

មេត្រីយ៍

ជំនួយសតិ

ឆានទី ២



រៀបរៀងដោយ

ខ្ញុំព្រះករុណា ខ្ញុំបាទ ម៉ីត សាវណ្ណ

សេចក្តីអនុញ្ញាត

បានឃើញ និងពិនិត្យផ្ទៀងផ្ទាត់ទៅយល់ថា សមស្របមាន ឧបសគ្គសម្រាប់អ្នកមានបញ្ហាក្លែងក្លា សិក្សារៀនសូត្រ និង យល់ដឹងនូវអត្ថសម្តីសាច់ធម៌ល្អិតក្នុងព្រះអភិធម្ម ដែលជាថ្នាំ សម្រាប់ព្យាបាលរោគឆ្លងទាំងឡាយមានរោគលោកធម៌ឧបាទាន ធម៌ និង នីវរណៈធម៌ជាដើម ។ ដែលតែងតែនាំចិត្តនិងចេតសិក ទៅកាន់ភូមិអបាយ ។

យល់ព្រម

វត្តឧណ្ណលោក ភ្នំពេញ

ថ្ងៃ សៅរ៍ ទី ០៨ ខែ មីនា ឆ្នាំ ១៩៩៧

នេត វង្ស

សម្តេចព្រះសង្ឃរាជ

សេចក្តីអនុញ្ញាត

បានមើលហើយត្រឹមត្រូវល្អណាស់យល់ឃើញថាគួរចោះពុម្ព ផ្សព្វផ្សាយបានដើម្បីបានជាពន្លឺសម្រាប់គ្រប់មជ្ឈដ្ឋាន ។

ភ្នំពេញ ថ្ងៃទី ០៨ ខែ មីនា ឆ្នាំ ១៩៩៧

សម្តេចព្រះបន្ទូលនេតាចារ្យ

អ៊ឹម ស៊ឹម

សង្ឃត្តេវរោ

ពាក្យប្រធាន

សៀវភៅ **ជំនួយសតិសាគ** ២ នេះ ខ្ញុំព្រះករុណា ខ្ញុំបាទ បានរៀបចំចងក្រងបន្តិចម្តងៗ ក្នុងឆ្នាំសិក្សាធម៌ទី ៨ នៅ បាត់ដំបង និង ភ្នំពេញ ។

សៀវភៅ **ជំនួយសតិសាគ** ១ បានបោះពុម្ពចែកជាធម្ម ទានរួចមួយឆ្នាំកន្លងទៅហើយដោយសទ្ធាជ្រះថ្លានៃពុទ្ធបរិស័ទ ច្រើននាក់ ។ ដោយអក្សរក្នុងសៀវភៅទាំងពីរភាគនេះមាន ខុសខ្លះ ដូច្នេះសូមពុទ្ធបរិស័ទអ្នកអានមេត្តាអត់នូវទោសអោយ ដល់ខ្ញុំព្រះករុណា ខ្ញុំបាទផងចុះ ហើយសូមអនុគ្រោះកែតម្រូវ នូវអក្សរដែលខុសនោះដោយកុសលចេតនា ។

ខ្ញុំព្រះករុណា ខ្ញុំបាទសូមអនុមោទនានូវកុសលចេតនាក្នុង ការបដិបត្តិតាមធម៌ តាមវិន័យរបស់ព្រះគុណម្ចាស់គ្រប់ព្រះអង្គ និងញាតិញាមជាពុទ្ធបរិស័ទ ម្យ៉ាងទៀតខ្ញុំបាទសូមអនុមោទនា នូវកុសលរបស់អ្នកដែលបានបរិច្ចាគប្រាក់បោះពុម្ពសៀវភៅ ជំនួយសតិសាគទាំងពីរភាគនេះនិងកុសលក្នុងការចាត់ចែងជួយគ្រប់ យ៉ាងដើម្បីអោយសំរេចបាននូវការបោះពុម្ពទាន់ពេលវេលា ដែលបានគ្រោងទុកជាមុន ។

សូមអោយពុទ្ធបរិស័ទទាំងអស់ បានសំរេចនូវបញ្ហាបារមី មានឧបនិស្ស័យក្រាស់ទៅដោយបញ្ហាចាក់ធ្លុះនូវធម៌ជាអមតៈ ។

ខ្ញុំព្រះករុណា ខ្ញុំបាទ **ប៊ុត សាវណ្ណ**



ព្រះតុន្ត ២៨ ព្រះអង្គ

នមោ មេ សព្វតុន្តានំ ឧប្បន្តានំ មហេសិនំ

ខ្ញុំព្រះករុណា សូមក្រាបថ្វាយបង្គំចំពោះព្រះពុទ្ធជាម្ចាស់ គ្រប់ព្រះអង្គដែលបានត្រាស់រួចមកហើយ ព្រះអង្គស្វែងរកគុណ ជ័តិ (ព្រះសម្មាសម្ពុទ្ធទាំងនោះគឺ)

១~ តណ្ហទ្ធកោ មហានិកោ ~ ព្រះកណ្តារ ព្រះ អង្គមានព្យាយាមធំ

២~ មេធន្តកោ មហាយសោ ~ ព្រះមេធករ ព្រះ អង្គមានយសធំ

៣~ សរណទ្ធកោ លោកហិតោ ~ ព្រះសរណករ ព្រះអង្គធ្វើជាប្រយោជន៍ដល់សត្វលោក

៤~ ទិបទ្ធកោ ជុតិទ្ធកោ ~ ព្រះទីបក្ករ ព្រះអង្គទ្រទ្រង់នូវបញ្ញាជំរុញរឿង

៥~ កោណ្ឌញ្ញោ ជនិមោក្ខោ ~ ព្រះកោណ្ឌញ្ញៈ ព្រះអង្គជាប្រធាននៃពពួកជន

៦~ មន្តលោ មុនិសោសតោ ~ ព្រះមង្គល ព្រះ អង្គជាបុរសដ៏ប្រសើរ

៧~ សុបនោ សុបនោ ធីតោ ~ ព្រះសុមន ព្រះអង្គជាអ្នកប្រាជ្ញមានព្រះហឫទ័យដ៏ល្អ

៨~ វេតតោ វតិវឌ្ឍនោ ~ ព្រះវេរក ព្រះអង្គញ៉ាំងសេចក្តីត្រេអរអោយចំរើន

៩~ សោតិកោ គុណសម្បន្នោ ~ ព្រះសោភិត ព្រះអង្គបរិបូណ៌ដោយព្រះគុណ

១០~ វេនោមនស្សី ជនុត្តមោ ~ ព្រះវេនោម ទស្សី ព្រះអង្គឧត្តមជាងពពួកជន

១១~ មនុមោ លោកមជ្ជោតោ ~ ព្រះបទុម ព្រះអង្គញ៉ាំងលោកឱ្យភ្លឺស្វាង

១២~ នរនោ វរសារទី ~ ព្រះនារទ ព្រះ អង្គដូចសារថីដ៏ប្រសើរ

១៣~ មនុមុត្តកោ សត្តសារោ ~ ព្រះបទុមុត្តរ ព្រះអង្គជាខ្លឹមសារនៃពួកសត្វ

១៤~ សុមេធា អប្បធិបុគ្គលោ ~ ព្រះសុមេធា
ព្រះអង្គរកបុគ្គប្រៀបដូចគ្មាន

១៥~ សុខាតោ សព្វលោកគោ ~ ព្រះសុជាត
ព្រះអង្គប្រសើរលើសជាងសត្វលោកទាំងពួង

១៦~ មិយនស្សី នរាសកោ ~ ព្រះបិយទស្សី
ព្រះអង្គប្រសើរជាងនរជន

១៧~ អត្តនស្សី កាវុណិកោ ~ ព្រះអត្តទស្សី
ព្រះអង្គប្រកបដោយករុណា

១៨~ ធម្មនស្សី តមោនុទោ ~ ព្រះធម្មទស្សី
ព្រះអង្គបន្ទោបង់នូវធម៌

១៩~ សិទ្ធិតោ អសមោ លោកេ ~ ព្រះ សិទ្ធិត
ព្រះអង្គឥតមានអ្នកណាស្មើក្នុងលោក

២០~ តិសេន្វា ច វណតិ វរោ ~ ព្រះតិស្ស
ព្រះអង្គប្រសើរជាងអ្នកប្រាជ្ញខាងសំដីទាំងឡាយ

២១~ ឌុសេន្វា ច វរោ ពុទ្ធា ~ ព្រះពុទ្ធទ្រង់
ព្រះនាមជុស្ស ព្រះអង្គប្រទាននូវធម៌ដ៏ប្រសើរ

២២~ វិបស្សី ច អនុបមោ ~ ព្រះវិបស្សី
ព្រះអង្គឥតមានអ្នកណាប្រៀបផ្ចឹមបានឡើយ

២៣~ សិខី សព្វហិតោ សត្តា ~ ព្រះសិខី ព្រះ
អង្គជាគ្រូប្រៀនប្រដៅធ្វើអោយជាប្រយោជន៍ដល់សត្វទាំងពួង

២៤~ វេស្សត្ត សុខនាយកោ ~ ព្រះវេស្សត្ត
ព្រះអង្គប្រទាននូវសេចក្តីសុខ

២៥~ កកុសន្នោ សត្តវាហោ ~ ព្រះកកុសន្ន
ព្រះអង្គនាំសត្វចេញចាកផ្លូវឆ្ងាយដាច់ស្រយាលគឺ កិលេស

២៦~ កោនាគមនោ រណព្វហោ ~ ព្រះកោនាគមន
ព្រះអង្គបំបាត់បង់នូវសត្រូវគឺ កិលេស

២៧~ កស្សនោ សិសម្បន្នោ ~ ព្រះកស្សប
ព្រះអង្គបរិបូរណដោយសិរី

២៨~ គោតមោ សក្សបុន្តវោ ~ ព្រះគោតម
ព្រះអង្គ ប្រសើរចម្បងជាងពួកសក្សរាជ ។



ការពិចារណា

របស់ព្រះសុបេធបណ្ឌិត

កាលនោះ តថាគត នៅទីស្នាក់ ក៏គិតយ៉ាងនេះថាធម្មតា ភពថ្មីទៀត តែងនាំមកនូវសេចក្តីទុក្ខ ការបែកធ្លាយសរីរៈ ក៏នាំ មកនូវសេចក្តីទុក្ខដូចគ្នា (សេចក្តីស្លាប់ប្រកបដោយមោហៈ នាំ មកនូវទុក្ខ រូបដែលជរាញាំញីហើយក៏នាំមកនូវទុក្ខ) អាត្មាអញ មានជាតិជាធម្មតា មានជរាធម្មតា មានព្យាធិជាធម្មតា អាត្មា អញនឹងស្វែងរកព្រះនិព្វាន ដែលមិនចាស់ មិនស្លាប់ ជាទីក្សេម ក្សាន្ត ។

បើដូច្នោះអាត្មាអញគួរតែលះបង់កាយស្តុយនេះដែលពេញ ដោយសាកសពផ្សេងៗជាអ្នកមិនអាឡោះអាល័យ មិនមាន សេចក្តីត្រូវការ ហើយនឹងចេញទៅ ។

ផ្លូវនោះនឹងមានពិត ផ្លូវនោះមិនមែនជាមិនមានហេតុទេ បុគ្គលអាចទៅបាន អាត្មាអញនឹងស្វែងរកផ្លូវនោះដើម្បីដោះខ្លួន ចាកភព ។

កាលបើទុក្ខមាន សុខក៏មាន យ៉ាងណាកាលបើភពមានការ ប្រាសចាកភព បុគ្គលគួរព្រាថ្នារកក៏យ៉ាងនោះដែរ ។

កាលបើក្តៅមាន ត្រជាក់ដទៃក៏មានយ៉ាងណា កាលបើភ្លើង ៣ ប្រការមាន ព្រះនិព្វានដែលបុគ្គលគួរព្រាថ្នាក៏មានយ៉ាងនោះ ដែរ ។

កាលបើបាបមាន បុណ្យក៏មាន យ៉ាងណាកាលបើជាតិមាន ព្រះនិព្វានមិនមានជាតិដែលបុគ្គលគប្បីព្រាថ្នាក៏មានយ៉ាងនោះ ដែរ ។

បុរសដែលប្រឡាក់លាមកឃើញស្រះពេញ ដោយទឹកហើយ មិនស្វែងរកស្រះ ទោសនោះមិនមែនជាទោសនៃស្រះទេ យ៉ាង ណាមិញ កាលបើស្រះគឺព្រះនិព្វានមានហើយ បុគ្គលមិនស្វែង រកស្រះសម្រាប់លាងនូវកិលេសជាមន្ទិលចេញទេ ទោសនោះ មិនមែនជាទោសនៃស្រះគឺព្រះនិព្វានទេ គឺជាទោសរបស់បុរស ក៏យ៉ាងនោះដែរ ។

បុរសដែលមានជម្ងឺកាលបើពេទ្យមាន តែមិនអោយពេទ្យ នោះព្យាបាលជំងឺនោះទេ ទោសនោះមិនមែនជាទោសនៃពេទ្យ ទេ យ៉ាងណាបុគ្គលត្រូវជម្ងឺ គឺកិលេសទាំងឡាយបៀតបៀន ហើយដល់នូវសេចក្តីទុក្ខ មិនស្វែងរកអាចារ្យទោសនោះមិន មែនជាទោសនៃអាចារ្យទេ គឺជាទោសរបស់បុគ្គលនោះឯង

យ៉ាងនោះដែរ ។ (បើដូច្នោះ) គួរតែអាត្មាអញលះបង់កាយ
ស្តុយនេះដែលពេញដោយសាកសពផ្សេងៗចេញ គប្បីជាអ្នក
មិនមានសេចក្តីអាឡោះអាល័យ មិនមានសេចក្តីត្រូវការរូប
ហើយចេញទៅ ។

បុរសបានស្រាយសាកសពដ៏គួរឱ្យអើមដែលជាប់ពូជក
គប្បីជាអ្នកមានសេចក្តីសុខទៅតាមទំនើងខ្លួន មានអំណាចខ្លួន
ឯងយ៉ាងណាមិញ ។

អាត្មាអញគួរតែលះបង់កាយស្តុយនេះ ដែលជាទីប្រមូលមក
នូវសាកសពផ្សេងៗចេញ ហើយគប្បីជាអ្នកមិនអាណោះអាល័យ
មិនមានសេចក្តីត្រូវការចេញយ៉ាងនោះដែរ ។

បុរសស្រ្តីទាំងឡាយទៅបន្ទោរបង់នូវកិរិសៈក្នុងបង្គន់ ហើយ
ឥតមានអាឡោះអាល័យ ឥតមានសេចក្តីត្រូវការ ដើរចេញទៅ
យ៉ាងណាមិញ ឯអាត្មាអញនឹងលះបង់នូវកាយស្តុយនេះដែល
ពេញដោយសាកសពផ្សេងៗចេញទៅ ដូចបុរសស្រ្តីទាំងឡាយ
ដែលបន្ទោបង់វច្ឆៈក្នុងបង្គន់ដូច្នោះឯង ។

ម្ចាស់ទូកទាំងឡាយតែងលះបង់ទូកចាស់ ដែលពុកផុយលិច
ចូលទឹក ឥតមានអាឡោះអាល័យ ឥតត្រូវការវិញ យ៉ាងណា

មិញអាត្មាអញ និង លះបង់នូវកាយនេះ ដែលមានរន្ធលូហូរ
ជានិច្ច ហើយចេញទៅដូចជាម្ចាស់ទូកលះបង់ទូកចាស់ដូច្នោះ
ដែរ ។

បុរសកាលដើរទៅជាមួយនឹងពួកចោរយកទ្រព្យទៅផង
ឃើញភ័យអំពីការខូចខាតទ្រព្យ ក៏លះបង់ហើយដើរទៅយ៉ាង
ណា កាយនេះក៏មានឧបមាស្មើដោយមហាចោរ អាត្មាអញនឹង
លះបង់កាយនេះចេញ ព្រោះខ្លាចខូចខាតកុសលធម៌យ៉ាងនោះ
ដែរ ។ លុះតថាគតគិតឃើញយ៉ាងនេះហើយ ក៏អោយទ្រព្យជា
ច្រើនរយកោដិដល់ពួកជនមានទីពឹង និង ពួកជនដែលឥតទីពឹង
ហើយចូលទៅកាន់ព្រៃហិមពាន្ត ។ មានភ្នំមួយឈ្មោះធម្មិកនៅ
ជិតព្រៃហិមពាន្តតថាគតធ្វើអាស្រមសាងបណ្ណសាលាក្បែរភ្នំ
នោះ ។



ពុទ្ធការកធម៌ទានី ១០

កាលនោះ តថាគត កំពុងជ្រើសរើស ក៏បានឃើញ**ទាន បារមីជាដំបូង** ជាគន្លងធំ ដែលពោធិសត្វទាំងឡាយអំពីបុរាណ ធ្លាប់សន្សំមក (ហើយទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទានធ្វើនូវទានបារមីជាដំបូងនេះអោយមាំមួន បើ អ្នកចង់លុះនូវពោធិព្រាណចូររំពេញនូវទានបារមីចុះ ។

ក្នុងដែលមានទឹកពេញ បុគ្គលណាមួយផ្តាច់ចុះ ចាក់មិន អោយសល់ទឹក ទឹកមិនដក់នៅក្នុងក្រុមនោះ យ៉ាងណាអ្នកបើ ឃើញពួកស្នូមមកទោះថោកទាប ខ្ពង់ខ្ពស់ ឬ មធ្យម ចូរអោយ ទានកុំអោយសេសសល់អោយដូចជាក្រុមដែលគេផ្តាច់ដូច្នោះ ។

ពុទ្ធធម៌ទាំងឡាយមិនមែនមានត្រឹមប៉ុណ្ណោះទេ អាត្មាអញ នឹងជ្រើសរើសរកពុទ្ធធម៌ដទៃទៀត ដែលជាធម៌ញ៉ាំងពោធិ ព្រាណអោយសម្រេច ។ កាលនោះតថាគតកំពុងជ្រើសរើស រកក៏ឃើញ**បារមីទី ២** ដែលពោធិសត្វទាំងឡាយអំពីបុរាណ ធ្លាប់សេព ធ្លាប់អាស្រ័យមក (ហើយទូន្មានខ្លួនឯងថា ម្ចាស់ សុមេធបណ្ឌិត) អ្នកឯងចូរសមាទានធ្វើសីល**បារមីទី ២** នេះ អោយមាំមួនបើអ្នកលុះនូវពោធិព្រាណចូររំពេញនូវ**សីលបារមី**

ចុះ ។ សត្វចាមរី (កាលឃើញ) រោមកន្ទុយចំពាក់ នឹង របស់អ្វីមួយ ស្ទើរស្លាប់ក្នុងទីនោះ មិនព្រមផ្តាច់កន្ទុយចោល ឡើយ យ៉ាងណាមិញអ្នកចូររំពេញនូវសីលទាំងឡាយក្នុងភូមិ ទាំង ៤ (គីសីល៤) ចូររក្សាសីលសព្វកាលអោយដូចជាសត្វ ចាមរីរក្សាកន្ទុយយ៉ាងនោះចុះ ។

ពុទ្ធធម៌ទាំងឡាយមិនមែនមានត្រឹមតែប៉ុណ្ណោះទេ អាត្មា អញ នឹងជ្រើសរើសរកពុទ្ធធម៌ដទៃទៀតដែលជាធម៌ញ៉ាំងដែល ជាធម៌ញ៉ាំងពោធិព្រាណអោយសំរេច ។ កាលនោះតថាគត កំពុងជ្រើសរើសរកក៏បានឃើញ **នេក្ខម្មបារមីទី៣** ដែលពោធិ សត្វទាំងឡាយអំពីបុរាណធ្លាប់សេព ធ្លាប់អាស្រ័យមក (ហើយ ទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទាន ធ្វើ នេក្ខម្មបារមីទី៣នេះអោយមាំមួនបើអ្នកចង់លុះនូវពោធិព្រាណ ចូររំពេញនូវនេក្ខម្មបារមីចុះ ។ បុរសដែលជាប់ក្នុងគុកអស់ កាលយូរត្រូវសេចក្តីទុក្ខបៀតបៀនហើយរមែងមិនញ៉ាំងសេចក្តី ត្រេកអរអោយកើតឡើងក្នុងគុកនោះទេ រមែងស្វែងរកការរួច (ចាកគុកនោះ) យ៉ាងណា អ្នកចូរឃើញនូវភពទាំងអស់ដូចជា គុកចុះ ចូរបែរមុខទៅរកនេក្ខម្មៈដើម្បីរួចចាកភពយ៉ាងនោះ

ដែរ ។

ពុទ្ធជម៌ទាំងឡាយមិនមែនមានត្រឹមតែប៉ុណ្ណោះទេ អាត្មាអញ
នឹងជ្រើសរើសរកពុទ្ធជម៌ដទៃទៀត ដែលជាធម៌ញ៉ាំងពោធិ
ញ្ញាណអោយសំរេច ។ កាលនោះតថាគតកំពុងជ្រើសរើស
រកក៏បានឃើញ **បញ្ញាបារមីទី ៤** ដែលពោធិសត្វទាំងឡាយ
អំពីបុរាណធ្លាប់សេព ធ្លាប់អាស្រ័យមក (ហើយទូន្មានខ្លួនឯង
ថា ម្ចាស់សុមេធបណ្ឌិត) អ្នកចូរសមាទានធ្វើបញ្ញាបារមីទី ៤
នេះអោយមាំមួនបើអ្នកចង់ដល់នូវពោធិញ្ញាណចូរចំពេញនូវ
បញ្ញាបារមីចុះ ។

ភិក្ខុកាលប្រព្រឹត្តបិណ្ឌបាត មិនរំលងនូវត្រកូលទាំងឡាយ
ទោះថាកទាប ខ្ពង់ខ្ពស់ ឬ មធ្យម រមែងបានចង្កាន់លូមញ៉ាំង
អត្តភាពអោយប្រព្រឹត្តទៅយ៉ាងណា អ្នកបើសាកសួរជនជាអ្នក
ប្រាជ្ញសព្វកាលនឹងដល់នូវបញ្ញាបារមី ហើយបានលុះនូវពោធិ
ញ្ញាណមិនខានក៏យ៉ាងនោះដែរ ។

ពុទ្ធជម៌ទាំងឡាយមិនមែនមានត្រឹមតែប៉ុណ្ណោះទេ អាត្មាអញ
នឹងជ្រើសរើសរកពុទ្ធជម៌ដទៃទៀតដែលជាធម៌ញ៉ាំងពោធិ
ញ្ញាណអោយសំរេច ។ កាលនោះតថាគតកំពុងជ្រើសរើស

រកក៏បានឃើញ **វិរិយបារមីទី ៥** ដែលពោធិសត្វទាំងឡាយ
អំពីបុរាណធ្លាប់សេព ធ្លាប់អាស្រ័យមក (ហើយទូន្មានខ្លួនឯង
ថា ម្ចាស់សុមេធបណ្ឌិត) អ្នកចូរសមាទានធ្វើវិរិយបារមីទី ៥
នេះអោយមាំមួន បើអ្នកចង់លុះនូវពោធិញ្ញាណចូរចំពេញនូវ
វិរិយបារមីចុះ ។

សត្វសិហៈជាស្តេចនៃម្រឹកមានព្យាយាមមិនរួញរាមានចិត្តផ្លុ
ផ្លងសព្វកាលក្នុងការអង្គុយ ឈរ ដើរយ៉ាងណា អ្នកគួរផ្លុផ្លង
ព្យាយាមអោយមាំមួនក្នុងភពទាំងពួងយ៉ាងនោះចុះ លុះដល់នូវ
វិរិយបារមីហើយនឹងបានសំរេចពោធិញ្ញាណមិនខានឡើយ ។

ពុទ្ធជម៌ទាំងឡាយមិនមែនមានត្រឹមតែប៉ុណ្ណោះទេ អាត្មាអញ
នឹងជ្រើសរើសរកពុទ្ធជម៌ដទៃទៀត ដែលជាធម៌ញ៉ាំងពោធិ
ញ្ញាណអោយសំរេច ។ កាលនោះ តថាគតកំពុងជ្រើសរើស
រកក៏បានឃើញ **ខន្តិបារមីទី ៦** ដែលពោធិសត្វទាំងឡាយអំពី
បុរាណធ្លាប់សេព ធ្លាប់អាស្រ័យមក (ហើយទូន្មានខ្លួនឯង ថា
ម្ចាស់សុមេធបណ្ឌិត) អ្នកចូរសមាទានធ្វើខន្តិបារមីទី ៦ នេះ
អោយមាំមួនអ្នកកុំមានចិត្តបែកជាពីរក្នុងខន្តិបារមីនោះនឹងបាន
ដល់ពោធិញ្ញាណមិនខានឡើយ ។

ធម្មតាផែនដីរមែងអត់ទ្រាំចំពោះវត្ថុទាំងពួងទោះស្អាតក្តី មិនស្អាតក្តីដែលគេដាក់ចុះហើយរមែងមិនធ្វើនូវសេចក្តីថ្នាំង ថ្នាក់និងសេចក្តីត្រេអរឡើយយ៉ាងណា ។

អ្នកក៏គួរអត់ទ្រាំនូវការរាប់អាននិងការមើលងាយរបស់ពួក ជនទាំងពួងនោះដែរ លុះដល់នូវខន្តិបារមីហើយនឹងបានសំរេច សម្តោធិញ្ញាណមិនខានឡើយ ។

ពុទ្ធជម៌ទាំងឡាយមិនមែនមានត្រឹមតែប៉ុណ្ណោះទេ អាត្មា អញនឹងជ្រើសរើសរកពុទ្ធជម៌ដទៃទៀតដែលជាធម៌ញ៉ាំងពោធិ ញ្ញាណអោយបានសំរេច ។ កាលនោះតថាគតកំពុងជ្រើសរើស រកក៏បានឃើញ **សច្ចបារមីទី ៧** ដែលពោធិសត្វទាំងឡាយអំពី បុរាណធ្លាប់សេព ធ្លាប់អាស្រ័យមក (ហើយទូន្មានខ្លួនឯង ថា ម្នាលសុមេធបណ្ឌិត) អ្នកចូរសមាទានធ្វើសច្ចបារមីទី ៧ នេះអោយមាំមួន កុំមានពាក្យបែកជាពីរក្នុងសច្ចបារមីនោះនិង បានសំរេចសម្តោធិញ្ញាណមិនខានឡើយ ។

ធម្មតាផ្កាយព្រឹកជាជញ្ជីងរបស់លោក ព្រមទាំងទេវលោក រមែងមិនឃ្លាតចាកវិចី ក្នុងរដូវភ្លៀង ឬ ហេមន្តរដូវឡើយយ៉ាង ណា ។ អ្នកកុំឃ្លាតចាកវិចី ក្នុងសច្ចៈទាំងឡាយ យ៉ាងនោះដែរ

លុះដល់នូវសច្ចបារមីហើយ នឹងបានសំរេចសម្តោធិញ្ញាណមិន ខានឡើយ ។

ពុទ្ធជម៌ទាំងឡាយមិនមែនមានត្រឹមតែប៉ុណ្ណោះទេ អាត្មា អញនឹងជ្រើសរើសរកពុទ្ធជម៌ដទៃទៀត ដែលជាធម៌ញ៉ាំងពោធិ ញ្ញាណអោយសំរេច ។ កាលនោះតថាគត កំពុងជ្រើសរើស រកក៏បានឃើញ **អធិដ្ឋានបារមីទី ៨** ដែលពោធិសត្វទាំងឡាយ អំពីបុរាណធ្លាប់សេព ធ្លាប់អាស្រ័យមក (ហើយទូន្មានខ្លួនឯង ថា ម្នាលសុមេធបណ្ឌិត) អ្នកចូរសមាទាន ធ្វើអធិដ្ឋាន បារមីទី ៨ នេះអោយមាំមួន អ្នកកុំធ្លាប់ញ័រក្នុងអធិដ្ឋានបារមីនោះនឹង បានសំរេចសម្តោធិញ្ញាណមិនខានឡើយ ។

ភ្នំថ្មឥតកំរើកតាំងស៊ប់មិនរញ្ជួយដោយខ្យល់ដ៏ខ្លាំងក្លារមែង តាំងនៅក្នុងទីរបស់ខ្លួនដដែលយ៉ាងណា អ្នកចូរកុំកំរើកក្នុង អធិដ្ឋានបារមីសព្វកាលយ៉ាងនោះដែរលុះដល់អធិដ្ឋានបារមី ហើយ នឹងបានសំរេចសម្តោធិញ្ញាណមិនខានឡើយ ។

ពុទ្ធជម៌ទាំងឡាយមិនមែនមានត្រឹមតែប៉ុណ្ណោះទេ អាត្មាអញ នឹងជ្រើសរើសរកពុទ្ធជម៌ដទៃទៀត ដែលជាធម៌ញ៉ាំងពោធិ ញ្ញាណអោយសំរេច ។ កាលនោះតថាគត កំពុងជ្រើសរើស

រកក៏បានឃើញ **មេត្តាបារមីទី ៩** ដែលពោធិសត្វទាំងឡាយ
អំពីបុរាណ ធ្លាប់សេព ធ្លាប់អាស្រ័យមក (ហើយទូន្មានខ្លួនឯង
ថា ម្ចាស់សុមេធបណ្ឌិត) អ្នកចូរសមាទាន ធ្វើមេត្តាបារមីទី ៩
នេះឱ្យមាំមួន អ្នកចូរកុំឱ្យមានបុគ្គលដទៃ ស្មើដោយមេត្តា បើ
អ្នកចង់លុះនូវពោធិញ្ញាណ ។

ធម្មតាទឹករមែងផ្សព្វផ្សាយត្រជាក់ស្មើចំពោះជនទាំងល្អ
ទាំងអាក្រក់ រមែងកំចាត់បង់នូវធូលីនិងមន្ទិលយ៉ាងណា ។

អ្នកចូរចំរើនមេត្តាអោយស្មើចំពោះមិត្ត និងសត្រូវយ៉ាងនោះ
ដែរ លុះដល់នូវមេត្តាបារមីហើយនឹងបានសំរេចសម្តោធិញ្ញាណ
មិនខានឡើយ ។

ពុទ្ធធម៌ទាំងឡាយមិនមែនមានត្រឹមតែប៉ុណ្ណោះទេ អាត្មាអញ
នឹងជ្រើសរើសរកពុទ្ធធម៌ដទៃទៀត ដែលជាធម៌ញ្ញាណពោធិ
ញ្ញាណអោយសំរេច ។ កាលនោះតថាគតកំពុងជ្រើសរើសរក
ក៏បានឃើញ **ឧបេក្ខាបារមីទី ១០** ដែលពោធិសត្វទាំងឡាយ
អំពីបុរាណធ្លាប់សេព ធ្លាប់អាស្រ័យមក (ហើយទូន្មានខ្លួនឯង
ថា ម្ចាស់សុមេធបណ្ឌិត) អ្នកចូរសមាទានធ្វើឧបេក្ខា បារមីទី
១០ នេះអោយបានមាំមួនអ្នកគួរជាបុគ្គលដូចជាជញ្ជីងដ៏មាំមួន

នឹងបានសំរេចពោធិញ្ញាណមិនខានឡើយ ។

ធម្មតាផែនដីតែងព្រងើយកន្តើយចំពោះវត្ថុមិនស្អាតក្តី
ស្អាតក្តីដែលគេដាក់ចុះហើយ តែងរៀរចាកសេចក្តីក្រោធនិង
សេចក្តីត្រេអរ ចំពោះវត្ថុទាំងពីរនោះយ៉ាងណា អ្នកចូរធ្វើខ្លួន
អោយដូចជាជញ្ជីងចំពោះសុខនិងទុក្ខសព្វកាលយ៉ាងនោះដែរ។
អ្នកលុះដល់នូវឧបេក្ខាបារមីហើយនឹងសំរេចសម្តោធិញ្ញាណពុំ
ខាន ។

ធម៌ទាំងឡាយណាជាគ្រឿងញ្ចាំងពោធិញ្ញាណអោយសំរេច
ធម៌ទាំងនោះមានក្នុងលោកត្រឹមតែប៉ុណ្ណោះ ពុទ្ធការធម៌ដទៃ
ក្រៅអំពីបារមី ១០ នោះមិនមានទេ អ្នកចូរតាំងនៅក្នុងបារមី
ទាំង ១០ នោះអោយមាំមួនចុះ ។ កាលតថាគតពិចារណានូវ
បារមីទាំងនេះដោយសភាវសរសលក្ខណៈ (លក្ខណៈនៃសភាវៈ
ដែលមានកិច្ចនាទី) ផែនដីទាំងមួយម៉ឺនលោកធាតុក៏ ញាប់ញ័រ
ដោយតេជៈនៃធម៌ ។ ផែនដីកំរើកបន្តិឡើង ដូចជាឃ្នាបអំពៅ
ដែលត្រូវគេតាប ឬ ចក្កយន្តប្រេងត្រូវគេតាបហើយ (រមែង
វិលញ័រ) យ៉ាងណាផែនដីក៏ញាប់ញ័រយ៉ាងនោះដែរ ។

ហេតុគោត្តកៈ

មានហេតុ ៦ ទុកៈ ១២ ធម្មា

១- ហេតុ ធម្មា

ពួកធម៌ជាហេតុបានដល់ចេតសិក ៦ ប្រភេទ គឺ លោកៈ១ ទោសៈ១ មោហៈ១ អលោកៈ១ អទោសៈ១ បញ្ញា១ ហេតុ ទាំង ៦ នេះប្រៀបបីដូចជាបួសនៃដើមឈើ នាមរូបដែលអាស្រ័យ នូវហេតុ ប្រៀបបីដូចជា ដើម មែក ស្លឹក ផ្លែ ផ្កា ។

សតិប្បដ្ឋាន

- មានលោកៈ មួយពេលនាំមកនូវសេចក្តីទុក្ខអស់កាលជា អង្វែង ។
- លោកៈក្នុងរបស់មួយ នាំអោយមានលោកៈក្នុងរបស់ច្រើន ទៀត ។
- ព្រោះតែលោកៈ ទើបចេះពេញចិត្តចំពោះកិលេសខ្លួនឯង និង កិលេសអ្នកដទៃ ។
- ការងារក្នុងលោកមិនមានទីបញ្ចប់ ក៏ព្រោះតែលោកៈពី មួយជាតិទៅមួយជាតិ។

- មិនចេះអស់កង្វល់ព្រោះនៅមានលោក
- សេពគប់ជាមួយលោកៈជំពាក់បំណល់កាម
- ការចំរើនកុសលជារបស់សំខាន់ មិនមែនតែតាមផ្លូវកាយ ឬ តាមផ្លូវវាចាប៉ុណ្ណោះទេ សូម្បីការនឹកគិតក៏សំរេចជាកុសលផង ដែរ ប៉ុន្តែការដែលនឹកគិតល្អជាបុណ្យកុសលនោះ ក៏មិនអាច មានជារហូតបានឡើយ ព្រោះយើងមានការសន្សំកិលេសមក ច្រើនណាស់ហើយ ។

មួយថ្ងៃៗដែលនឹងមិនអោយអកុសលវិតក្កៈកើតឡើយៗនោះ មិនបានសោះឡើយ គឺមិនអាចហាមអកុសលវិតក្កៈ មានកាម វិតក្កៈ ឬ ព្យាបាទវិតក្កៈជាដើមបានទេ ។

សួរថាតើត្រូវលះអកុសលវិតក្កៈបានយ៉ាងណា ?
ខណៈដែលកុសលចិត្តកើតឡើងក៏លះអកុសលវិតក្កៈបានមួយ គ្រា តែមិនរលត់អស់ជាសមុច្ឆេទឡើយ អកុសលវិតក្កៈជាសភាវ ធម៌មួយបែបដែលគួររលឹកដឹងលក្ខណៈ ក្នុងមហាសតិប្បដ្ឋាន សំដែងសភាវធម៌គ្រប់យ៉ាង ជាសតិប្បដ្ឋាន កាលដឹងថាមិនមាន សភាវធម៌ណាដែលមិនមែនជាសតិប្បដ្ឋានក៏ផ្តើមដឹងថា សភាវៈ ធម៌ទាំងឡាយនោះត្រឹមតែជារូបធម៌ នាមធម៌ប៉ុណ្ណោះ ដូច្នោះ

កាលអកុសលវិតក្កៈកើតឡើងដូចម្តេចទើបមិនរលឹកដឹងថា ត្រឹមតែជាធម៌មួយបែបប៉ុណ្ណោះ ?

- កាលដឹងលក្ខណៈរបស់អកុសលវិតក្កៈច្បាស់ឡើងៗ ក៏លះបង់សេចក្តីប្រកាន់នូវអកុសលវិតក្កៈថាជាតួខ្លួន កាលនោះមិនមែនជាព្រះអរហន្ត អកុសលវិតក្កៈរមែងកើតឡើងរហូតដល់អរហត្តមគ្គ ទើបអាចលះបង់ជាសមុច្ឆេទ ។

- បុគ្គលដែលមិនមានប្រក្រតីចំរើនសតិប្បដ្ឋានចេះភ័យខ្លាចរង្កៀសចំពោះអកុសលធម៌ផ្សេងៗ ប៉ុន្តែមិនរង្កៀសចំពោះការមិនដឹងនូវលក្ខណៈនៃអកុសលធម៌តាមពិតឡើយ ទើបស្វែងរកវិធីបដិបត្តិដទៃ ក្រៅអំពីសតិរលឹកដឹងនូវលក្ខណៈនៃសភាវធម៌ដែលកំពុងប្រាកដ ។

លក្ខណៈនិមិត្តៈ នៃ លោភៈ

- អារម្មណ៍ក្នុងបទ លក្ខណៈ មានការប្រកាន់ក្នុងអារម្មណ៍ជាលក្ខណៈដូចស្វាជាប់ជំរ ។

- អតិសន្ត ឆោត មានការជាប់នៅក្នុងអារម្មណ៍ជាកិច្ច ដូចបន្ទះសាច់ស្រស់ដាក់លើក្បឿងក្តៅ ។

- ធម៌ច្នាគបច្ចុប្បដ្ឋាន មានការមិនលះបង់ជាផល ដូច

សំពត់ពណ៌សប្រឡាក់ជំរចេកចោកមិនជ្រះ ឬ ដូចប្រឡាក់ថ្នាំបន្តក់ភ្នែក ។

- សញ្ញាជនិយមធម្មេសុ ធម្មាធិនស្សន បទដ្ឋាន ការឃើញដោយសេចក្តីត្រេកអរក្នុងធម៌ដែលជាអារម្មណ៍របស់សញ្ញាជនៈជា ហេតុជិត ។

- លុត្តតិសិ លោភោ ឈ្មោះថាលោភៈ ដោយអត្តចាំចង់បាន ។

- លោភៈ នេះកើតជាមួយលោភៈមូលចិត្ត ៨ ដួង ។

- ទោសៈ មិនមែនកើតមកអំពីអ្នកដទៃទេ គឺកើតមកអំពីកិលេសនៃខ្លួនឯង ។

- ទោសៈ អាស្រ័យចិត្តណា ក៏មានការដុតកំឡោចនូវចិត្តនោះ ដូចជាភ្លើងអាស្រ័យអុសណា ក៏មានការដុតកំទេចអុសនោះដូច្នោះដែរ ។

- នៅពេលដឹងថា អ្នកដទៃមានអកុសលចិត្ត គួរតែមានមេត្តាព្រោះថា អកុសលមិនមែនជាប្រយោជន៍ឡើយ ។

- ត្រូវចេះអត់ឱនអោយដល់អ្នកដែលមានកំហុសខុសឆ្គាំឆ្គងព្រោះ ថាការខុសឆ្គាំឆ្គងជាធម្មតារបស់នៅអ្នកមានកិលេស ។

- មិនគប្បីដំអក់នៅក្នុងទោសៈ ព្រោះថាទោសៈមិនមែនជា មិត្ត តែគឺជាសត្រូវនៃខ្លួនឯង ។

- ចិត្តរបស់បុគ្គលណា គឺជាចិត្តរបស់បុគ្គលនោះ កាលខឹងជា មួយអ្នកដទៃមិនមែនជាចិត្តអ្នកដទៃឡើយ ហើយបើអ្នកដទៃខឹង ក្រោធជាមួយយើងក៏មិនមែនចិត្តយើងដែរ ។

- រង្គៀសចំពោះកិលេសខ្លួនឯង ជំនួសការរង្គៀសចំពោះ កិលេសអ្នកដទៃ ។

លក្ខណៈទិចតុកៈ ទៃ នោស

- ចន្ទិក្កលក្ខណោ មានការកាចជាលក្ខណៈ ដូចពស់មាន ពិសដែលត្រូវគេវាយ ។

- វិសឃ្មនសោ មានការអន្ទៈអន្ទែងជាកិច្ច ដូចពិសជ្រាប ក្នុងកាយក្រហល់ក្រហាយអន្ទៈសា ។

- អត្តនោ និស្ស័យឧបាសោ ឬ មានការដុតទី អាស្រ័យនៅរបស់ខ្លួនឯងគឺចិត្តដូចភ្លើងឆេះព្រៃជាកិច្ច ។

- ទុស្សនបច្ចុប្បដ្ឋានោ មានការប្រទូសរ៉ាយជាផល ដូច សត្រូវបានឱកាស ។

- វាយាតវត្ថុបដ្ឋានោ មានអាយាតវត្ថុជាបទដ្ឋាន ហេតុ

ពិត ទុស្សតីតិ នោសោ ឈ្មោះថាទោសៈដោយអត្ថថាប្រទូស រ៉ាយ ។

- ទោសៈនេះកើតជាមួយទោសមូលចិត្ត ២ ដូង ។

- ធម៌ដែលត្រូវចំរើន គឺអរិយមគ្គអង្គ៨ ការចំរើនអរិយមគ្គ អង្គ៨ គឺចំរើននៅពេលឃើញរូប ឬឮសំលេងជាដើមនេះឯង ។

- អកុសលធម៌ដែលគួរអោយរង្គៀសជាងគេនោះ គឺ អវិជ្ជា បានដល់ការមិនដឹងសេចក្តីពិតនៃសភាវធម៌ដែលកំពុងប្រាកដ ក្នុងជីវិតប្រចាំថ្ងៃ ។

- លោភៈ ទោសៈ ឥស្សា មច្ឆរិយ និង អកុសលធម៌ផ្សេងៗ ទៀត តែងកើតរួមជាមួយមោហៈ មិនដែលកើតរួមជាមួយសតិ បញ្ញាឡើយ ។

- មោហៈ ធ្វើអោយមានការយល់ឃើញថា ខ្លួនឯងជាអ្នក បានអ្វីៗអំពីលោកនេះហើយព្រេកអរ មានការប្រកាន់ដោយ មានៈ ។

- មោហៈ រំលងក្នុងលក្ខណៈនៃសភាវធម៌នាំអោយប្រកាន់ថា ជាខ្លួន ឬថាជារបស់ខ្លួន ការមានសតិរលឹកដឹងលក្ខណៈនៃ សភាវធម៌ជាប្រក្រតី ទើបអាចលះបង់នូវមោហៈ អវិជ្ជាអោយ

អស់ទៅបាន ។

- ការមិនដឹងថា អវិជ្ជាគឺមិនដឹងបរមត្ថធម៌ក្នុងខណៈឃើញ ឬ ក្នុងខណៈឮ ឬ ក្នុងខណៈលោភៈ ទោសៈជាដើម មិនអាចមាន ការចំរើនអរិយមគ្គអង្គ ៨ ដើម្បីលះអវិជ្ជាបានឡើយ ។

- ការបរិភោគនូវថ្នាំពិស រមែងដល់នូវសេចក្តីទុក្ខ ឬ ស្លាប់ យ៉ាងណាការកើត ចាស់ ឈឺ ស្លាប់ក្នុងវដ្តសង្សារ ព្រោះការ បរិភោគនូវភព ពោលគឺសេចក្តីត្រេអរក្នុងភព ។ របស់អ្នកដទៃ គឺអ្នកដទៃត្រេអរ ចំណែករបស់យើងគឺយើងត្រេអរ ដូច្នេះរបស់ ដែលត្រូវប្រយ័ត្នជាទីបំផុតគឺរបស់យើង ។

- បុគ្គលល្ងង់ជាសត្រូវនឹងខ្លួនឯង ព្រោះរៀបចំសេចក្តីទុក្ខទុក សំរាប់ខ្លួនឯង ។

លក្ខណៈទិចតុកៈ ទ័ន មោហៈ

- **អន្តរាណលក្ខណៈ** មានការមិនដឹងនូវសេចក្តីពិតនៃ បរមត្ថធម៌ជាលក្ខណៈ ។

- **អារម្មណសភាវច្ឆាននរសេរ** មានការបិទបាំងនូវសភាវៈ នៃអារម្មណ៍នាំអោយយល់ច្រឡំផ្សេងៗជាកិច្ច ។

- **អន្តការបច្ចុប្បន្នវេទ** មានសភាពងងឹតនាំអោយវង្វេង

ជាផល ។

- **អយោនិសោធនសិការបទដ្ឋវេទ** មានការធ្វើទុកក្នុង ចិត្តខុសទំនងមិនត្រូវតាមហេតុផលជាបទដ្ឋាន ។

- **អារម្មណេបុប្ផតីតិ មោហោ អន្តរាណំ** ឈ្មោះថា មោហៈ ដោយអត្ថថា វង្វេងក្នុងអារម្មណ៍បានដល់អញ្ញាណ ។

- មោហៈ នេះកើតក្នុងអកុសលចិត្តទាំង ១២ ដូង ។

- អលោភៈការមិនជាប់ជំពាក់មាននៅគ្រប់កុសលទាំងអស់ គឺជាមិត្តជួយអោយបានសំរេចនូវអរិយមគ្គ ។

- អលោភៈ ធ្វើសីលអោយស្អាតទាំងគ្រហស្ថ ទាំងបព្វជិត ។

- អលោភៈ ជាបរមត្ថធម៌ជាសភាវៈពិតប្រព្រឹត្តទៅក្នុងចិត្តល្អ គួរអប់រំការរលឹកឡើយៗ ទាល់តែបានឃើញថា ការធ្វើល្អគ្រប់ យ៉ាងពុំមែនជាក្នុងខ្លួនយើងឡើយ ។

- មួយ គឺលោភៈមិនមែនជារបស់មានប្រយោជន៍ មួយទៀត គឺអលោភៈមានប្រយោជន៍ដ៏ក្រៃលែង គួរជ្រើសយកតែអលោភៈ ប៉ុណ្ណោះនេះ គឺស្មារតី ។

- មិនគួរភ្ញាក់ផ្អើល ឬ ចំណូលចូលចិត្តក្នុងរបស់មិនមាន សារៈ ។

- គួរមាំទាំក្នុងអលោកៈខ្លាំងឡើងៗ ។
- សេចក្តីសន្តោស គឺអលោកៈអ្នកមានសេចក្តីសន្តោស ឈ្មោះថាអ្នកមានធម៌ល្អ សេចក្តីសន្តោសជាទ្រព្យដ៏ប្រសើរក្រៃ លែង ។
- អលោកៈជាអ្នកមាន ជាអ្នកគ្រប់ពុំខ្វះខាតឡើយតាមផ្លូវ ចិត្ត ។
- លោកៈជាមេក្រ អលោកៈជាសេដ្ឋី
- ខណៈដែលកំពុងគិតនោះ តើអ្វីពិត អ្វីមិនពិត ? បរមត្ថពិត រឿងដែលគិតមិនពិត ។
- ព្រះធម៌ត្បើនអោយពិចារណាខ្លួនឯង ដើម្បីអោយដឹងថា រហូតជីវិតនេះមិនមានក្នុងខ្លួន មិនមានសព្វបុគ្គល មានត្រឹមតែ រូបជាធាតុមិនដឹង នាមជាធាតុដឹងប៉ុណ្ណោះ ។
- ចំណីអាហារក្នុងព្រៃអត់មានម្ចាស់ក៏ពិតមែនហើយ ប៉ុន្តែ មានដាក់ថ្នាំបំពុល ធ្វើអោយអ្នកស្រេចឃ្លាន មិនមានពិចារណា ហើយបានបរិភោគទៅក៏ដល់នូវសេចក្តីស្លាប់ ឬ ទុក្ខវេទនាស្ទើរ តែនឹងស្លាប់ យ៉ាងណាម៉ិញសេចក្តីត្រេអរចំពោះអារម្មណ៍ក្នុង លោកភ្នែក ត្រចៀក ច្រមុះ អណ្តាត កាយ ចិត្ត គឺ ពិតជា

- មិនរួចចាកជាតិ ជរា មរណៈ សោកៈ បរិទេវៈ ទុក្ខៈ ទោមនស្ស និង ឧបាយាសៈឡើយ ។
- របស់ដែលត្រូវប្រយ័ត្នបំផុត គឺរបស់យើង ព្រោះរបស់យើង ហ្នឹងឯងដែលសំរាប់អោយត្រេកអររាល់ថ្ងៃ គួរអប់រំសតិរលឹក បរមត្ថធម៌រឿយៗ ទើបបានឃើញពិតថា អារម្មណ៍ក្នុងលោក ៦ គឺ រូប សំលេង ក្លិន រស រោមរាស្ត្រៈ ធម្មារម្មណ៍ ពុំមែនជារបស់ គួរត្រេអរដោយលោកៈឡើយ ។
- អារម្មណ៍ គឺ អ្វីដែលចិត្តដឹងជារបស់ខាងក្រៅ គឺ ក្រៅ អំពីចិត្ត អារម្មណ៍មិននៅក្នុងការហូរហែររបស់ចិត្តឡើយ ចិត្ត ទាំងឡាយមិនអាចចាប់អារម្មណ៍របស់ខ្លួនបានទេ ទាំងចិត្តក៏មិន មានក្នុងខ្លួនឯងទៀតផង ត្រូវរលត់បាត់ទៅ ពុំមានស្ថិតនៅធ្វើជា ម្ចាស់នៃលោក គឺអារម្មណ៍នោះឡើយ ។
- គួរតាមសិក្សាសង្កេតនូវសភាវពិតក្នុងជីវិតប្រចាំថ្ងៃរឿយៗ ទើបអាចរំងាប់នូវតណ្ហា សេចក្តីប្រាថ្នាត្រូវការស្វែងរកសភាវៈ ដទៃមកជូរជំនួស ។
- មិនគួររង្វេងរកដឹងសច្ចៈធម៌ក្រៅអំពីជីវិតប្រចាំថ្ងៃឡើយ បើរូបធម៌ នាមធម៌ក្នុងជីវិតប្រចាំថ្ងៃមិនមែនរបស់ពិត មិនមែន

ជាសច្ចៈទេនោះ តើជាអ្វីទៅវិញ ?

- ការវេតព្វធម៌ គឺធម៌ដែលត្រូវចំរើន បានដល់ការចំរើននូវ សេចក្តីដឹងចំពោះសភាវពិតក្នុងជីវិតជាយ៉ាងសាមញ្ញាធម្មតា រហូតដល់ការប្រាកដច្បាស់នៃនាមរូប សូម្បីក្នុងពេលកំពុង និយាយ កំពុងស្តាប់ កំពុងបរិភោគ ។ល។

- ការបដិបត្តិសតិប្បដ្ឋានក្នុងជីវិតប្រចាំថ្ងៃជាប្រក្រតីដោយពុំ មានទៅធ្វើអ្វីអោយពិសេសខុសអំពីប្រក្រតី ទើបស្គាល់អវិជ្ជា មែនទែនដែលធ្លាប់តែបិទបាំងនូវនាមរូបអស់កាលជាអង្វែង មកហើយ អវិជ្ជានេះឯងដែលនាំមកនូវការប្រកាន់ហ្វូងហែង នាមរូបថាជាក្ខន្ធទេ ។

លក្ខណៈទិចតុកៈ នៃ អលោកៈ

- **អលក្ខតាវលក្ខណៈ** មានការមិនជាប់នៅក្នុងអារម្មណ៍ ជាលក្ខណៈដូចតំណក់ទឹកមិនជាប់នៅសើមត្របកឈូក ។

- **អបរិក្ខេបរសេរ** មានការមិនប្រកាន់ហ្វូងហែងជាកិច្ច ដូច ការរួចផុតអំពីថ្នាំពិសឬរួចផុតពីអន្ទាក់ដោយសេចក្តីថាអារម្មណ៍ ក្នុងលោកគឺជាអន្ទាក់ ការមិនហ្វូងហែងនូវអារម្មណ៍ គឺមិនជាប់ អន្ទាក់ ។

- **អនន្តិនភាវបច្ចុប្បន្នវេទ** មានការមិនប្រកាន់មាំក្នុង អារម្មណ៍ជាផល ដូចបុគ្គលធ្លាក់ក្នុងរណ្តៅស្មោកគ្រោក ហើយ មិនត្រូវការនៅក្នុងរណ្តៅនោះ មិនហ្វូងហែងរណ្តៅនោះឡើយ អារម្មណ៍ក្នុងលោកទាំង ៦ គឺ រូប សំលេង ក្លិន រស ផោដ្ឋព្វៈ និង ធម្មារម្មណ៍ប្រៀបបីដូចជារណ្តៅស្មោកគ្រោក ។

- **យោនិសោធនសិការបទន្នវេទ** ការយកចិត្តទុកដាក់ត្រូវ តាមហេតុផលច្បាស់លាស់ គឺជាហេតុផលនៃអលោកៈ ។

- មេត្តា អង្គធម៌ គឺ អទោសៈ

- មានមេត្តា ព្រោះឃើញដល់បំណងរបស់អ្នកដទៃត្រូវការ សេចក្តីសុខដូចយើងដែរ ។

- មានមេត្តា ព្រោះមិនប្រកាន់ចរិយាការប្រព្រឹត្តិរបស់អ្នកដ ទៃ ឃើញអកុសលរបស់អ្នកដទៃ ជាគ្រោះថ្នាក់របស់គេ រង្អៀស ចំពោះកិលេសខ្លួនឯង ។

- មានមេត្តា មានការលះបង់ ។

- មានមេត្តា មានការរាប់អាន ។

- មានមេត្តា មានការអើពើ ។

- មានមេត្តា មិនមានការមើលងាយ មិនមានការធ្វើងថ្លៃ ។

- មេត្តា ជាម្ចាស់របស់ចិត្តដ៏ត្រជាក់ ។
- មេត្តា ជាគ្រឿងប្រដាប់ចិត្តដ៏ប្រសើរ ។
- មេត្តា ជាថ្នាំរបស់ចិត្តដ៏ពូកែ ។
- បានជាត្រូវមានមេត្តា ព្រោះថាសត្វទាំងឡាយគួរអោយមានមេត្តា ។
- ព្រោះចង់គ្រាន់បើ ទើបបានជាប្រកាន់បូកធ្វើងឆ្នៃ និយាយគំរាមកំហែងដោយសេចក្តីខឹងក្រោធ ដោយការមើលងាយប៉ុន្តែតាមពិតជីវិតរស់នៅជាមួយអកុសលជាជីវិតថោកទាបដូច្នោះត្រូវចេះថែទាំរក្សានូវសេចក្តីល្អឃើញនូវសេចក្តីល្អថាជារបស់មួយល្អជាងទ្រព្យសម្បត្តិខាង ក្រៅទៅទៀត ។
- ការមិនក្រោធខឹង គឺ អទោសៈជារបស់ល្អណាស់ មានប្រយោជន៍ ការខឹងក្រោធមិនមានប្រយោជន៍ឡើយ ។
- ការមិនក្រោធខឹងជាគ្រឿងអលង្ការរបស់អ្នកប្រាជ្ញ ។
- គួរសិក្សាពិចារណានូវធម្មៈគ្រប់យ៉ាងដែលកំពុងប្រាកដក្នុងខណៈនេះដែលជាសភាវៈមួយលក្ខណៈៗ សូម្បីអទោសៈក៏ជាធម្មៈ លោភៈក៏ជាធម្មៈ ទោសៈជាធម្មៈ អលោភៈក៏ជាធម្មៈ មេត្តាក៏ជាធម្មៈ ចិត្តឃើញក៏ជាធម្មៈ ចិត្តពូ ។ល។ ចិត្តនឹកគិត សុខ ទុក្ខ

- ។ល។ សភាវៈគ្រប់យ៉ាងសុទ្ធតែជាធម្មៈ ធម្មៈគឺបរមតធម៌ គឺជាសភាវៈពិត ចិត្តគឺចិត្ត នាមគឺនាម រូបគឺរូប មិនទៅជាមនុស្សសត្វ បុគ្គល តួខ្លួន យើង គេឡើយ ។
- ការរំពៃប្រុងចាប់កំហុសអ្នកដទៃ ព្រោះខ្លួនឯងក្រាស់ដោយកិលេស មិនប្រព្រឹត្តទៅដើម្បីសេចក្តីស្ងប់ស្ងាត់ឡើយ ។
- ម្ចាស់នៃព្រះសទ្ធម្មជាម្ចាស់ស្ងាត់ជ្រងំសុខក្សេមក្សាន្តបានដល់សតិប្បដ្ឋាន ៤ ។
- មានជំរកត្រជាក់មិនជ្រក ស្ងួតនៅហាលក្តៅ ព្រោះនៅធ្វើការបំរើគេ ។
- លោកនៃជីវិតពិតត្រឹមតែជាអារម្មណ៍នៃវិចិត្ត ប៉ុណ្ណោះ បើវិចិត្តតាមទ្វារ ៦ មិនមានទេ លោកធាតុនេះក៏មិនមានដោយពិតនេះ គឺជាលោកនៃជីវិតរបស់បុគ្គលម្នាក់ៗ ជីវិតមិនអាចរស់នៅក្នុងលោកបានយូរឡើយ ត្រូវរលត់បាត់ទៅព្រមទាំងលោកក៏បែកធ្លាយដែរ ដូចជាដុំពុះទឹកអីចឹងឯង ។
- ជីវិត គឺគ្រាន់តែជាផលនៃបច្ច័យប៉ុណ្ណោះ រស់នៅក្នុងលោកផ្សេងៗគ្នា គឺលោកដែលជាអារម្មណ៍របស់ខ្លួនឯង ។
- លោកនៃជីវិតមិនមែនជាផែនដី ព្រៃ ភ្នំ មិនមែនជាផ្ទះ

សម្បែង ទឹកនៃង មិនមែនជាក្រុង ជាជនបទហើយ ក៏មិនមាន មាសប្រាក់ ទ្រព្យសម្បត្តិ សម្ភារៈសព្វបែប សព្វយ៉ាងនោះឡើយ លោកពិតនៃជីវិតគឺត្រឹមតែជាអារម្មណ៍របស់វិចិត្តមួយខណៈ យ៉ាងរហ័សនោះប៉ុណ្ណោះ ។

- ជីវិតក្នុងលោក ៦ នេះពុំដែលមានអ្វីជារបស់ខ្លួនឯងទេ ហើយដែលពិតណាស់ទៅទៀតនោះ ជីវិតពុំមានតួខ្លួនឯង ឡើយ ត្រូវវិនាសទៅវិញយ៉ាងឆាប់ដូចជាផ្លែកបន្ទោរ ដូច្នោះ ដែរ ។

- ការតាក់តែងនូវលោកដោយអំណាចកម្ម គឺ អភិសង្ខារ ព្រោះការប្រកាន់ដោយតណ្ហាថា លោកជារបស់ខ្លួនយើង ដូច ជាការតាក់តែងរូបអោយស្អាត សំលេងអោយពិរោះជាដើមនេះ ឈ្មោះថា សត្វលោក គឺអ្នកជាប់ជំពាក់នៅក្នុងលោក ។

- ការខុសការផ្តាំផ្តងនៃមនុស្សម្នាក់ៗ រមែងមានជាធម្មតា ទាំងមានចេតនា ទាំងមានការភ្ញាំងភ្ញាត់ដោយអត់បំណង ដើម្បី អោយខុស ដូចជាការធ្វើដំណើរតាមផ្លូវជាដើម ជួនក៏ប្រញាប់ ពេកទៅ ជួនក៏ត្រូវបត់ជ្រុលជ្រួសយ៉ាងណាៗ ក៏ត្រូវទុកថា ដូច ជាបងប្អូនត្រូវរៀនចេះអត់ឱន ចេះគួរសម កុំមើលមុខដោយ

សំឡក់សំឡឹង ពាក្យសំដីទ្រពោះពោះបោក យើងគួរតែជ្រាបថា មនុស្សម្នាក់ៗមានម៉ែ មានឪ មានក្រុមគ្រួសារ មានការគ្រប់ គ្រងថែទាំគ្នា មិនព្រាថ្នាអោយបុគ្គលណាប្រមាថមើលងាយ ឪពុក ឬ ម្តាយ ឬ បងប្អូនរបស់ខ្លួនឡើយ ព្រោះហេតុដូច្នោះ ហើយយើងមិនត្រូវអោយអ្នកដទៃខ្មាស់គេ ឬឈឺចិត្ត ឬខាតបង់ ប្រយោជន៍ដោយសារយើងឡើយ ម្យ៉ាងទៀតបើយើងបាន ពិនិត្យទៅលើសភាវៈពិតដែលកំពុងមានប្រាកដ ក៏វាចប់ត្រឹម របស់ពិតហ្នឹងទៅហើយ មិនមានអ្នកណាអាចកែប្រែសភាវៈពិត ដែលកំពុងប្រាកដនោះបានឡើយ ។

- ការមានតួខ្លួនយើងដោយអំណាចការប្រកាន់នាមរូប គួរ អោយរង្កៀស គួរអោយខ្មាស់ណាស់ គឺវាជាកំពូលនៃការបរា ជ័យក្នុងជីវិតនេះ យើងចង់ឈ្នះអ្នកដទៃមានប្រយោជន៍អ្វី ខំជេរ ខំស្តី សំឡក់ សំឡឹង ខ្ពន់ខ្ពាញ់ កំណាញ់ ច្រណែន អូតអាងខ្លួន ទាំងអស់នេះ តើមានប្រយោជន៍អ្វីទៅ ? ចុះបើព្រមអត់មានតួ ខ្លួនយើងទៅវិញដោយជ្រកនៅក្រោមព្រះសទ្ធម្មសម្មាសម្ពុទ្ធក្នុងក្តីស្ងាត់ បាត់ខ្លួនពីនាមរូប មិនប្រសើរទេឬ ?

- ព្រោះតែទិដ្ឋិថាមានតួខ្លួនឯង ទើបចេះតែភ័យខ្លាចអត់ តាម

ពិតវិចិត្តក្នុងលោក ៦ មិនដែលចាប់នូវអារម្មណ៍របស់ខ្លួនឯង ទុកបានឡើយ ហើយថែមទាំងត្រូវវិនាសនូវខ្លួនឯងនោះទេវិញ ទៀតបើដូច្នោះម៉េចក៏ចាំបាច់ភ័យភ័យក្រខ្លាចអត់ បើវាមិនទាំង មានតួខ្លួនជាអ្នកអត់ផងនោះ ។

- កាមគុណនោះរឹតតែស៊ី រឹតតែឃ្លាន លោភៈនោះរឹតតែបាន រឹតតែមិនគ្រប់ ។

- បើត្រូវការពន្លត់ភ្លើងត្រូវកុំថែមអុស ហើយដងទឹកចាក់ទៅ វាលត់ហើយ យ៉ាងណាការរំលត់កិលេសក៏ដូចគ្នា មិនត្រូវចេះ ទៅតាមអំណាចកិលេស មិនបង្កង់នោះទេ អ្វីៗដែលកិលេស ត្រូវការពុំមែនសំរាប់រំងាប់នូវកិលេសនោះឡើយ តែវាធ្វើអោយ កិលេសរឹតតែធំធេងទៅវិញទេ កិលេសធំធេងនាំអោយប្រព្រឹត្ត នូវកាយទុច្ចរិត វិចិត្តទុច្ចរិត មនោទុច្ចរិតដោយពិត ដូច្នោះការ សង្រួមកាយ វាចា ចិត្ត ប្រព្រឹត្តសុចរិត គឺប្រៀបបីដូចជាការ ដកអុសអោយភ្លើងអន់ សតិប្បដ្ឋានមានសុចរិត ៣ ជា អាហារ ក៏បាននាំមកនូវព្រះនិព្វានជាអារម្មណ៍រំលត់កិលេស ដូចជាទឹក រំលត់នូវភ្លើងដូច្នោះឯង ។

លក្ខណៈទិចតុកៈ នៃ អនោសៈ

- អចន្តិក្ខុលក្ខណៈ មានការមិនកាចជាលក្ខណៈ ដូចមិត្ត ល្អជួយទំនុបបំរុង ។

- អាយាតវិនយសោ មានការកំចាត់អាយាតជាកិច្ច ។

- សោមនាវច្ចុប្បដ្ឋានោ មានសេចក្តីត្រជាក់ជាផលដូច ព្រះច័ន្ទពេញវង់ ។

- មានយោនិសោមនសិការ ជាហេតុផិត ។

- ការមិនក្រោធជួយអោយមានបញ្ហាស្មារតី ។

- អមោហៈគឺបញ្ហា បានដល់ការដឹងច្បាស់តាមសេចក្តីពិតនៃ អារម្មណ៍ មិនរង្វេងច្រឡំខុសអំពីការពិត ។

- អកុសលគ្រប់យ៉ាងមិនអាចកើតរួមជាមួយបញ្ហាបានឡើយ ព្រោះបញ្ហាបានដឹងសេចក្តីពិតនៃអារម្មណ៍ ។

- សេចក្តីពិតនៃអារម្មណ៍គ្រប់យ៉ាង កាលដែលបញ្ហាឃើញ ច្បាស់ ក៏ជាការហាមឃាត់នូវកិលេស ដោយសេចក្តីថាកិលេស ពុំអាចកើតបានឡើយ ។

- អ្នកចំរើនសតិប្បដ្ឋាន រមែងមិនហ្វូងហែងកិលេស ប៉ុន្តែ មិនមែនបានសេចក្តីថា មានការបណ្តែតបណ្តោយអោយកិលេស

ចំរើនច្រើននោះទេ ព្រោះកិលេសគ្រប់យ៉ាងក៏ជាអនត្តា ពុំអាចហាមឃាត់កុំអោយកើតឡើងបានឡើយ តែថាការមានសតិរលឹកលក្ខណៈពិតនៃសភាវធម៌រឿយៗក្នុងជីវិតប្រចាំថ្ងៃ បញ្ហាដឹងច្បាស់ឡើងៗនូវអារម្មណ៍ជាបរមត្ថ ក៏ជាហាមឃាត់នូវកិលេស បិទនូវកិលេស ព្រោះកិលេសកើតតែជាមួយមោហៈគឺអវិជ្ជា មិនកើតរួមជាមួយសតិបញ្ញាឡើយ ។

- សារម្ពណ្ណធម្ម្វា ពួកធម៌មានការដឹងអារម្មណ៍បានដល់ចិត្ត

និងចេតសិក រាល់ពេលដឹងអារម្មណ៍សតិរលឹកដឹងបាននូវការដឹងអារម្មណ៍នោះ សង្កេត ពិនិត្យ សិក្សាក៏បានឃើញថា ការដឹងអារម្មណ៍គ្រាន់ជានាមធម៌ប៉ុណ្ណោះ ប្រព្រឹត្តទៅតាមទ្វារ មានទ្វារភ្នែកជាដើម គឺមិនមែនជាសត្វបុគ្គលក្នុងការដឹងអារម្មណ៍នោះឡើយ ។

- បើមិនអប់រំនូវបញ្ហាទេនោះ មុខតែមិនអាចជាឆ្លុតបានឡើយ ឆ្លុតព្រោះកាម ឆ្លុតព្រោះសេចក្តីក្រោធឆ្លុតព្រោះមោហៈ អវិជ្ជា ឆ្លុតព្រោះមិច្ឆាទិដ្ឋិ ។ល។

- មនុស្សយើងតែងសង្ឃឹមថា នឹងបាននូវអ្វីដែលខ្លួនត្រូវការប្រាថ្នាចង់បាន ប៉ុន្តែក៏អស់សង្ឃឹមផងដែរ ព្រោះថាការបាន

មកនោះវាមិនធ្វើអោយគ្រប់គ្រាន់ ហើយរឹងរិតតែស្រែកឃ្លានណាស់ទៀត ព្រះបាទមន្ទាតុនៅជាព្រះរាជកុមារជាងប្រាំបីម៉ឺនឆ្នាំ ជាស្តេចចក្រគ្រប់គ្រងលើទ្វីបទាំង ៤ ជាងប្រាំបីម៉ឺនឆ្នាំ ទ្រង់ទទួលការគ្រប់គ្រងនៅឋានទេវតាចាតុមហារាជិកា ហើយទទួលនូវការចែករំលែកឋានការវត្តិរូបអំពីព្រះឥន្ទ្រ ប៉ុន្តែទ្រង់នៅតែអស់ព្រះជន្មទាំងមិនឆ្អែត ដូច្នោះមានតែសម្បត្តិបញ្ញាប៉ុណ្ណោះទេ ដែលធ្វើអោយចេះឆ្អែត ចេះគ្រប់គ្រាន់ ដកព្រួញតណ្ហាដែលជាប់នៅក្នុងចិត្ត ។

- បញ្ញត្តិជាអារម្មណ៍របស់ចិត្ត ចេតសិក តែបញ្ញត្តិមិនដឹងអារម្មណ៍ឡើយ ។

- ម៉ែ ឪ កូន ប្តី ប្រពន្ធ ញាតិ អ្នកធំ អ្នកតូច ។ល។ ទាំងអស់នេះគឺជាបុគ្គលបញ្ញត្តិ ។

- ដឹងថានេះគឺកូនរបស់ខ្ញុំ ធាតុដឹង អាការដឹងនេះពុំមែនជាម៉ែ ឬជាឪទេ គឺជាចិត្តដែលមានបញ្ញត្តិជាអារម្មណ៍ ។

- យើងស្វាមីដឹង នេះជាបញ្ញត្តិអារម្មណ៍របស់ចិត្តក្នុងមួយខណៈនោះ ស្វាមីដឹងថានាងនេះជាប្រពន្ធខ្ញុំ ការដឹងនេះពុំមែន

ស្វាមីជាតូដឹងទេ គឺជាចិត្តខណៈមួយផ្សេងទៀត ពុំមែនជាចិត្ត ក្នុងខណៈដែលដឹងថា យើងជាស្វាមីនោះទេ ។

- ដោយបរមត្ថនោះបញ្ញត្តិមិនដឹងបញ្ញត្តិឡើយ មានតែវិចិត្ត ក្នុងមនោទ្វារកើតឡើងប៉ុណ្ណោះ ដែលអាចដឹងថានេះជាយើង នោះជាគេឬ ក៏អប្បមញ្ញាវិបាកបដិសន្ធិក្នុងព្រហ្មលោកក៏ គឺជា នាមធម៌ដែលមានសត្វបញ្ញត្តិជាអារម្មណ៍ ។

- យើងដឹងថាអ្វីៗជារបស់យើង តាមពិតយើងដែលជាម្ចាស់ ទ្រព្យសម្បត្តិនោះ មិនដឹងអ្វីទេ ចិត្តទេតើដែលដឹង ធម្មជាតិចិត្ត មិនមែនជាសត្វបុគ្គលក្នុងយើងឡើយ ។

- អ្នកធំមើលងាយអ្នកតូច តាមពិតអ្នកធំមិនមានជាសភាវៈអ្វី ទាំងអស់ ក្នុងពេលនោះមានសតិរលឹកដឹងនូវសភាវៈធម៌ពិត ការ ប្រៀបធៀបគ្នាមែងមិនមាន គ្មានអ្នកមាន គ្មានអ្នកក្រ មានតែ ចិត្តគិតជាបរមត្ថ ។

- អ្នកធំ អ្នកមាន អ្នករូបស្អាត អ្នកត្រកូលខ្ពង់ខ្ពស់ទាំងអស់ នេះមិនមែននាំអោយស្ងប់ចិត្តទេ បរមត្ថធម៌ពិត ទើបនាំមកនូវ ការស្ងប់ចិត្តដល់អ្នកដែលឃើញច្បាស់ដោយបញ្ញាដ៏ប្រពៃ ។

- អ្នកតូចទាប អ្នកក្រ អ្នករូបអាក្រក់ អ្នកត្រកូលទន់ទាបទាំង

អស់នេះ មិនមែននាំអោយខ្លាចខ្លាស់លំបាកចង្អៀតចង្អល់ទេ អវិជ្ជា គឺការមិនដឹងបរមត្ថធម៌ពិត ប្រកាន់ស្មិតនូវនាមរូប ទើប នាំមកនូវកង្វល់ ។

លក្ខណៈទិចតុកៈ នៃ បញ្ញា

- **យថាត្ថត្ថមជិវេធិលក្ខណៈ** មានការចាក់ផ្ទះនូវធម៌ តាម សេចក្តីពិតដែលកើតឡើងយ៉ាងណា តាមហេតុតាមបច្ច័យជា លក្ខណៈ ។

- **វិសយោភាសន វសា** មានការបំភ្លឺនូវអារម្មណ៍ ហើយ បានឃើញច្បាស់នូវសេចក្តីពិតជាកិច្ច ។

- **វេសម្មោធិបច្ចុប្បន្ន្យានា** មានការមិនវង្វេងជាផល ។

- **យោទិសោមនសិករាបទន្ន្យានា** មានការធ្វើទុកក្នុងចិត្ត ត្រឹមត្រូវតាមហេតុផលជាហេតុជិត ។

២. ន ហេតុធម្មា

- ពួកធម៌មិនមែនជាហេតុបានដល់រូប ២៨ដូង ចេតសិក ៤៦ ដូង (រៀរហេតុ៦) ចិត្ត ១២១ដូង និង និព្វាន ។

- ពិភពលោកនេះគឺជាលោកនៃវិចិត្ត ជីវិតរស់នៅក្នុងលោក ជាអារម្មណ៍របស់ខ្លួនឯង ជីវិតត្រូវរលត់បាត់ទៅវិញជាមួយ

ខណៈចិត្ត ។

- សុខ ឬ ទុក្ខពុំមែនអ្នកដទៃធ្វើដោយខ្លួនឯង ហើយក៏ពុំមែន
អ្នកដទៃធ្វើអោយដែរបានន័យថាខ្លួនឯង ឬអ្នកដទៃពុំមានឡើយ
ជស្សៈជាបច្ច័យនៃសុខ ឬ ទុក្ខ ។

- សភាវធម៌ដែលប្រាកដចំពោះសតិ ប្រៀបបីដូចជានៅពេល
យប់ងងឹត ហើយមានពន្លឺផ្លែកបន្ទោរ អាចឃើញរូបបានក្នុង
ពេលនោះ យ៉ាងណាក្នុងខណៈមានសតិ គឺសភាវធម៌ប្រាកដ
ច្បាស់ដោយសារពន្លឺនៃសតិ ។

- បញ្ហា កំចាត់បង់នូវភាពងងឹត គឺមោហៈ ។

- សត្វសេះអត់ស្នែងយ៉ាងណាសង្ខារធម៌ អត់ខ្លួន សត្វបុគ្គល
យ៉ាងនោះឯង ។

- លោកៈជាប់ជំពាក់ចំពោះរូបប្រាថ្នាចង់បានរូប តើព្រោះ
ហេតុអ្វី ? បើលោកៈអត់មានភ្នែកសំរាប់មើលរូបផង ។

ឆ្លើយថា សញ្ញាដែលចាំបាននូវរូបនោះជានិច្ចសញ្ញាកើតជា
មួយលោកៈនាំអោយមានការត្រិះរិះជាភាមរិតក្តុះហាក់ដូចជា
លោកៈមានភ្នែកបានឃើញរូបអញ្ចឹងឯង ។

- សតិរលឹកបាននូវរូបត្រឹមតែជា **ទិដ្ឋិ** គឺសំរាប់ឃើញតែ

ប៉ុណ្ណោះ អនិច្ចសញ្ញា គឺការសំគាល់បានថាការអស់ទៅនៃចិត្ត
ឃើញរូប ឬ ការអស់ទៅនៃរូបជារបស់ដែលមិនគួរត្រេអរ
ឡើយ ។

- លោកៈមិនមាន ត្រចៀក ច្រមុះ អណ្តាត កាយ ប៉ុន្តែ
លោកៈជាប់ជំពាក់ក្នុង សំលេង ក្លិន រស ផោដ្ឋព្វៈក៏ព្រោះមិន
មានបញ្ហា ឃើញការអស់ទៅនៃសំលេង ក្លិន រស ផោដ្ឋព្វៈ
ម៉្លោះហើយ និច្ចសញ្ញាក៏នាំអោយមានការត្រិះរិះខុសផ្សេងៗ
ទៅ ។

- រូបារម្មណ៍សំរាប់ត្រឹមតែឃើញប៉ុណ្ណោះ កាលណាបើមាន
បញ្ហាប្រគល់រូបារម្មណ៍អោយចិត្តឃើញ កិច្ចដែលត្រូវត្រេអរក្នុង
រូបារម្មណ៍រមែងមិនមាន ។

- សំលេងសំរាប់ត្រឹមតែឮ ក្លិនសំរាប់ត្រឹមតែផុំក្លិន រសសំរាប់
ត្រឹមតែចិត្តដឹងរស ផោដ្ឋព្វៈសំរាប់ត្រឹមតែកាយវិញ្ញាណ កាល
ណា ឃើញដូច្នោះពុំរង្វេងក្នុងអារម្មណ៍ឡើយ ។

- បើមិនមានការរលឹកដឹងនូវចក្ខុវិញ្ញាណទេនោះ មុខតែ
រង្វេងក្នុងរូបារម្មណ៍ហើយ ។

៣. សហេតុកា ធម្មា

ពួកធម៌មានហេតុ បានដល់សហេតុចិត្ត ៧១ដួង ចេតសិក សម្បយុត្ត ៥២ដួង (រឿរមោហចេតសិកនៅក្នុងមោហមូលចិត្ត ២ដួង) ។

- សហេតុចិត្ត ប្រែថាចិត្តដែលមានហេតុ គឺចិត្តដែលមាន ហេតុ ៦ ហេតុណាមួយរួមជាមួយចិត្ត ។

សហេតុកចិត្តមាន ៣ ពួក គឺ

១~ ឯកហេតុកចិត្ត បានដល់ចិត្តប្រកបជាមួយហេតុមួយ ។

២~ ឌូហេតុកចិត្ត បានដល់ចិត្តប្រកបជាមួយហេតុពីរ ។

៣~ តិហេតុកចិត្ត បានដល់ចិត្តប្រកបជាមួយហេតុបី ។

១~ ឯកហេតុកចិត្ត

- បានដល់មោហមូលចិត្ត ២ដួង គឺ វិចិកិច្ឆាសម្បយុត្តចិត្ត ១ ដួង និង ឧទ្ធចូសម្បយុត្តចិត្ត ១ដួង ។

- មោហមូលចិត្តទី ១ ប្រកបដោយវិចិកិច្ឆា មានចេតសិក កើតរួម ១៥ដួង គឺ អញ្ញសមាណា ១០ដួង (រឿរ អធិមោក្ខៈ បីតិ ឆន្ទៈ) មោចតុកៈ ៤ដួង វិចិកិច្ឆា ១ដួង ។

- នៅក្នុងចេតសិក ១៥ដួង នេះ មានតែមោហៈចេតសិក ១ ដួង ប៉ុណ្ណោះដែលជាហេតុ ដូច្នេះទើបមោហមូលចិត្តទី ១

និងចេតសិក ១៤ដួង ប្រកបជាមួយហេតុតែមួយ គឺមោហហេតុ ចំណែកមោហហេតុវិញមិនប្រកបជាមួយហេតុទេ ព្រោះមោហ មូលចិត្ត និងចេតសិក ១៤ដួង នោះមិនមែនជាហេតុ ។

- មោហមូលចិត្តទី ២ ប្រកបដោយឧទ្ធចូៈ មានចេតសិក ១៥ ដួងដែរ គឺ អញ្ញសមាណា ១១ដួង (រឿរបីតិ ឆន្ទៈ) មោចតុកៈ ៤ គឺ មោហៈ អហិរិកៈ អនោត្តប្បៈ ឧទ្ធចូៈ ។

- នៅក្នុងចេតសិក ១៥ដួង នេះត្រូវយល់ដូចនៅក្នុងមោហ ចិត្តទី ១ ដែរ ទើបមោហចិត្តពីរដួងនេះ ដួងមួយៗប្រកបជាមួយ ហេតុតែមួយ ។

២~ ឌូហេតុកចិត្ត

- បានដល់ចិត្ត ២២ដួង គឺ លោកមូលចិត្ត ៨ដួង មានលោក ហេតុ និង មោហហេតុកើតរួមជាមួយ ។

- ទោសមូលចិត្ត ២ដួង មានទោសហេតុ និង មោហហេតុ កើតរួមជាមួយ ។

- មហាកុសលចិត្ត ៤ដួង មហាវិបាកចិត្ត ៤ដួង មហាកិរិយា ចិត្ត ៤ដួង ដែលជាញាណវិប្បយុត្ត មានអលោកហេតុ និង អ ទោសហេតុកើតរួមជាមួយ ។

៣. តិហេតុកចិត្ត

បានដល់ចិត្ត ៤៧ដួង ឬ ដោយពិស្តារមាន ៧៩ដួង គឺ

- មហាកុសលចិត្ត ៤ដួង មហាវិបាកចិត្ត ៤ដួង មហា

កិរិយាចិត្ត ៤ដួង ដែលជាញាណសម្បយុត្តត្រូវជា ១២ដួង ។

- មហាគ្គតចិត្ត ២៧ដួង

- លោកុត្តរចិត្ត ៨ដួង ឬ ៤០ដួង តិហេតុកចិត្តនេះប្រកប

ដោយហេតុបី គឺ អលោភហេតុ អទោសហេតុ អមោហហេតុ ។

- សូមជ្រាបថាក្នុងសហតុកចិត្តមួយៗ មិនមែនមានតែចេតសិកជាតួហេតុប៉ុណ្ណោះទេ ដែលកើតរួមជាមួយនោះ គឺមានចេតសិកច្រើនទៀតគ្រាន់តែមិនមែនជាហេតុដែលកើតរួមជាមួយ ។

ចំណែកហេតុដោយន័យនៃដ្ឋាន

ន័យទី ១ គឺ អសោភណហេតុ និង សោភណហេតុ ។

- លោភៈ ទោសៈ មោហៈ ជាអសោភណហេតុដែលកើតរួមជាមួយអកុសលចិត្ត ។

- អលោភៈ អទោសៈ អមោហៈ ជាសោភណហេតុដែលកើតរួមជាមួយសោភណចិត្ត ។

ន័យទី ២ គឺ អកុសលហេតុបានដល់ លោភៈ ទោសៈ

មោហៈកើតជាមួយអកុសលចិត្ត កុសលហេតុបានដល់អលោភៈ

អទោសៈ អមោហៈ កើតជាមួយកុសលចិត្ត អលោភៈ អទោសៈ

អមោហៈ ជាអព្យាកតៈកើតជាមួយអព្យាកតចិត្ត ដែលជាស

ហេតុក ។

ន័យទី ៣ គឺ ដោយជាតិមាន ៤ គឺ លោភៈ ទោសៈ

មោហៈ ជាអកុសលជាតិ ចំណែកអលោភៈ អទោសៈ អមោហៈ ជាកុសលជាតិក៏មាន ជាវិបាកជាតិក៏មាន ជាកិរិយាក៏មាន ។

ន័យទី ៤ គឺ ដោយភូមិមាន ៤ គឺ កាមភូមិមានហេតុ ៦ គឺលោភៈ ទោសៈ មោហៈ អលោភៈ អទោសៈ អមោហៈ ។ រូបភូមិ អរូបភូមិ លោកុត្តរភូមិ ក្នុងភូមិមួយៗមានហេតុបី គឺ អលោភៈ អទោសៈ អមោហៈ ។

ន័យទី ៥ គឺ ដោយបុគ្គល គឺ បុថុជ្ជន ព្រះសោតាបន្ត ព្រះសកទាគាមី មានហេតុគ្រប់ទាំង ៦ ។

ចំណែកព្រះអនាគាមី មានតែហេតុ ៥ (រឿរទោសៈ)

ចំណែកព្រះអរហន្ត មានតែហេតុ ៣ ជា អព្យាកតៈ

សហេតុកចេតសិក

ការសង្គ្រោះចេតសិកដោយហេតុ មាន ៥ ន័យ គឺ

នំយន្តី ១ . ចេតសិកដែលមានហេតុ ១ មាន ៣ ចេតសិកគឺ

- វិចិកិត្តា ប្រកបជាមួយមោហហេតុ
- លោភៈ ប្រកបជាមួយមោហហេតុ
- ទោសៈ ប្រកបជាមួយមោហហេតុ

នំយន្តី ២ . ចេតសិកដែលមានហេតុ ២ មាន ៩ ចេតសិក

គឺ មោហៈ ទិដ្ឋិ មានៈ ឥស្សា មច្ឆរិយ កុក្កច្ចៈ អលោភៈ អទោសៈ អមោហៈ សូមជ្រាបថា ចេតសិកដែលមានហេតុទាំងអស់នេះ មិនចំពោះតែក្នុងចិត្តប្បាទមួយទេ ។

នំយន្តី ៣ . ចេតសិកដែលមានហេតុ ៣ មាន ២៧

ចេតសិក គឺ អហិរិកៈ អនោត្តប្បៈ ឧទ្ធច្ចៈ ចិនៈ មិទ្ធិៈ ចេតសិក ៥ នេះប្រកបជាមួយ លោភៈ ទោសៈ និង មោហៈ ។

ចំណែកសោភណចេតសិក ២២ដូង ទៀត (រឿរ អលោភៈ អទោសៈ បញ្ញា) ប្រកបជាមួយសោភណហេតុ ៣ ។

នំយន្តី ៤ . ចេតសិកដែលមានហេតុ ៥ គឺ បីតិ ចេតសិក

ដែលប្រកបជាមួយហេតុ ៥ (រឿរទោសៈ) ។

នំយន្តី ៥ . ចេតសិកដែលមានហេតុ ៦ មាន ១២ ចេតសិក

គឺ អញ្ញាសមានាចេតសិក (រឿរបីតិ) ។

បញ្ជាក់ . សូមជ្រាបថាចេតសិក ៥ នំយនេះ មិនចំពោះតែ

ហេតុក្នុងចិត្តប្បាទមួយទេ ។

សរុប សហេតុកាធម្មា ដោយសហេតុកចិត្ត ៧១ ដូង

- ចិត្ត ២ ដូង មានហេតុ ១

- ចិត្ត ២២ ដូង មានហេតុ ២

- ចិត្ត ៤៧ ដូង មានហេតុ ៣ ។

- នេះចំពោះក្នុងចិត្តប្បាទមួយៗ

ដោយសហេតុកចេតសិក ៥២ ដូង

- ចេតសិក ៣ ដូង មានហេតុ ១

- ចេតសិក ៩ ដូង មានហេតុ ២

- ចេតសិក ២៧ ដូង មានហេតុ ៣

- ចេតសិក ១ ដូង មានហេតុ ៥

- ចេតសិក ១២ ដូង មានហេតុ ៦ ។

- នេះមិនចំពោះចិត្តប្បាទតែមួយឡើយ គឺរូមប្រភេទ

ចេតសិកដែលដូចគ្នាក្នុងចិត្តប្បាទផ្សេងៗ ។

សតិប្បដ្ឋាន

- ធម៌ដែលត្រូវដឹងដែលត្រូវត្រាស់ដឹង គឺបរមត្ថធម៌បុគ្គល

ដែលកើតរោគបដិបត្តិធម៌ តែងចង់បានធម៌ដោយពុំដឹងថា តើ អ្វីជាធម៌ដែលត្រូវដឹង ឬ ដែលត្រូវត្រាស់ដឹង ព្រោះតែមិនដឹង ធម៌ ទើបចង់បានធម៌ ។

- ការចង់បានអ្វីក៏ដោយគួរតែអប់រំការរលឹកដឹងអោយឃើញ ច្បាស់ថា ការចង់បានជាបរមត្ថធម៌ ពុំមែនជាសត្វ បុគ្គល ក្នុងខ្លួន យើងឡើយ ។

- ពុំអាចឃើញធម៌ពិតបានឡើយ បើអ្វីៗក៏សុទ្ធតែប្រកាន់ថា ជាខ្លួន ឬ ជារបស់ខ្លួន ។

- ពួកធម៌ជាកុសល ពួកធម៌ជាអកុសល ពួកធម៌អព្យាកត ធម្មៈ ដោយសេចក្តីថា មិនមែនជាសត្វ ជាត្រកូល យើងគេឡើយ ដូច្នោះ ការឃើញធម៌ គឺឃើញសភាវពិតជាបរមធម៌ ដូចជាចិត្តឃើញ ជាធម៌ ចិត្តព្រ ជាធម៌ ។ល។ ចិត្តនឹកគិតជាធម៌ សុខវេទនា ទុក្ខវេទនាជាធម៌ លោភៈជាធម៌ ទោសៈជាធម៌។ល។ និង។ល។ ការឃើញធម៌ គឺឃើញសភាវពិតដែលកំពុងប្រាកដជាបរមត្ថធម៌ ពុំមែនជារបស់យើង ពុំមែនជាយើង ពុំមែនជាក្នុងខ្លួនឡើយ ។

- កាយនេះមិននៅយូរប៉ុន្មានឡើយ តែវិញ្ញាណចុងក្រោយ មកដល់ហើយ ក៏ឈប់ដឹងខ្លួនថាអញ ថាជារបស់អញទៀត

ហើយ ដូច្នោះដឹងខ្លួនថាអញ គឺដោយសារមានវិញ្ញាណ ។

- វិញ្ញាណពុំមែនជាក្នុងខ្លួន សត្វ បុគ្គលឡើយ ព្រោះមិនទៀង ចក្ខុវិញ្ញាណមិនទៀង សោតវិញ្ញាណមិនទៀង ឃានវិញ្ញាណ មិនទៀង ជីវ្ហាវិញ្ញាណមិនទៀង កាយវិញ្ញាណមិនទៀង មនោ វិញ្ញាណមិនទៀង របស់ណាមិនទៀង មានការអស់ទៅ បាត់ទៅ របស់នោះត្រឹមជាផលរបស់បច្ច័យ មិនមែនជាយើង មិនមែនជា ក្នុងខ្លួនរបស់យើងឡើយ ។

- បើវិញ្ញាណមិនមែនជាក្នុងខ្លួនរបស់យើង ហើយនោះ អារម្មណ៍របស់វិញ្ញាណ ក៏សំរាប់វិញ្ញាណដឹងតែប៉ុណ្ណោះ បញ្ញា ឃើញច្បាស់នូវវិញ្ញាណផង ឃើញច្បាស់នូវអារម្មណ៍របស់ វិញ្ញាណផង ក៏មិនមានការប្រកាន់ថាអ្វីៗ ក្នុងលោកជារបស់ យើង ជាយើង ជាខ្លួនរបស់យើងឡើយ ។

- ចក្ខុវិញ្ញាណឃើញរូបក៏ត្រឹមតែចិត្តឃើញប៉ុណ្ណោះ ឯរូប សំរាប់តែចក្ខុវិញ្ញាណឃើញប៉ុណ្ណោះដែរ ចក្ខុសម្ពុស្សមានចក្ខុជា បច្ច័យ សោមនស្ស ឬ ទោមនស្សដែលមានចក្ខុសម្ពុស្សជាបច្ច័យ សោយនូវរូបារម្មណ៍ក៏ត្រូវរលត់បាត់ បញ្ញាឃើញច្បាស់នូវលោក សូន្យចាកក្នុងខ្លួន ។

- សោតវិញ្ញាណ ឮសំលេងក៏ត្រឹមឮប៉ុណ្ណោះ ឯសំលេងក៏សំរាប់ត្រឹមតែសោតវិញ្ញាណ ឮប៉ុណ្ណោះដែរ ។

- តាមពិតនោះតើចាំបាច់ខ្លួនយើងបានដល់និព្វានដែរឬទេ ? បើក្នុងលោក ៦ នេះ មិនមានក្នុងខ្លួនយើងផងនោះ ។

- និព្វានក៏ជាអនត្តា

សង្ខារធម៌ទាំងពួងគ្រាន់តែជាផលរបស់បច្ច័យ គឺ ជាអនត្តា បញ្ចប់រឿងរបស់ខ្លួនយើងបាន ព្រោះឃើញអនត្តា ។

- ធម្មជាតិដែលសោយនូវអារម្មណ៍ផ្សេងគ្នា ព្រោះការផ្សេងគ្នានៃផស្សៈ ផស្សៈផ្សេងគ្នាព្រោះការផ្សេងគ្នានៃធាតុ ។

- ចក្ខុធាតុជាបច្ច័យនៃចក្ខុសម្ព័ស្ស
- សោតធាតុជាបច្ច័យនៃសោតសម្ព័ស្ស
- ជីវ្ហធាតុជាបច្ច័យនៃជីវ្ហសម្ព័ស្ស
- កាយធាតុជាបច្ច័យនៃកាយសម្ព័ស្ស
- មនោធាតុជាបច្ច័យនៃមនោសម្ព័ស្ស (មនោធាតុនេះ គឺ

មនោទ្វារ) ។

- វេទនាណាមួយដែលកើតឡើង ព្រោះផស្សៈតាមសមគួរជាបច្ច័យ វេទនានោះគឺជាទុក្ខ ។

៤ ~ អហេតុភាវធម្មា

ពួកធម៌មិនមានហេតុបានដល់ អហេតុកចិត្ត ១៨ ដូច ចេតសិកសម្បយុត្ត ១២ ដូច និង មោហចេតសិក ក្នុងមោហចិត្តពីរ ព្រមទាំងរូប ២៨ ដូច និង និព្វាន ។ សួរថា បើចិត្ត ១៨ ដូចនេះ មិនមានហេតុអញ្ចឹង ដូចម្តេចទើបកើតឡើងបាន ?

ធ្វើយថា មិនមានហេតុក្នុងធម៌នេះ គឺមិនមានហេតុណាមួយក្នុងហេតុ ៦ ។

អ្វីក៏ដោយអោយតែកើតឡើង សុទ្ធតែមានបច្ច័យទាំងអស់ គឺ (បច្ច័យហេតុ) ហេតុ គឺបច្ច័យ ដូចជាអហេតុកចិត្ត ១៨ ដូចនេះគ្រាន់តែមិនមាន (ហេតុ ហេតុ) ហេតុ គឺ ហេតុ ៦ យ៉ាងណាមួយ ប៉ុន្តែមានបច្ច័យនាំអោយកើតយ៉ាងពិតប្រាកដ ដូចជាគឺ - ទ្វិបញ្ជាវិញ្ញាណចិត្ត ១០ ដូចនេះ ក្នុង ១ដូចៗ មានចេតសិក ៧ដូច គឺ ផស្សៈ វេទនា សញ្ញា ចេតនា ឯកគ្គតា ជីវិតិទ្រិយំ មនសិកាភោក្ខន្តចេតសិកទាំង ៧ នេះ មិនមានចេតសិកណាជាកូហេតុឡើយ ប៉ុន្តែចក្ខុវិញ្ញាណចិត្ត ២ដូច អាស្រ័យចក្ខុវត្ថុជាបច្ច័យ ដោយនិស្សយប្បច្ច័យផង អាស្រ័យរូបារម្មណ៍ជាបច្ច័យ ដោយអារម្មណប្បច្ច័យផង អាស្រ័យចេតសិកដែលប្រកបជាមួយ

ជាសម្បត្តិប្បដ្ឋានផង ចក្ខុវិញ្ញាណអកុសលវិបាក អាស្រ័យ
អកុសលកម្មជាបច្ច័យដោយកម្មប្បដ្ឋាន ចក្ខុវិញ្ញាណជាអកុសល
វិបាកអាស្រ័យនូវកុសលកម្មជាកម្មប្បដ្ឋានផង ហើយម្យ៉ាងទៀត
ចក្ខុវិញ្ញាណត្រូវអាស្រ័យចិត្តខណៈមួយមុនរលត់ទៅជាបច្ច័យ
យ៉ាងជិតទៀតផង ។

- ចក្ខុវិញ្ញាណធ្វើទស្សនកិច្ច គឺកិច្ចឃើញរូបារម្មណ៍ បុគ្គល
ណាមានការអប់រំចំរើនបញ្ញា មិនប្រកាន់ចក្ខុវិញ្ញាណថាជាខ្លួន
ជារបស់ខ្លួន បុគ្គលនោះរមែងមិនរង្វេងក្នុងរូបារម្មណ៍ឡើយ ។

- ដើម្បីយល់ច្បាស់អំពីអហេតុកចិត្ត យើងត្រូវរៀនចេតសិក
ដែលប្រកបជាមួយគ្រប់ចិត្តទាំងអស់ រួចហើយត្រូវចេតសិកណា
មួយជាតួហេតុ ចេតសិកណាមិនមែនជាតួហេតុ ដូច្នោះទើប
យើងដឹងថាចិត្តណាអត់មានហេតុហៅថាអហេតុកចិត្ត ចិត្តណា
មានហេតុហៅថាសហេតុកចិត្ត មានហេតុ ១ ឬ ២ ឬ ក៏ហេតុ
៣ ។

សតិប្បដ្ឋាន

- ព្រោះចក្ខុសម្ផស្សជាបច្ច័យ វេទនា សញ្ញា សង្ខារ វិញ្ញាណ
កើតឡើងមានរូបជាអារម្មណ៍ សត្វក្នុងលោកភ្នែកមិនមានទេ

- ព្រោះសោតសម្ផស្សជាបច្ច័យ វេទនា សញ្ញា សង្ខារ
វិញ្ញាណកើតឡើងមានរូបជាអារម្មណ៍ សត្វក្នុងលោកត្រចៀក
មិនមានទេ ។

- ព្រោះឃានសម្ផស្សជាបច្ច័យ វេទនា សញ្ញា សង្ខារ
វិញ្ញាណកើតឡើងមានក្លិនជាអារម្មណ៍ សត្វក្នុងលោកច្រមុះ
មិនមានទេ ។

- ព្រោះជីវ្ហាសម្ផស្សជាបច្ច័យ វេទនា សញ្ញា សង្ខារ វិញ្ញាណ
កើតឡើងមានរសជាអារម្មណ៍ សត្វក្នុងអណ្តាតមិនមានទេ ។

- ព្រោះកាយសម្ផស្សជាបច្ច័យ វេទនា សញ្ញា សង្ខារ
វិញ្ញាណកើតឡើងជាដួងជាអារម្មណ៍ សត្វក្នុងលោកកាយមិន
មានទេ ។

- ព្រោះមនោសម្ផស្សជាបច្ច័យ វេទនា សញ្ញា សង្ខារ
វិញ្ញាណកើតឡើងមានធម៌ផ្សេងៗជាអារម្មណ៍ សត្វក្នុងលោក
ចិត្តមិនមានទេ ។

- ម្នាលមារអ្នកឃើញនូវអ្វីថា ជាសត្វក្នុងគំនរនៃសង្ខារធម៌ ។
- ព្រោះខ្សែតំណនៃខន្ធ ធាតុ អាយតនៈទើបហៅថាសង្ខារ ។
- ព្រោះគំនរនៃខន្ធ ធាតុ អាយតនៈ ទើបហៅថាសង្ខារ

សាគរ ។

- ព្រោះការប្រជុំរួមនៃខន្ធចើបហៅថា សត្វ ។
- នៅពេលដែលនឹកគិតឬដឹងថារបស់នេះ របស់នោះគឺគ្រាន់តែជាមនោវិញ្ញាណប៉ុណ្ណោះ មានសតិរលឹក មានបញ្ញា ក៏មិនប្រកាន់ថាខ្លួនយើង ឬថាជាសត្វបុគ្គលអ្វីឡើយ ។
- ការចេញចាកអំពីលោកនេះ គឺត្រូវរំពឹងលើបញ្ញារបស់ខ្លួនឯងទាំងស្រុងដោយការដឹងច្បាស់នូវលោកថាសូន្យ គឺសូន្យចាកខ្លួន ឬ ចាកវត្ថុជារបស់ខ្លួន ។
- ព្រោះហេតុជាប់ជំពាក់នឹងការឆ្ងាញ់ ទើបបានជាភ្លេចដល់សេចក្តីទុក្ខក្នុងការស្រេចឃ្លាន ។
- ព្រោះហេតុតែជាប់ជំពាក់នឹងការសប្បាយក្នុងកាយគុណ ទើបបានជាភ្លេចដល់ទារុណកម្មមួយដែលខ្លួនបានទទួល គឺការស្រេកឃ្លានតាមផ្លូវចិត្ត ។
- បើមិនដឹងខ្លួនថាមានរោគអ្វីផងនោះ ធ្វើម៉េចនឹងព្រមលេបថ្នាំព្យាបាលទៅយ៉ាងណាមិញ បើមិនដឹងថា ការស្រេកឃ្លានតាមផ្លូវចិត្តវាជាជំងឺទេនោះ ធ្វើម៉េចនឹងព្រមលេបថ្នាំ គឺការបដិបត្តិធម៌ ថែមទាំងមិនរវល់តមចំណីទាស់ទៀតផង ។

- អ្វីជាចំណីទាស់ ? វត្ថុកាម ៥ មុខ គឺ រូប សំលេង ក្លិន រស ផោដ្ឋព្វៈដែលជាទីប្រាថ្នា ជាទីត្រេកអរ ជាទីគាប់ចិត្ត ជាទីស្រឡាញ់ ជាទីតាំងនៃតំរក ។
- វាពិតជាលំបាកតមមែនទែន ចំពោះចំណីណាដែលចង់បរិភោគ ហើយដែលលំបាកទ្រាំខ្លាំងណាស់ទៅទៀតនោះ គឺចង់ខ្លាំងឃ្លានខ្លាំង ។
- សត្វឆ្មាដែលកំពុងតែឃ្លាន រួចស្រាប់តែបានសាច់អាំងមួយដុំពាំក្នុងមាត់នោះ វាពិតជាមិនព្រមលែងដោយងាយៗនោះទេ កុំស្មានថា គ្រាន់តែធ្វើសំលេងស្ទើរៗ ឬ ស្រែកថាឆ្មាៗ ហើយវាព្រមលះបង់ចោលនូវដុំសាច់នោះអោយសោះ ក្រែងតែរំពាត់វាយអោយធ្លន់ដែងណោះ ទើបវាព្រមលែងចោល ។
- នឹកស្មានថាបានផ្អែកទើបខំបរិភោគ ដឹងអីវាធ្វើអោយឃ្លានផងស្រេកផងលើសដើម ។
- ការអប់រំចំរើនបញ្ញា ប្រព្រឹត្តទៅដើម្បីឃើញច្បាស់នូវលោកក្នុងអរិយវិន័យ វត្ថុអ្វីៗ ផែនដី ភូមិ ស្រុក ប្រទេស មនុស្ស សត្វ ព្រៃ ភ្នំ ទន្លេ សមុទ្រ សុទ្ធតែសន្និដ្ឋានទាំងអស់ របស់ទាំងអស់នេះមិនផុតចាកអំពីរូបារម្មណ៍ សន្ទារម្មណ៍ គន្ធារម្មណ៍ រសា

រម្មណ៍ ជោដ្ឋព្វារម្មណ៍ និងធម្មារម្មណ៍ឡើយ អារម្មណ៍ ទាំង ៦ នេះ ទើបជាលោកពិត គឺជាលោកដែលមានសភាវៈមានការកើតប្រាកដជាអារម្មណ៍នៃវិញ្ញាណ ។

- ជីវិតដែលរស់នៅក្នុងលោក គឺជីវិតរបស់វិញ្ញាណ រស់នៅក្នុងលោកដែលជាអារម្មណ៍របស់ខ្លួនឯង តាមបរមត្ថពិតជីវិតក្តី វិញ្ញាណក្តីពុំមែនជាសត្វ ជាបុគ្គល ជាយើងឡើយ គ្រាន់តែជាវិចីចិត្តប្រព្រឹត្តទៅតាមទ្វារ ៦ កើតរលត់បន្តគ្នា ។

- ការបដិបត្តិគឺសិក្សា សង្កេតរលឹកដឹងចំពោះសភាវៈធម៌ដែលកំពុងប្រាកដ បញ្ជាឃើញច្បាស់នូវលោកសូន្យចាកសត្វ មានតែវិចីចិត្តដឹងអារម្មណ៍ហើយ ឃើញការអស់ទៅនៃលោក ឃើញការអស់ទៅវិញនៃវិចីចិត្ត ជីវិតពិតជាអនត្តាតែជាទុក្ខ ។

សុត្តនិដាស

ទ្វយតរាជ្ជបស្សនសូត្រ

- ព្រះដ៏មានព្រះភាគព្រះអង្គទ្រង់ត្រាស់សំដែងថា រូបសំលេងរស ជោដ្ឋព្វៈ ធម្មារម្មណ៍ទាំងអស់ជាទីប្រាថ្នា ជាទីស្រឡាញ់និងជាទីពេញចិត្តលោកពាលថាមាននៅដរាបណា អារម្មណ៍ទាំងនោះសត្វលោក ព្រមទាំងទេវលោកសន្មតថា ជាសុខដរាប

នោះ អារម្មណ៍ទាំងនោះតែងរលត់ទៅក្នុងព្រះនិព្វានណា ព្រះនិព្វាននោះ ពួកសត្វលោកទាំងនោះសន្មតថាជាទុក្ខវិញ ។ ការរលត់នូវសក្កាយ គឺឧបាទានក្នុងទាំង ៥ ព្រះអរិយៈទាំងឡាយ ឃើញថាជាសុខពិត ការឃើញរបស់ព្រះអរិយៈ អ្នកយល់នេះជាទំនាស់នឹងសត្វលោកទាំងពួង ។

ពួកជនពាលដ៏ទៃ ពោលនូវវត្ថុកាមណាថាជាសុខ ព្រះអរិយៈទាំងឡាយពោលនូវវត្ថុកាមថាជាទុក្ខពួកជនពាលដ៏ទៃពោលនូវព្រះនិព្វានណាថាជាទុក្ខ ព្រះអរិយៈទាំងឡាយដឹងច្បាស់នូវព្រះនិព្វាននោះថាជាសុខ អ្នកចូរឃើញនូវនិព្វានធម៌ដែលដឹងបានដោយក្រ ពួកអ្នកមិនដឹងវង្វេងហើយក្នុងធម៌នោះ ។

សេចក្តីដឹងធ្វើនូវភាពខ្វាក់តែងប្រាកដដល់ពួកជនពាលដែលអវិជ្ជាបាំង មិនឃើញនូវព្រះនិព្វាន ឯព្រះនិព្វានដូចជាពន្លឺ រមែងបើកបង្ហាញដល់សប្បុរស អ្នកឃើញ ពួកជនអ្នកមិនឈ្លាសវៃនូវធម៌គឺព្រះនិព្វានរមែងមិនដឹងច្បាស់នូវព្រះនិព្វានសូម្បីមានក្នុងទីជិតឡើយ ។

ព្រះនិព្វាននេះពួកជនពាលដែលមានភវៈភាគៈគ្របសង្កត់ហើយកំពុងអន្ទោលទៅតាមខ្សែក្នុងភព កើតហើយក្នុងកន្លែង

របស់មារមិនងាយនឹងត្រាស់ដឹងបានឡើយ ។

នរណាហ្ន៎ រៀរលែងតែព្រះអរិយៈចេញ គួរនឹងត្រាស់ដឹងនូវ
ព្រះនិព្វានបាន ព្រះអរហន្តទាំងឡាយ មិនមានអាសវធម៌បរិ
និព្វានហើយ ព្រោះបានត្រាស់ដឹងដោយប្រពៃនូវព្រះនិព្វាន ។

- ពាក្យថា ព្រះនិព្វានមាននៅក្នុងទីជិត **សន្តិកេ** បរមត្ថ ជោតិ
កាអត្ថថាប្រាប់ថាព្រោះត្រឹមរលក់ខន្ធនៃខ្លួនឯង ។

សេចក្តីល្អិតល្អន់ផ្សេងៗនៃអហេតុកចិត្ត

- អហេតុកចិត្ត១៨ជារិញ្ញាណកូន្ធ ជាមនាយកនៈ
- អហេតុកចិត្ត ១៨ ជារិញ្ញាណធាតុ ៧ គឺ
- ចិត្ត ២ ជាចក្ខុវិញ្ញាណធាតុ
- ចិត្ត ២ ជាសោតវិញ្ញាណធាតុ
- ចិត្ត ២ ជាឃានវិញ្ញាណធាតុ
- ចិត្ត ២ ជាជីវាវិញ្ញាណធាតុ
- ចិត្ត ២ ជាកាយវិញ្ញាណធាតុ
- ចិត្ត ៣ ជាមនោធាតុ
- ចិត្ត ៥ ជាមនោវិញ្ញាណធាតុ ។
- អហេតុកចិត្ត ១៨ ជាទុក្ខសច្ចៈជាមនិទ្រីយ៍ ។

- អហេតុកចិត្ត ១៨ មាន ២ ជាតិ គឺ

- ចិត្ត ១៥ ជារិបាកជាតិ

- ចិត្ត ៣ ជាកិរិយាជាតិ ។

- អហេតុកចិត្ត ១៨ ជាក្ខមិកាម កើតក្នុងភពផ្សេងៗ គឺ

- ចិត្ត ៦ ដួងកើតក្នុងកាមភព ១១ ។

- ចិត្ត ១០ ដួង កើតក្នុងភព ២៦ ជាន់ គឺកាមភព ១១

រូបភព ១៥ ដួង ។

- ចិត្ត ១ ដួងកើតក្នុងភព ៣០ ។

- ហសិតុប្បាទចិត្តកើតក្នុងភព ២២ ជាន់គឺកាមសុគតិភព ៧

និង រូបភព ១៥ ។

- **អហេតុកចិត្ត ១៨ ប្រកបដោយវេទនា ៤ ប្រភេទគឺ**

- ចិត្ត ១ ដួងប្រកបដោយសុខវេទនា

- ចិត្ត ១ ដួងប្រកបដោយទុក្ខវេទនា

- ចិត្ត ២ ដួងប្រកបដោយសោមនស្ស

- ចិត្ត ១៤ ដួងប្រកបដោយឧបេក្ខា ។

- អហេតុកចិត្ត ១៨ ជានហេតុ គឺមិនមែនជាតួហេតុ ជា វិប្បយុត្ត គឺប្រាសចាកអកុសលចេតសិក និងប្រាសចាកសោភណ ចេតសិក ។

- អហេតុកចេតសិក ១៨ ប្រកបជាមួយចេតសិក ១២ គឺ

- ចិត្ត ១០ មួយដួងៗ មានចេតសិក ៧

- ចិត្ត ៥ មួយដួងៗ មានចេតសិក ១០

- ចិត្ត ២ មួយដួងៗ មានចេតសិក ១១

- ហសិតុប្បាទចិត្ត ១ ដួងមានចេតសិក ១២ ។

- អហេតុកចិត្ត ១៨ ធ្វើកិច្ចបានទាំង ១៤ កិច្ចគឺ

- ចិត្ត ២ដួង ក្នុងដួងមួយៗមានកិច្ច ៥ គឺ បដិសន្ធិកិច្ច

ភវង្គកិច្ច ចុតិកិច្ច សន្តិរណកិច្ច និង តទាលម្ពណកិច្ច ។

- ចិត្ត ១ដួង ធ្វើកិច្ច ២ គឺ អារវជ្ជនកិច្ច និង វេដ្ឋវនកិច្ច ។

- ចិត្ត ១ដួង ធ្វើកិច្ច ២ គឺសន្តិរណកិច្ច និង តទាលម្ពណកិច្ច

- ចិត្ត ១ដួង ធ្វើអារវជ្ជនកិច្ច

- ចិត្ត ២ដួង ធ្វើទស្សនកិច្ច

- ចិត្ត ២ដួង ធ្វើសវនកិច្ច

- ចិត្ត ២ដួង ធ្វើយាយនកិច្ច

- ចិត្ត ២ដួង ធ្វើសាយនកិច្ច

- ចិត្ត ២ដួង ធ្វើផុស្សនកិច្ច

- ចិត្ត ២ដួង ធ្វើសម្បជីច្ឆន្ទកិច្ច

- ហសិតុប្បាទចិត្តធ្វើជវនកិច្ច

- **អហេតុកចិត្ត ១៨ កើតតាមទ្វារដូចតទៅ**

- ចក្ខុវិញ្ញាណ ២ កើតតាមចក្ខុទ្វារ

- សោតវិញ្ញាណ ២ កើតតាមសោតទ្វារ

- ឃានវិញ្ញាណ ២ កើតតាមឃានទ្វារ

- ជីវ្ហាវិញ្ញាណ ២ កើតតាមជីវ្ហាទ្វារ

- កាយវិញ្ញាណ ២ កើតតាមកាយទ្វារ

- មនោធាតុ ៣ កើតតាមបញ្ចុទ្វារ

- អហេតុកកិរិយាមនោវិញ្ញាណ ២ និង អហេតុកវិបាក

មនោវិញ្ញាណប្រកបដោយសោមនស្សវេទនាចិត្ត ៣ដួង នេះ កើតតាមទ្វារ ៦ ។

- អហេតុកវិបាកមនោវិញ្ញាណប្រកបដោយឧបេក្ខាវេទនា

២ដួង កើតតាមទ្វារ ៦ ក៏មាន ក្រៅអំពីទ្វារ ៦ ក៏មាន ។

- អហេតុកចិត្ត ១៨ ដឹងអារម្មណ៍ដូចតទៅ

- ចក្ខុវិញ្ញាណ ២ មានរូបបច្ចុប្បន្នជាអារម្មណ៍
- សោតវិញ្ញាណ ២ មានសំលេងបច្ចុប្បន្នជាអារម្មណ៍
- ឃានវិញ្ញាណ ២ មានក្លិនបច្ចុប្បន្នជាអារម្មណ៍
- ដ្បង្ការវិញ្ញាណ ២ មានរសបច្ចុប្បន្នជាអារម្មណ៍
- កាយវិញ្ញាណ ២ មានផោដ្ឋព្វៈបច្ចុប្បន្នជា អារម្មណ៍
- មនោធាតុ ៣ មានអារម្មណ៍តាមបញ្ចុទ្ធារជាបច្ចុប្បន្ន ។
- អហេតុវិបាកមនោវិញ្ញាណទាំង ៣ដួង និង អហេតុកកិរិយាមនោវិញ្ញាណប្រកបដោយសោមនស្សវេទនា (ហសិតុប្បាទ) ចិត្ត ៤ដួង នេះមានអារម្មណ៍ជាកាមាវចរគ្រប់កាលទាំង ៣ ។

- អហេតុកកិរិយាមនោវិញ្ញាណប្រកបដោយឧបេក្ខាវេទនា មានអារម្មណ៍ទាំងអស់ផង គ្រប់កាលទាំង ៣ ផង ។

- ចិត្ត ១៣ មានរូបធម៌ជាអារម្មណ៍
- ចិត្ត ៤ មានទាំងរូបធម៌ មានទាំងនាមធម៌ជាអារម្មណ៍
- ចិត្ត ១ មានរូបធម៌ នាមធម៌ បញ្ញត្តិ និព្វានជាអារម្មណ៍ ។
- ចិត្ត ១៧ មានកាមាវចរជាអារម្មណ៍
- ចិត្ត ១ មានកាមាវចរ មហគ្គត លោកុត្តរ បញ្ញតិជា

អារម្មណ៍ ។

- អហេតុកចិត្ត ១៨ អាស្រ័យវត្ថុរូបដូចតទៅ
- ចក្ខុវិញ្ញាណ ២ អាស្រ័យចក្ខុវត្ថុ
- សោតវិញ្ញាណ ២ អាស្រ័យសោតវត្ថុ
- ឃានវិញ្ញាណ ២ អាស្រ័យឃានវត្ថុ
- ដ្បង្ការវិញ្ញាណ ២ អាស្រ័យដ្បង្ការវត្ថុ
- កាយវិញ្ញាណ ២ អាស្រ័យកាយវត្ថុ
- ចិត្ត ៧ ដួង ដទៃអាស្រ័យហទយវត្ថុ
- អហេតុកកិរិយាមនោវិញ្ញាណប្រកបដោយឧបេក្ខាវេទនា បើនៅក្នុងបញ្ចវេការភពគីភពដែលមានខន្ធ ៥ អាស្រ័យហទយវត្ថុ បើក្នុងអរូបព្រហ្ម មិនអាស្រ័យនូវហទយវត្ថុឡើយ ។
- ពាក្យថាវត្ថុមាន វចនត្ថថា **វសន្តិ ចិត្ត ចេតសិកា ឯត្ថាតិ វត្ថុ ចិត្ត** និង ចេតសិកទាំងឡាយ រមែងនៅអាស្រ័យក្នុងធម្មជាតិនេះ ព្រោះហេតុនោះ ធម្មជាតិនេះទើបឈ្មោះថាវត្ថុគឺធម្មជាតិជាទីអាស្រ័យកើតឡើងនៃចិត្ត ចេតសិក (វសធាតុ រត្ថបច្ច័យ) ។
- វត្ថុកាលបើសំដែងដោយវេហារ ប្រៀបដូចជាផែនដី

អាស្រ័យកើតឡើងនៃដើមឈើទាំងឡាយ ឬថាជាទីតាំង ជាទី
អាស្រ័យនៃរបស់គ្រប់យ៉ាងមានភ្នំជាដើមយ៉ាងណា វត្ថុរូបក៏ជាទី
អាស្រ័យកើតឡើងនៃចិត្តនិងចេតសិកទាំងឡាយក៏យ៉ាងនោះ
ដែរ ។

សេចក្តីអធិប្បាយនៃអហេតុកចិត្ត ១៨

- អកុសលវិបាកអហេតុកចិត្ត ៧ អកុសលវិបាកចិត្ត ជាចិត្តដែល
កើតឡើងព្រោះអកុសលកម្មអំពីអតីតៈជាបច្ច័យ ទើបត្រូវជាផល
នៃកម្ម ។

ពិតណាស់ អកុសលដែលមិនមានកំលាំងដល់ថ្នាក់ប្រព្រឹត្ត
កន្លងនូវកុសលកម្មបច្ចុប្បន្ន ផ្លូវវាចា និងផ្លូវចិត្តក៏មាន
អកុសលចិត្តដែលមានកំលាំងខ្លាំងក្លារហូតដល់ប្រព្រឹត្តនូវ
អកុសលកម្មបច្ចុប្បន្ន វាចា ចិត្តក៏មាន ។

អកុសលកម្មទាំងអស់នេះ រលត់ទៅហើយ រមែងជាបច្ច័យ
អោយអកុសលវិបាកចិត្តកើតឡើង អកុសលកម្មដែលជាបច្ច័យ
អោយអកុសលវិបាកចិត្តនោះ ទោះជាអកុសលកម្មក្នុងជាតិនេះ
ក្តី ក្នុងអតីតជាតិក្តី អនាគតជាតិកន្លងទៅហើយក្តី រមែងជា
បច្ច័យអោយកើតអកុសលវិបាកចិត្តបានទាំងអស់ ប៉ុន្តែបើ

អកុសលកម្មគ្រប់អង្គជាបច្ច័យអោយកើតទាំងក្នុងបដិសន្ធិកាល
ទាំងក្នុងបវត្តិកាល បើមិនគ្រប់អង្គទេ ជាបច្ច័យអោយកើត
អកុសលវិបាកចិត្តក្នុងបវត្តិកាលទាំងក្នុងអបាយភូមិ ៤ មនុស្ស
ទេវតា ព្រហ្ម តាមសមគួរដល់បច្ច័យ តែបើបដិសន្ធិកាលក្នុង
អបាយភូមិ ៤ តែម្យ៉ាង ។

១- **ចក្ខុវិញ្ញាណ** ជាអហេតុកចិត្តកើតព្រមជាមួយ
ឧបេក្ខាវេទនាកើតឡើងទទួលផលរបស់បាបកម្មដែលធ្វើទុក
ហើយ ចក្ខុវិញ្ញាណនេះកើតរាល់ដងក្នុងសង្សារវដ្ត រមែងឃើញ
ត្រឹមតែពណ៌ប៉ុណ្ណោះ គឺមិនឃើញសត្វ បុគ្គល ឬវត្ថុអ្វីទេ ពណ៌
នេះគឺ វណ្ណរូប ជាអនិដ្ឋារម្មណ៍ ។

- ចក្ខុបសាទ ជាឧបាទាយរូបអាស្រ័យមហាភូតរូបកើតឡើង
ព្រោះកម្មអតីតៈជាបច្ច័យ ចក្ខុខ្មែរយើងហៅថាភ្នែក ដោយ
បរមត្ថសំដៅដល់ចក្ខុបសាទរូប ពាក្យថាបសាទរូបគឺសេចក្តី
ថ្លារបស់មហាភូតរូបតែមិនមែនជាមហាភូតរូបឡើយ ហើយគួរ
ដល់ការប៉ះខ្ទប់ និងរូប គឺ វណ្ណរូប ឬ រូបារម្មណ៍ ។

ក្នុងអត្ថកថា **សម្មោហនិទោននី** សំដែងថា ចក្ខុមកអំពីចក្ខុតិ
ដោយសេចក្តីថាសំដែង ទើបពោលថា **ចក្ខុតិ រូបំវិភាវេសីតិ**

ចក្ខុ ប្រែថា ធម្មជាតិឈ្មោះថាចក្ខុ ព្រោះអត្ថថាប្រាប់គឺសំដែង រូបអោយជាក់ច្បាស់ ។

ក្នុងដីកា **វិភាវិនិ** សំដែងប្រាប់អំពីចក្ខុវិញ្ញាណថា **ចក្ខុស្មី វិញ្ញាណំ តន្តិស្មិតត្តាតិ ចក្ខុវិញ្ញាណំ** ប្រែថាវិញ្ញាណក្នុង ចក្ខុ ព្រោះអាស្រ័យចក្ខុនោះ ហេតុនោះទើបឈ្មោះថា ចក្ខុ វិញ្ញាណ ។

បើអកុសលកម្មអោយផល ក៏អោយធ្វើចក្ខុវិញ្ញាណឃើញ រូបារម្មណ៍ដែលមិនល្អ បើកុសលកម្មអោយផលក៏ឃើញ រូបារម្មណ៍ដែលល្អ ការឃើញរូបដែលល្អ ឬមិនល្អនោះមិននូវ ក្នុងអំណាច និងមិនប្រព្រឹត្តទៅតាមសេចក្តីត្រូវនៃបុគ្គលណា ស្រេចហើយតែកម្មឯណាមានឱកាសអោយផល ព្រោះចក្ខុ វិញ្ញាណនោះជាវិបាកចិត្តដែលកើតឡើងទទួលផលផ្លូវភ្នែក ដោយអាស្រ័យចក្ខុបសាទឃើញពណ៌ជាតិដ្ឋានម្មណ៍ ឬ អនិដ្ឋានម្មណ៍ ។

ចក្ខុវិញ្ញាណឃើញពណ៌ គឺវណ្ណរូបដែលមិនល្អ មិនគួរប្រាថ្នា នោះជាផលរបស់អកុសលកម្ម បើសេចក្តីពិតយ៉ាងនេះពុទ្ធ បរិស័ទគួរយល់ដឹងថាការអប់រំសតិបញ្ញាមិនត្រូវរំលងជីវិត

យ៉ាងធម្មតានេះឡើយ ព្រោះជីវិតពុំមែនដទៃអំពីការពិត ជីវិត យ៉ាងធម្មតានេះឯង ដែលកើត ចាស់ ឈឺ ស្លាប់ និង មានសុទ្ធ តែសភាវពិតដទៃៗទៀត ដែលមានសំដែងនៅក្នុងមហាសតិប្ប ដ្ឋានសូត្រ ទីណាដែលមានការកើត ចាស់ ឈឺ ស្លាប់ ទីនោះ តែងមានឧបាទានក្ខន្ធជានិច្ច ជីវិតធម្មតាអាចបង្ហាញការពិត បានគ្រប់សភាវធម៌ក្នុងជីវិតប្រចាំកើតឡើងសុទ្ធតែមានបច្ច័យ មិនមានខ្លួនយើង ឬអ្នកដទៃជាអ្នកធ្វើអោយកើតឡើងនោះ ឡើយ ដោយសេចក្តីថាសត្វក្នុងសង្ខារ គឺពុំមានយ៉ាងពិត ប្រាកដ ។

ការដែលដឹងថាឥដ្ឋានម្មណ៍ ឬអនិដ្ឋានម្មណ៍នោះមិនមែនជា កិច្ចនាទីរបស់ចក្ខុវិញ្ញាណទេ ព្រោះចក្ខុវិញ្ញាណធ្វើទស្សនកិច្ច តែម្យ៉ាង ចក្ខុវិញ្ញាណមាននាទីទទួលផលវិបាករបស់កម្មដោយ ត្រឹមតែឃើញនូវរូបារម្មណ៍ហើយក៏កន្លងទៅ គឺរលត់មិនបាន តាំងនៅដោយបរមត្ថសត្វ អ្នកទទួលផលកម្មពុំមានសោះឡើយ ទ្រព្យសម្បត្តិមិនមែនជាអារម្មណ៍របស់វិបាកចិត្តទេ ទ្រព្យសម្បត្តិ គ្រាន់តែការនឹកគិតប្រឌិតឡើងតែប៉ុណ្ណោះ វិបាករបស់កម្មក្នុង កាមភពនេះ ពុំមានដឹងទ្រព្យសម្បត្តិអ្វីឡើយ ។

អភិធម្មត្ថិការិនីដីកា ពោលថាឧបាយរូបមានចក្ខុបសាទ
ជាដើមប៉ះខ្ទប់ជាមួយឧបាយរូបមានពណ៌ជាដើម មានកំលាំង
ខ្សោយ ប្រៀបដូចសំឡីហើរ ប៉ះសំឡី ព្រោះដូច្នោះចក្ខុវិញ្ញាណ
ជាដើម ទើបកើតព្រមជាមួយឧបេក្ខារវេទនា ។

២- សោតវិញ្ញាណ អកុសលវិបាកកើតឡើងដើម្បីទទួល
ផលរបស់អកុសលកម្ម គឺពូសំលេងមិនល្អ ។

សោតបសាទរូបជារត្ត គឺជាទីអាស្រ័យនៃសោតវិញ្ញាណ កើត
តាមទ្វារត្រចៀក ធ្វើសវនកិច្ចប្រកបជាមួយឧបេក្ខារវេទនា
ព្រោះឧបាយរូបប៉ះខ្ទប់គ្នា ។

បច្ច័យដែលនាំអោយកើតនូវសោតវិញ្ញាណ មានច្រើនយ៉ាង
ណាស់ គ្រាន់តែសោតវិញ្ញាណកើតឡើងមិនមានហេតុ ៦ ណា
មួយប្រកបជាមួយ ទើបហៅថាអហេតុកចិត្ត ។

សោតវិញ្ញាណជាបរមត្ថ ពុំមែនជាសត្វ ជាទីតាំងនៃសតិរលឹក
រឿយៗនៅពេលដែលចិត្តពួកពុំពងប្រាកដ ។

សភាវធម៌តាមទ្វារទាំង ៦ ត្រូវបានអវិជ្ជាបិទបាំងអស់កាលជា
យូរអង្វែងមកហើយ ប្រៀបដូចជារត្តបុរាណដ៏យូរលង់ត្រូវ
កប់ក្នុងទីងងឹតរហូត បើបុគ្គលណាកន្លងរត្តបុរាណនោះឃើញ

នឹងត្រូវបានគ្រប់គ្រងលើត្រែភព គឺឈប់ធ្វើជាអ្នកក្រកំសត់រហូត
យ៉ាងណា បើបុគ្គលទ្រោលប្រទីប គឺបញ្ហាឆ្លុះរកឃើញនូវសភាវ
ធម៌ពិត គឺត្រឹមតែជារិចិចិត្តតាមទ្វារទាំង៦ទេនោះ ក៏បានទៅជា
ម្ចាស់គ្រប់គ្រងលើតណ្ហា ឈប់បំរើតណ្ហា ឈប់តាក់តែង
អភិសង្ហារ គឺកម្មដើម្បីអោយបានរូប សំលេង ក្លិន រស ជោដ្ឋព្វៈ
និងធម្មារម្មណ៍ទៀតហើយ ម្ចាស់លើតណ្ហា គឺព្រះខីណាស្រព ។

៣- ឃានវិញ្ញាណ អកុសលវិបាកកើតឡើងទទួលផលកម្ម
ដែលបានធ្វើទុកហើយ ដឹងក្លិនជាអនិដ្ឋារម្មណ៍កើតនៅកន្លែង
ឃានបសាទរូបប្រកបជាមួយឧបេក្ខារវេទនា តាមឃានទ្វារធ្វើ
ឃាយនកិច្ចជាបរមត្ថ ពុំមែនជាសត្វ បុគ្គល តូខ្លួនឡើយ ។

៤- ជីវ្ហាវិញ្ញាណ អកុសលវិបាកកើតឡើងទទួលផលនៃ
អកុសលកម្ម ដឹងរសជាអនិដ្ឋារម្មណ៍ប្រកបជាមួយឧបេក្ខារវេទនា
តាមជីវ្ហាទ្វារធ្វើសាយនកិច្ច អាស្រ័យជីវ្ហាបសាតជារត្តរូបជីវ្ហា
វិញ្ញាណពុំមែនជាសត្វ ។

ឃ្លានបាយ ស្រែកទឹក គឺធម្មតា តែស្រែកឃ្លានដោយតណ្ហា
ជាការឆ្កួត ឆ្ងាញ់នុយបិទនឹងផ្លែសន្ធឹចជាចំណីមច្ចុត្រូវរងទុក្ខធំ ។
បើជីវ្ហាវិញ្ញាណដឹងរសជាអនិដ្ឋារម្មណ៍ក៏ស្រេចតែជីវ្ហាវិញ្ញាណ

ទៅចុះ ព្រោះគ្រប់រូប សំលេង ក្លិន រស ផោដ្ឋព្វៈដែលសត្វ
លោកចូលចិត្តត្រេអរនោះគឺជានុយសន្ធុចរបស់មារទេ ។

៥~ **កាយវិញ្ញាណ** អកុសលវិបាកប្រកបជាមួយទុក្ខវេទនា
តាមកាយទ្វារធ្វើជុំស្រុនកិច្ចដឹងផោដ្ឋព្វៈមិនល្អ ។

ដោយបរមត្ថ គឺ កាយបសាទជារូបសំរាប់ប៉ះខ្ទប់ នឹងធាតុ
ទាំងបីរៀរអាចេធាតុ ដោយសារធាតុទាំងបីជាមហាកូត្រូប
ប៉ះខ្ទប់នឹងកាយបសាទជាឧបាយរូបនោះ ប្រៀបដូចញ្ញញ្ជរទៅ
វាយសំឡី ព្រោះហេតុដូចនេះ ទើបកាយវិញ្ញាណមិនប្រកបជា
មួយឧបេក្ខាវេទនាឡើយ ។

៦~ **មនោធាតុ** ជាអកុសលវិបាកអាស្រ័យ ហទយវត្ថុរូបធ្វើ
សម្បជីវ្ហន្តកិច្ចតាមបញ្ចូទ្វារ មានអារម្មណ៍ជាបច្ចុប្បន្នតាមទ្វារ
ទាំង ៥ ។

សម្បជីវ្ហន្តៈ ប្រែថាទទួលគឺអារម្មណ៍តំរូវបញ្ចវិញ្ញាណមាន
ចក្ខុវិញ្ញាណជាដើម ប្រកបដោយឧបេក្ខាវេទនាជានិច្ច ។

មនោធាតុ គឺធាតុដឹង ដែលឈ្មោះថាធាតុ ព្រោះអត្ថថាសូន្យ គឺ
សូន្យចាកសត្វ បុគ្គលជាដើម និងម្យ៉ាងទៀតចិត្តនេះទ្រទ្រង់នូវ
លក្ខណៈរបស់ខ្លួនជារិបាកមនោធាតុដោយមិនបានអាស្រ័យ

បសាទរូប ៥ ទើបមិនមែនជាបញ្ចវិញ្ញាណ ហើយព្រោះមិនដឹង
ធម្មារម្មណ៍ផ្សេងៗ ទើបមិនហៅថា មនោវិញ្ញាណ ។

៧~ **មនោវិញ្ញាណ** ជាអកុសលវិបាក អាស្រ័យហទយវត្ថុធ្វើ
សន្តិរណកិច្ច តាមបញ្ចូទ្វារ បន្ទាប់អំពីសម្បជីវ្ហន្តៈ

- សន្តិរណៈ ប្រែថាពិចារណា ។
- ធ្វើតទាលម្ពណកិច្ចតាមទ្វារ ៦ បន្ទាប់អំពីជវនៈ សោយ
អារម្មណ៍ហើយ តទាលម្ពណកិច្ចជាកិច្ចចុងក្រោយនៃវិចិត្តតាម
ទ្វារ ៦ ។

តទាលម្ពណៈ ប្រែថាអារម្មណ៍នោះ គឺកម្មជាបច្ច័យអោយ
វិបាកកើតឡើងកាន់យកឬតោងយកនូវអារម្មណ៍ដែលជវនៈ
សោយហើយនោះឯង ។

- ធ្វើបដិសន្ធិកិច្ច ភវង្គកិច្ច ចុតិកិច្ច ក្នុងអបាយភូមិ ៤ ណាមួយ
ដោយមិនអាចហាមឃាត់បានជាដាច់ខាត កាលណាដែល
អកុសលកម្មអោយផលក្នុងបដិសន្ធិកាល ។

កុសលវិបាកវេទនាសុត្ត ៨

- ១~ **ចក្ខុវិញ្ញាណ** កុសលវិបាក
- ២~ **សោតវិញ្ញាណ** កុសលវិបាក

៣. ឃ្លាវិញ្ញាណ កុសលវិបាក

៤. វិញ្ញាណវិញ្ញាណ កុសលវិបាក

- វិញ្ញាណធាតុ ៤ នេះប្រកបឧបេក្ខាវេទនាតាមទ្វារផ្សេងៗ គ្នា អាស្រ័យវត្ថុក៏ផ្សេងគ្នា ដឹងអារម្មណ៍ក៏ផ្សេងគ្នា ។

៥. កាយវិញ្ញាណ កុសលវិបាកប្រកបជាមួយសុខវេទនា តាមទ្វារកាយ អាស្រ័យកាយវត្ថុទើបកើតឡើង មិនមែនសត្វ ។

៦. មនោធាតុ កុសលវិបាកធ្វើសម្បជីវិតកិច្ច គឺកិច្ចទទួល អារម្មណ៍បន្តអំពីបញ្ចវិញ្ញាណ តាមបញ្ចទ្វារ ។

៧. មនោវិញ្ញាណ កុសលវិបាកធ្វើសន្តិរណកិច្ច តាមបញ្ច ទ្វារប្រកបជាមួយសោមនស្សវេទនា ព្រោះអារម្មណ៍ជាអតិសង្គារ ម្មណ៍ដ៏ល្អក្រៃលែង អារម្មណ៍នេះនៅស្រុកមនុស្សមានតិចជាង ស្រុកទេវតាកើតអំពីកុសលកម្មក្រៃលែងដែរ មនោវិញ្ញាណនេះ ធ្វើតទាលម្តងកិច្ចតាមទ្វារ ៦ ទៀតផង ជាវិបាកដែលកើតអំពី បុណ្យល្អប្រណីត ។

៨. មនោវិញ្ញាណ កុសលវិបាកប្រកបដោយឧបេក្ខាវេទ នា ធ្វើសន្តិរណកិច្ចតាមបញ្ចទ្វារ និងតទាលម្តងកិច្ចតាមទ្វារ ៦ ដោយអារម្មណ៍ជាតិដ្ឋាអារម្មណ៍ គឺល្អធម្មតាដោយច្រើននៅ

ស្រុកមនុស្ស ។

- ធ្វើបដិសន្ធិកិច្ច ភវង្គកិច្ច និង ចុតិកិច្ច ក្នុងកំណើតមនុស្ស ដែលខ្វះបុណ្យ និងកំណើតទេវតាថ្នាក់ក្រោមៗដែលខ្វះបុណ្យ ដែរមានភាពពិការតាំងពីកំណើត ដូចជា ខ្វាក់ ច្នៃ គ ខ្លិន ជា ដើម ។

- កុសលវិបាកអហេតុកៈ គឺជាវិបាកកើតឡើងទទួលនូវផល របស់មហាកុសលកម្ម មានអារម្មណ៍ល្អជាធម្មតានិងល្អក្រៃលែង ធ្វើកិច្ចហើយក៏រលត់អស់ទៅវិញ ។

អហេតុកិច្ចវិបាក ៣

១. កិច្ចវិបាក ជាកិច្ចវិបាកព្រោះសំរាប់គ្រាន់តែផ្លាស់ វិបាកធ្វើភវង្គកិច្ចអោយមកជាវិបាកក្នុងទ្វារ ៥ ។

- ភវង្គៈ គឺជាកិច្ចក្រៅទ្វារ ៦ មានការរក្សាកំណើតដែល កម្មជាបច្ច័យអោយបដិសន្ធិហើយ មិនអោយទៅជាកំណើតដទៃ រហូតដល់ចុតិកិច្ច ។

- កិច្ចវិបាកនោះធាតុធ្វើអារជួនកិច្ច គឺនឹករឿងរកអារម្មណ៍តាម ទ្វារទាំង ៥ បើមិនមានចិត្តមួយនេះទេ មិនអាចមានវិចិត្ត តាម ទ្វារភ្នែក ទ្វារត្រចៀក ទ្វារច្រមុះ ទ្វារអណ្តាត ទ្វារកាយបាន

ឡើយ ។

- យើងគួរតែអប់រំរឿយៗនូវបញ្ហា ស្មារតី ដោយសេចក្តីមិនប្រមាទ កាយដែលប្រកបដោយមហាក្ខត្រូប ៤ នេះសូន្យចាកសត្វ គ្រាន់តែជាធាតុសុទ្ធជាដូចដី ទឹក ភ្លើង ខ្យល់ ខាងក្រៅអញ្ចឹងដែរ សាកសពដែលគេចោលក្នុងព្រៃខ្មោច មិនបានដឹងខ្លួនថាអញយ៉ាងណា កាយនៃមនុស្សយើងដែលនៅរស់នេះក៏មិនបានដឹងខ្លួនថាអញយ៉ាងនោះដែរ ព្រោះរូបកាយជាធាតុមិនដឹងដោយសេចក្តីថាធាតុដីមិនមែនជាសត្វ ធាតុទឹកមិនមែនជាសត្វ ធាតុភ្លើងមិនមែនជាសត្វ ធាតុខ្យល់មិនមែនជាសត្វ ។

- ព្រោះអាស្រ័យមហាក្ខត្រូប ៤ ទើបមានវត្ថុរូប ៦ គឺ ចក្ខុវត្ថុ សោតវត្ថុ ឃានវត្ថុ ជីវ្ហាវត្ថុ កាយវត្ថុ និង ហទយវត្ថុ ។ វត្ថុរូបទាំង ៦ ណាមួយក៏ដោយ គឺពុំមែនជាសត្វឡើយ គ្រាន់តែជាផលកើតឡើងអំពីកម្មតែប៉ុណ្ណោះ ។

- មនុស្សយើងកាលបើបានស្តាប់ឮអំពីការធ្វើកម្មល្អ ឬអាក្រក់តែងគិតយល់ថាខ្លួនជាអ្នកធ្វើ ដូចជាកម្មដែលបានធ្វើកន្លងទៅហើយជាដើម ប៉ុន្តែកាលបើបានចាក់ធ្លុះក្នុងសង្វារជាបច្ចុប្បន្ន ដោយបញ្ញាដ៏ប្រពៃ គឺពុំបានប្រកាន់ថា មានសត្វក្នុងបច្ចុប្បន្ននេះ

ទេនោះ ក៏មិនប្រកាន់ថាខ្លួនបានធ្វើកម្មនៅក្នុងអតីតកាលដែរ ហើយត្រូវបានឃើញច្បាស់ថា កម្មជាបច្ច័យនៃផលវិបាករបស់កម្ម ។

- ព្រោះអាស្រ័យនូវវត្ថុរូបប៉ះខ្ទប់គ្នាជាមួយអារម្មណ៍ខាងក្រៅ ទើបវិញ្ញាណកើតឡើងជាវិចីចិត្ត មានអារជួនកិច្ចមុនកិច្ចដៃ ទៀតទាំងអស់ វិចីចិត្តជារបស់មិនទៀងតែងបាក់ទៅវិញ អស់ទៅវិញជាធម្មតា ។

- កាលបើវត្ថុរូបក៏មិនមែនជាសត្វ អារម្មណ៍ក៏មិនមែនជាសត្វ វិញ្ញាណកើតឡើងអំពីការប៉ះវត្ថុ និងអារម្មណ៍នោះក៏មិនមែនជាសត្វដែរ ។

២- វេទនាភូតកិរិយាដ្ឋង្គី ២ គឺ

វេទនាវិញ្ញាណធាតុ ប្រកបដោយឧបេក្ខាវេទនា ធ្វើអារជួនកិច្ចនៅមនោទ្វារ និង វេទនាវេទនាភូតកិច្ចនៅក្នុងបញ្ចក្ខារជាគ្រឿងទ្រទ្រង់នៃជវន ។

- កាលបើបញ្ហាពិចារណាឃើញច្បាស់នូវកាយគ្រាន់តែជាធាតុ ប្រាសចាកនាមធម៌ទាំងពួង ក៏មិនបានឃើញមានម្ចាស់ចិត្ត ឬក៏ម្ចាស់ជីវិតឡើយ វិញ្ញាណដែលអាស្រ័យវត្ថុរូបកើតឡើង បញ្ហា

ឃើញច្បាស់មិនបានប្រកាន់ថា វិញ្ញាណជាសត្វ ហើយក៏មិនបាន ត្រូវអរចំពោះអារម្មណ៍នៃចិត្តដែរ ។

- សត្វលោកជាទាសភាពនៃការសោយអារម្មណ៍របស់ខ្លួន ឯង ។

- សត្វលោកលើកដំកើងនូវបញ្ចក្ខន្ធដែលជាសត្រូវរបស់ខ្លួន ឯង ដែលជាអ្នកសម្លាប់ខ្លួនឯង ។

- សត្វលោកនៅក្នុងមហាសមុទ្រធំដែលមានកិលេសជារលក ទឹក មានកិលេសជាត្រីកាច សមុទ្រធំ គឺភ្នែក គឺរូបារម្មណ៍ គឺ អាយតនៈទាំងអស់ ។

៣ ~ អរោតុកិរិយាដ្ឋង្គិ ៣ គឺ

មនោវិញ្ញាណធាតុ ដែលប្រកបដោយសោមនស្សវេទនា គឺ ជាចិត្តដែលនាំអោយព្រះអរហន្តញញឹមប្រព្រឹត្តទៅជាជវនកិច្ច តត្តា ៧ ខណៈតាមទ្វារទាំង ៦ ទ្វារណាមួយក៏បាន យើងតែង ហៅថាហសិតុប្បាទចិត្ត គឺ

- ហសិតៈប្រែថា ញញឹម
- ឧប្បាទៈប្រែថា ការកើតឡើង
- ចិត្តំ គឺជាចិត្តដឹងអារម្មណ៍ ។

ហសិតុប្បាទចិត្តនេះជាចិត្តរបស់ព្រះអរហន្តកើតព្រមជាមួយ សោមនស្សវេទនា ជាចិត្តដែលធ្វើរូបអោយញញឹម ដូចជារឿង នៃព្រះមហាមោគ្គល្លានឃើញប្រេតដែលកំពុងបានទទួលទុក្ខ វេទនា ការឃើញនោះ គឺឃើញដោយអភិញ្ញាកិរិយាចិត្ត ដែល ប្រព្រឹត្តទៅព្រមជាមួយការពិចារណាថា សភាពដូចនេះនឹងមិន កើតដល់អាត្មាអញទៀតទេ រួចហសិតុប្បាទចិត្តនេះក៏កើត ឡើង ។

- មានចិត្តប្រកបដោយសោមនស្ស ១២ ដូច ទៀត នាំអោយ ញញឹម ឬ សើច គឺ លោភចិត្ត ៤ ដូច មហាកុសលចិត្ត ៤ ដូច មហាកិរិយាចិត្ត ៤ ដូច ។

- បុថុជ្ជនសើច ឬ ញញឹមដោយចិត្ត ៨ ដូច គឺលោភចិត្ត ៤ ដូច និង មហាកុសលចិត្ត ៤ ដូច ព្រះសេត្តបុគ្គលសើច ឬ ញញឹមដោយចិត្ត ៦ ដូចគឺរឿរលោភមូលចិត្តដែលប្រកបដោយ ទិដ្ឋិ ២ ដូចចេញ ចំណែកកិរិយាចិត្ត ៥ ដូច សំរាប់ព្រះអរហន្ត ញញឹម ។

- ដោយបរមត្ថត្រឹមតែចិត្តប្រកបដោយសោមនស្សវេទនា ប៉ុណ្ណោះជាសមុដ្ឋាននាំអោយមានរូបសើច ឬ ញញឹម សត្វទាំង

ឡាយជាអ្នកសើច ឬយំពុំមានឡើយ ។

៥~ ហេតុសម្បយុត្តា ធម្មា

ពួកធម៌ប្រកបជាមួយហេតុបានដល់ សហេតុកចិត្ត ៧១ ចេតសិកសម្បយុត្ត ៥២ រៀរមោហចេតសិកក្នុងមោហចិត្ត ។

- ពួកចិត្តនិងចេតសិកដែលប្រកបជាមួយហេតុ គឺកើតជាមួយ ហេតុណាមួយក្នុងហេតុ ៦ រលក់ជាមួយហេតុ អាស្រ័យវត្ថុរូប ជាមួយហេតុមានអារម្មណ៍ជាមួយហេតុ ។

- ពួកធម៌ដែលក្របជាមួយហេតុពុំមែនជាសត្វបុគ្គលឡើយ គឺ ជានាមកូន្ទ ៤ តែប៉ុណ្ណោះឯង ។

៦~ ហេតុវិប្បយុត្តា ធម្មា

ពួកធម៌ព្រាស់ចាកហេតុ បានដល់អហេតុកចិត្ត ១៨ដួង ចេត សិកសម្បយុត្ត ១២ ដួង និងមោហចេតសិកក្នុងមោហចិត្ត ២ រូប ២៨ ដួង និព្វាន ។

- រូបធម៌មិនត្រឹមតែព្រាស់ចាកហេតុប៉ុណ្ណោះទេ គឺព្រាស់ចាក គ្រប់នាមធម៌ដែលជាចិត្ត និងចេតសិកទាំងអស់ ព្រោះរូបជា ធាតុមិននូវដឹងអារម្មណ៍ ។

- រូបជាទីអាស្រ័យនៃនាម នាមជាទីអាស្រ័យនៃរូប នាមរូប

សូន្យចាកតួខ្លួនឯង ។

- បុគ្គលណាឃើញនាមរូបសូន្យចាកខ្លួនឯង បុគ្គលនោះរមែង បានដឹងច្បាស់ថាអវិជ្ជាជាបច្ច័យនៃអភិសង្ខារ គឺកម្មដោយមិន ប្រកាន់ថា សត្វ បុគ្គល ជាអ្នកធ្វើកម្មឡើយ ។

- បញ្ហាឃើញនាមរូបមិនមែនសត្វ តែនៅមិនទាន់ឃើញនាម រូបសូន្យចាកខ្លួនឯង ព្រោះមិនឃើញនាមរូបអាស្រ័យគ្នា និងគ្នា ការដែលមិនឃើញនាមរូបសូន្យចាកខ្លួនឯង គឺអវិជ្ជា ។ ការហ្វូង ហែង ការតាក់តែងនូវបុណ្យ និងបាបកើតព្រោះ អវិជ្ជាជា បច្ច័យ ។ អភិសង្ខារ គឺកម្មមិនមាន ព្រោះឃើញនាមរូបសូន្យ ចាកខ្លួនឯង ។

៧~ ហេតុ ចេត ធម្មា សហេតុកា ច

ពួកធម៌ជាហេតុ និងមានហេតុបានដល់ចេតសិកជាតួហេតុ ៦ រៀរមោហហេតុក្នុងមោហចិត្ត ។

- ក្នុងចិត្តប្បាទណាដែលមានតួ ២ ឬ ៣ ហេតុនោះជា សហេតុកៈ គឺមានហេតុ ។

- រាល់ពេលនៃលោកហេតុកើតឡើងតែងប្រកបជាមួយ មោហហេតុជានិច្ច ព្រោះវង្វេងក្នុងអារម្មណ៍ទើបជាប់ជំពាក់

រាល់ពេលដែលមានលោកៈសុទ្ធតែជាពេលឆោតល្អទាំងអស់។

- នៅពេលក្រោយខឹងជាមួយអ្នកដទៃ មិនមែនមកអំពីអ្នកដទៃ ធ្វើអោយខឹងនោះទេតែ គឺមកអំពីកិលេសរបស់ខ្លួនឯងដែល សន្សំអស់កាលជាយូរអង្វែងហើយ ទោសហេតុក៏មានមោហ ហេតុប្រកបជាមួយជានិច្ចផងដែរ រាល់ពេលមានទោសៈមិន ដែលត្រូវទៅតាមសេចក្តីនៃអារម្មណ៍នោះឡើយ ព្រោះអារម្មណ៍ នោះ បើបញ្ហាកើតឡើងបានដឹងតាមពិតបញ្ហារមែងនាំមកនូវ អលោកៈ និងអទោសៈប្រកបជាមួយជានិច្ចពុំដែលខាន ។

៨~ សហេតុកា ចេវ ធម្មា ន ច ហេតុ

ពួកធម៌មានហេតុតែមិនមែនជាតូហេតុ បានដល់ សហេតុក ចិត្ត ៧១ ដូច ព្រមទាំងចេតសិក ៤៦ ដូច ដោយរៀរហេតុ ៦ ។

- ធម៌ទាំងឡាយគ្រាន់តែជាផលរបស់ហេតុ កើតឡើងបាន អាស្រ័យហេតុ ត្រូវរលត់ទៅវិញដោយមិនទៅតាំងនៅក្នុងទី ណាដូចជាផ្នែកបន្ទោរព្នងអាកាស ។

- ហេតុដែលនាំអោយកើតផល គឺជាបរមត្ថធម៌សច្ចៈ មិនមែន ខ្លួនឯង ឬអ្នកដទៃណាឡើយ អ្វីដែលកើតឡើងអំពីហេតុរកខ្លួន ឯងពុំមាន ។

៩~ ហេតុ ចេវ ធម្មា ហេតុសម្បយុត្តា ច

ធម៌ទាំងឡាយជាតូហេតុ និង សម្បយុត្តដោយហេតុ បានដល់ ចេតសិកជាតូហេតុ៦ រៀរតែមោហចេតសិកក្នុងមោហចិត្ត ២ ។

- មោហចេតសិកនៅក្នុងមោហមូលចិត្ត ២ដូច ជាតូហេតុពិត តែមិនប្រកបជាមួយលោកហេតុ ឬ ទោសហេតុឡើយ ។

- កាលដែលប្រាថ្នាចង់បានអ្វីៗដើម្បីអោយខ្លួនឯង ជាអ្នកបាន នោះ ក៏គួរតែស្វែងរកខ្លួនឯងសិន កាលបើស្វែងរកហើយ គឺ មិនខុសអំពីស្វែងរកស្វែងសេះ ឬស្វែងទន្សាយឡើយ ។

១០~ ហេតុសម្បយុត្តា ចេវ ធម្មា ន ច ហេតុ

ធម៌ទាំងឡាយសម្បយុត្តដោយហេតុ តែមិនមែនជាតូហេតុ បានដល់សហេតុកចិត្ត ៧១ដូច និងចេតសិកសម្បយុត្ត ៤៦ដូច ។

- សត្វលោករមែងស្វែងរកការសប្បាយរីករាយ ដែលការ សប្បាយរីករាយនោះចាំបាច់ត្រូវតែមានចិត្តដឹងនូវអារម្មណ៍ សេចក្តីសប្បាយរីករាយត្រូវអស់ទៅព្រមគ្នាជាមួយគ្នានឹងចិត្ត រលត់ សេចក្តីសប្បាយរីករាយមានត្រឹមតែមួយភ្លែតៗ ធ្វើអោយ សត្វលោកលំបាកក្នុងការស្វែងរក ។

- ព្រះនិព្វានសុខដ៏ក្រៃលែងដោយមិនចាំមានវិញ្ញាណដឹងនូវ

អារម្មណ៍ មិនចាំបាច់មានវេទនាសោយនូវអារម្មណ៍ សុខនេះ
មិនប្រែប្រួល ។

- បុគ្គលណាពិចារណាឃើញច្បាស់ដោយបញ្ញាថា ការ
សោយអារម្មណ៍ជាសុខនោះ គឺជាទុក្ខ ព្រោះប្រែប្រួលតាម
វិញ្ញាណ ទើបឃើញព្រះនិព្វានដែលជាបរមត្ថសុខ ព្រោះផុត
ចាកខន្ធ ៥ ជាឯកន្តសុខគឺសុខក្នុង ចំណែកតែឯងដោយមិនជាប់
ទាក់ទិនជាមួយបញ្ចក្ខន្ធ ។

១១~ នហេតុ ខោ បន ធម្មា សហេតុភាវិ

ពួកធម៌មិនមែនជាតួហេតុ ប៉ុន្តែមានហេតុប្រកបជាមួយបាន
ដល់សហេតុកចិត្ត ៧១ដួង និង ចេតសិកសម្បយុត្ត ៤៦ដួង ។

១២~ នហេតុ ខោ បន ធម្មា អហេតុភាវិ

ពួកធម៌មិនមែនជាតួហេតុ និងមិនមានហេតុប្រកបជាមួយបាន
ដល់ អហេតុកចិត្ត ១៨ដួង ចេតសិកសម្បយុត្ត ១២ដួង រូប
២៨ដួងព្រមទាំងនិព្វាន ។

មកដល់អ្នកមានទុក្ខគ្រប់គ្នា

(ស្រង់ចាកអត្ថបទរបស់ម៉ែសុចិន្ត)

ឧបេក្ខាវេទនាគឺសេចក្តីដឹងខ្លួនមិនសុខមិនទុក្ខកើតឡើង
ហើយក៏រលត់ទៅ មិនទៀង សេចក្តីដឹងខ្លួនដទៃទៀត គឺសុខ
វេទនា ឬសោមនស្សវេទនា កើតបន្តហើយក៏រលត់ទៅ មិន
ទៀង វេទនាដទៃផ្សេងទៀត គឺទុក្ខវេទនា ឬ ទោមនស្សវេទនា
កើតបន្តគ្នាហើយក៏រលត់ទៅ មិនទៀង វិលវល់ផ្លាស់ប្តូរគ្នា
រាល់ថ្ងៃជានិច្ច មិនចេះចប់ឡើយ សុខទុក្ខប្តូរគ្នាចុះឡើងរហូត
ដល់ខណៈស្លាប់ អស់សភាពដែលជាបុគ្គលក្នុងជាតិមួយ គ្រប់ៗ
ជាតិតែយ៉ាងនេះឯង ។

ដរាបណាដែលនៅមិនបានអប់រំចំរើនបញ្ញា រហូតដល់ថ្នាក់
ដែលអាចរំលត់កិលេសបានជាសមុច្ឆេទ កិលេសទាំងឡាយ
ដែលកើតឡើងមួយលើកៗ មួយខណៈៗ សូម្បីរលត់ទៅហើយ
ក៏សន្សំបន្តតាមខណៈចិត្ត តៗទៅ ជាអនុស័យកិលេស គឺជា
កិលេសដែលនៅមិនបានរលត់ ទើបជាបច្ច័យអោយកើត
កិលេសប្រភេទនោះៗទៀត សូម្បីទោសមូលចិត្តដែលជាចិត្ត
ថ្នាំងថ្នាក់អាក់អន់ ដោយត្រឹមតែបន្តិចបន្តួចប៉ុណ្ណោះដូចជា

សំលេងមេត្រូ ឬវិទ្យុកមិនសូវច្បាស់ ខណៈនោះជាចិត្តប្រភេទ
ណា ជាការមិនពេញចិត្តដែលកើតឡើងយ៉ាងរហ័ស ស្រាលៗ
តិចៗ បើមិនសង្កេតក៏មិនដឹងថា ខណៈនោះជាទោសមូលចិត្ត ។

ការថ្នាំងថ្នាក់អាក់អន់ចិត្ត ការមិនពេញចិត្ត កើតឡើងនិង
រលត់ទៅវិញហើយ តែក៏សន្សំការថ្នាំងថ្នាក់នោះបន្តទៅដេក
សម្លឹងនៅក្នុងនោចិត្តសន្តាន ជាបច្ច័យអោយទោសមូលចិត្តកើត
ឡើងទៀតទៅ ដូច្នោះទើបត្រូវពិចារណាអោយដឹងថា សូម្បី
ការមិនពេញចិត្ត ឬទាស់ចិត្តដោយត្រឹមតែបន្តិចបន្តួចក៏ជា
ទោសអកុលស ព្រោះបើមិនមែនជាការថ្នាំងថ្នាក់ អាក់អន់ចិត្ត
បន្តិចបន្តួច តែជាសេចក្តីក្រោធទៅលើបុគ្គលណាម្នាក់ គឺជា
ការក្រោធដែលមិនភ្លេចនិងនៅមិនបានបន្ថយចុះ ក៏ធ្វើអោយ
ទៅជាការចងសេចក្តីក្រោធជាទុក្ខក្នុងជីវិតនៃបុគ្គលម្នាក់ៗ ។

ព្រះធម៌អនុគ្រោះអោយពិចារណាឃើញទោសរបស់អកុសល
និងសេចក្តីក្រោធស៊ឹងបើមិនឃើញទោស ក៏មិនដុសខាត់
កំចាត់បង់បានឡើយ ដូច្នោះ បុគ្គលអ្នកមានទុក្ខត្រូវពិចារណា
ទុក្ខដែលជាសេចក្តីសោយសោក ខូចចិត្ត អន់ចិត្ត ម្ល៉ោម្លាញ
ក្តៅក្រហាយ មិនស្រស់ស្រាយ ខឹងក្រោធថា ជាលក្ខណៈរបស់

ទោសៈ ដែលជាសភាវធម៌សំរាប់ប្រទូសសវាយដល់ចិត្តដោយ
ប្រការផ្សេងៗ ។

សម្មោហវិនោតនី អត្តកថា ខុទ្ទកវត្ថុវិភង្គនិទ្ទេសបាន
អធិប្បាយលក្ខណៈនៃឧបនាហៈគឺការចងនូវសេចក្តីក្រោធថា
បុគ្គលណា រមែងចងនូវសេចក្តីក្រោធទុកក្នុងកាលមុន លុះដល់
កាលជាខាងក្រោយសេចក្តីក្រោធកើតឡើងទៀតដូចនេះក៏
ឈ្មោះថា **ឧបនា** ។

ចងនូវសេចក្តីក្រោធមានកិច្ចមិនលះបង់នូវពៀរ អធិប្បាយថា
បុគ្គលអ្នកប្រកបដោយសេចក្តីក្រោធក្នុងលក្ខណៈណា រមែង
មិនអាចដើម្បីលះបង់នូវពៀរ បុគ្គលនេះរមែងជាប់តាមក្រសែ
នៃសេចក្តីក្រោធដទៅទៀត ដោយថា (បុគ្គលនេះមិនសមគួរ
និយាយជាមួយយើងនូវពាក្យយ៉ាងនេះ) ដូចនេះសេចក្តីក្រោធរ
របស់គេ រមែងឆេះឡើងដូចភ្លើងឆេះអុសស្លុត សេចក្តីក្រោធរ
រមែងមិនស្អាតដូចសាច់ដែលមានដំពៅ ។

គ្រប់គ្នាមិនចង់ខឹងក្រោធជា ព្រោះនៅពេលដែលខឹងក្រោធប
ហើយវាជាទុក្ខ កាលមិនសប្បាយចិត្តក៏ជាទុក្ខ សេចក្តីសោកក៏
ជាទុក្ខ ។ ល ។

គ្រប់គ្នាមិនចង់មានទុក្ខ តែដែលនឹងមិនមានសេចក្តីទុក្ខ
ទៅបាននោះត្រូវពិចារណាអោយល្អិតល្អន់ដល់ហេតុដែលនាំ
អោយកើតទុក្ខ មិនថាទុក្ខនោះគ្រាន់ តែជាទុក្ខបន្តិចបន្តួច ឬ
ថាជាទុក្ខធំ ក៏ត្រូវតែកើតអំពីហេតុនៃទុក្ខនោះ ហេតុនៃសេចក្តី
ទុក្ខ គឺការព្រេកអរពេញចិត្តក្នុងរូប សំលេង ក្លិន រស ផោដ្ឋព្វ៖ ។

បុគ្គលដែលរំលត់សេចក្តីព្រេកអរពេញចិត្តក្នុង រូប សំលេង
ក្លិន រស ផោដ្ឋព្វ៖ បានហើយនោះ ក៏ជាការរំលត់នូវទោសមូល
ចិត្តបានផងដែរ ប៉ុន្តែបើនៅជាអ្នកព្រេកអរពេញចិត្តក្នុង រូប
សំលេង ក្លិន រស ផោដ្ឋព្វ៖ រមែងរត់គេចចេញអំពីទុក្ខមិនផុត
ឡើយ ព្រោះសេចក្តីព្រេកអរក្នុងវត្ថុកាយ ជាហេតុធ្វើអោយ
ទោសមូលចិត្តកើត កាលមិនបានរបស់ដែលជាទីប្រាថ្នា ។

លោភៈជាសភាវៈធម៌ដែលល្អិត ព្រោះថាក្រៅអំពីការជាប់
ជំពាក់ព្រេកអរពេញចិត្តក្នុង រូប សំលេង ក្លិន រស ផោដ្ឋព្វ៖ ជា
ប្រក្រតីក្នុងជីវិតប្រចាំថ្ងៃហើយ ក៏នៅមានអកុសលធម៌ដែល
កើតជាមួយលោភៈ ដូចជាទិដ្ឋិចេតសិក គឺការឃើញខុស និង
មានៈចេតសិក គឺការប្រកាន់លើកដំកើងខ្លួន ដូច្នោះទុក្ខទើប
មានការបន្ថែមឡើងពីការស្រឡាញ់ជាប់ជំពាក់ក្នុងវត្ថុកាយ គឺ

ការដែលមាននូវទិដ្ឋិមានៈក៏ជាបច្ច័យអោយកើតទុក្ខ ឬទោស
មូលចិត្តបន្ថែមឡើងទៀត ក្នុងកាលណាដែលមិនបាននូវរបស់
ជាទីប្រាថ្នាត្រូវការ ។

ដូច្នោះទើបគួរពិចារណានូវសេចក្តីផ្សេងៗ ដែលបានសំដែង
ទុកក្នុងព្រះត្រៃបិដកជាប្រយោជន៍អោយដឹងថា បុគ្គលម្នាក់ៗ
ដែលមាននូវសេចក្តីទុក្ខសុទ្ធតែកើតមកអំពីហេតុបច្ច័យផ្សេងៗ ។

ការស្រវឹងនឹងជាតិកំណើត ពិតជាហេតុនាំអោយកើតទុក្ខ
ទោមនស្ស គ្រាន់តែការរៀបចំទទួលមិនសមនឹងភាពនៃខ្លួនជា
អ្នកខ្ពង់ខ្ពស់ ក៏ទោមនស្សអាក់អន់ចិត្ត សូម្បីបន្តិចបន្តួចក៏ជាទុក្ខ
បើមានការគោរពរាប់រកមិនដិតដល់ ក៏អាចជាហេតុអាក់អន់ចិត្ត
ព្រោះខ្លួនគិតថា បុគ្គលដទៃដូចជាយើងនេះមិនមានគ្រប់គ្នាដែល
មាននូវមានៈ រមែងត្រូវការអោយអ្នកដទៃឃើញសេចក្តីសំខាន់
របស់ខ្លួន ខណៈណាដែលបុគ្គលដទៃ មិនឃើញសេចក្តីសំខាន់
របស់ខ្លួនខណៈនោះ ក៏ជាបច្ច័យអោយកើតទុក្ខគឺទោសមនស្ស
វេទនាដែលកើតជាមួយនឹងទោសមូលចិត្ត ។

បុគ្គលខ្លះស្រវឹងក្នុងការមិនមានរោគ រមែងមានមានៈថាយើង
មិនមានរោគ បុគ្គលដទៃក្រៅអំពីយើងមានរោគច្រើន អ្នកខ្លះក៏

គិតថាព្យាធិ សូម្បីគ្រាន់តែលើស្បែករបស់យើងក៏មិនមាន បើជា អ្នកស្រវឹងដល់ទៅយ៉ាងនេះ កាលកើតរោគឡើងគ្រាន់តែសើ ស្បែកបន្តិចបន្តួចនៅលើមុខ ឬទីដទៃ ដូចកើតមុន ឬជាមុខក៏ជា ទុក្ខទោសស្បូនចិត្ត ។

ក្នុងមួយថ្ងៃទោសមស្សវេទនាកើតឡើង នេះជាធម៌ដែល គប្បីពិចារណាពិតៗ បើមិនពិចារណាក៏មិនអាចជ្រាបបានតាម ពិតថា អ្វីជាហេតុនាំអោយកើតទុក្ខទោសមស្ស ។

បុគ្គលខ្លះ ស្រវឹងក្នុងវ័យក្មេងកម្លោះ ក្រមុំ មិនពិចារណាដល់ ការចាស់ ជរា ដែលជារបស់ធម្មតាត្រូវតែធ្លាក់ចុះកាន់រូបកាយ ព្រោះការស្រវឹងក្នុងវ័យ ក៏នាំអោយខូចចិត្តជាទុក្ខរឿយៗនៅ ពេលចូលដល់វ័យចាស់ ធ្មេញបាក់ សក់ស្កូវ ស្បែកជ្រួញ សំលេង ស្អក សម្បុរស្អាប់ ភ្លិនស្អុយ ។

បុគ្គលខ្លះក៏ស្រវឹងក្នុងជីវិតគិតថា ខ្លួនឯងត្រូវបានជា អ្នកទទួល សេចក្តីសុខសប្បាយរហូតរឿយៗ មិនបានត្រៀមរៀបចំចិត្តក្នុង ការដែលនឹងត្រូវជួបប្រទះសេចក្តីទុក្ខលំបាក ឬភ័យវិបត្តិផ្សេងៗ ឡើយ កាលដល់ពេលវិនាសលាភ ក៏រមែងសោយសោកខ្លាំងក្លា ឬ កាលអ្នកដទៃបានលាភច្រើនជាង ក៏ខូចចិត្ត ព្រោះថាខ្លួនធ្លាប់

ជាអ្នកដែលបានលាភច្រើនជាងគេ ដូច្នេះគប្បីពិចារណានូវ ចិត្តអោយល្អិតល្អន់ ការសប្បាយរីយាយណាៗទាំងអស់សុទ្ធ តែអាស្រ័យជីវិត អាស្រ័យជាតិកំណើត អាស្រ័យបញ្ចក្ខន្ធ ដែល របស់សំរាប់ជាទីអាស្រ័យនៃសេចក្តីសប្បាយរីករាយនោះរមែង ជាទីធ្លាក់ចុះនៃជរា ព្យាធិ មរណៈ និងបញ្ហាគ្រប់ជំពូក ព្រម ទាំងសត្រូវ គឺកិលេសសព្វគ្រប់ ។

បុគ្គលខ្លះស្រវឹងនៅក្នុងសក្តារៈ គឺរបស់ដែលអ្នកដទៃនាំមក បូជា ឬយកមកអោយដោយឃើញសេចក្តីសំខាន់ ភាពធំដុំខ្ពស់ មុខមាត់ ឬឃើញដល់គុណធម៌ផ្សេងៗ កាលដល់ពេលអស់ បុណ្យមិនមានអ្នកណាបែរងាករកមើលមុខរាប់រក ក៏ជាទុក្ខ ទោសមស្ស ។

បុគ្គលខ្លះស្រវឹងនៅក្នុងសេចក្តីគោរព រហូតដល់ទៅមាន គំនិតថា មនុស្សទាំងឡាយមិនត្រូវគោរពអ្នកនេះ អ្នកនោះ តែ ត្រូវធ្វើសេចក្តីគោរពយើងគិតថា គេទាំងអស់នោះឃើញយើង ហើយរមែងសំពះធ្វើសេចក្តីគោរព ។ ត្រូវពិចារណាសេចក្តី ល្អិតល្អន់របស់ចិត្ត ព្រោះថាគ្រប់គ្នាក៏ធ្វើការគោរពជាប្រចាំ តែ បើជួបប្រទះអ្នកណាម្នាក់ដែលធ្លាប់ធ្វើការគោរព ហើយពេល

នោះគេមិនសំដែងការគោរព ក៏អាចថ្នាំងថ្នាក់អាក់អន់ចិត្ត នេះ គឺសេចក្តីប្រកាន់ខ្លួនហើយជាការស្រវឹងចំពោះការគោរពរបស់ អ្នកដទៃដូចត្រីដែលបានផ្អែមមាត់ជាមួយខ្លាញ់ក្តាមបិទនៅនឹង ផ្លែសន្ធឹចរបស់នាយព្រានសន្ធឹច ។

សេចក្តីក្នុងអត្ថកថាខុទ្ទកវត្ថុវិភង្គ បានសំដែងសេចក្តីល្អិតល្អន់ តទៅរហូតដល់បុគ្គលជាអ្នកស្រវឹងក្នុងភាពជាប្រធាននាំមុខ ជា អ្នកកាត់ក្តីសំរេចបញ្ជារបស់ពួកគណៈ ឬសូម្បីភិក្ខុនិមន្តទៅបិណ្ឌ បាត កាលនិមន្តដើរនាំមុខ ក៏មានមានៈ ថាលោកដទៃតាមអាត្មា អញទៅ ព្រោះអាត្មាអញជាអ្នកនាំមុខ កាលអស់សភាពនៃការ នាំមុខនោះទៅនៅពេលណា ក៏រមែងធ្វើអោយកើតទោស មនស្ស ។

ក្រៅអំពីនោះក៏ជាអ្នកមានសេចក្តីស្រវឹងនៅក្នុងបរិវារ ចូល ចិត្តមានអ្នកនៅជុំវិញច្រើនៗហែរហម អមដំណើរ តែបើមាន ត្រឹមបន្តិចបន្តួច ឬមិនមានសោះ តើមានសេចក្តីដឹងខ្លួនយ៉ាង ម៉េចដែរ នេះគឺហេតុដែលនាំអោយកើតទុក្ខក្នុងមួយថ្ងៃៗ ។

ក្រៅអំពីនោះមានការស្រវឹងនៅក្នុងភោគសម្បត្តិ ក្នុងលាភ ដែលបានមកស្រវឹងក្នុងវណ្ណៈ ជាការស្អាតស្រស់ ចំពោះសម្រស់

រាងកាយ ឬក្នុងគុណធម៌ផ្សេងៗ ដែលល្អៗ មានអ្នកដទៃ សរសើរ ដូចជាពហុស្ស្ត ឬមានសីល ឬជាអ្នករក្សាផុតផ្កា បើ មនុស្សដទៃមិនដឹងក៏ខូចចិត្ត នេះក៏ជារឿងនៃសេចក្តីស្រវឹងទាំង អស់ បើស្រវឹងហើយក៏ជាហេតុនាំអោយកើតមានសេចក្តីទុក្ខ ។

ខ្លះទៀតស្រវឹងនៅក្នុងការសិក្សាថា ខ្លួនជាអ្នកមានការ សិក្សាច្រើន ខ្លះក៏ស្រវឹងចំពោះបដិភាណ គឺការឆ្លាតនៅក្នុងការ ឆ្លើយតបបញ្ហាបើអ្នកដទៃមិនបានលើកដំកើងក៏ជាទុក្ខតូចចិត្ត ។

បុគ្គលខ្លះស្រវឹងក្នុងវត្តញ្ញូ ជាអ្នកដឹងរាត្រីយូរ ជាបុគ្គលក្នុង វ័យចាស់ ធ្លាប់ជួបធ្លាប់ប្រទះរឿងរ៉ាវច្រើន ភិក្ខុក៏ស្រវឹងក្នុងការ ប្រព្រឹត្តិបិណ្ឌបាតជារៀងរាល់ថ្ងៃ កាលបើអ្នកដទៃមិនត្រេអរអនុមោនាក៏ ខូចចិត្ត ។

បុគ្គលខ្លះក៏ជាអ្នកស្រវឹងក្នុងភាពដែលថា មិនមានអ្នកណា មើលងាយ អាចជាអ្នកដែលមានសេចក្តីល្អច្រើន យ៉ាងរហូត ដល់មិនមានអ្នកណាតិះដៀល ទើបធ្វើអោយកើតសេចក្តីស្រវឹង បានថា យើងមិនធ្លាប់មានអ្នកណាមើលងាយឡើយ បើតែយ៉ាង នេះកាលមានគេតិះដៀលត្រឹមតែបន្តិចបន្តួច តើមានសេចក្តីដឹង ខ្លួនយ៉ាងម៉េចដែរ អាចជាទុក្ខធ្ងន់ជាងអ្នកដែលដឹងខ្លួនថា មាន

ច្រើនយ៉ាងដែលខ្លួននៅមិនទាន់ល្អ កាលអ្នកដទៃពិះដៀលក៏គួរ
ទទួលស្តាប់ មិនមែនជារបស់គួរថ្នាំងថ្នាក់អាក់អន់ចិត្តឡើយ ។

បុគ្គលខ្លះស្រវឹងក្នុងឥរិយាបថដែលគួរជ្រះថ្លា ក្នុងកិរិយា
មារយាទដែលល្អ តែបើមានធ្វើអ្វីភ្នាំងភ្នាក់គ្រាន់តែបន្តិចបន្តួច
រមែងក្តៅចិត្ត តួយ៉ាងដូចជាកាន់ចានឬកែវធ្លាក់បែក ឬប៉ះកែវ
ទឹកដួលជាដើមដែលមិនធ្លាប់មានមកអំពីមុន ។

សូមកុំភ្លេចថា **អ្វីៗគ្រប់យ៉ាងមែងកើតឡើងបានជាធម្មតា**
ដូច្នេះបើបុគ្គលមិនស្រវឹងនៅក្នុងរបស់អ្វីមួយក៏មិនបានជួបនឹង
សេចក្តីក្តៅក្រហាយចិត្តដែរ ។

ក្រៅអំពីនោះក៏ជាអ្នកស្រវឹងក្នុងឥទ្ធិបូទី ស្រវឹងក្នុងយស
ស្រវឹងក្នុងសីល ស្រវឹងក្នុងឈាន សេចក្តីស្រវឹងមិនមែនតិចតួច
មិនងាយស្លាង សូម្បីក្នុងសិល្បៈក្នុងរូបកាយទ្រង់ទ្រាយសណ្ឋាន
អវៈយវៈតាំងតែចុងសក់ចុះដល់បាទជើងសុទ្ធតែជារត្តនាំអោយ
ស្រវឹង កាលប្រែប្រួលទៅក៏នាំអោយខូចចិត្តស្តាយគឺជាទុក្ខ ។

**មានការស្រវឹងច្រើន មានទុក្ខច្រើន ព្រោះថា សភាវ
ធម៌ មែងមិនអាចឥរិយាបថនោះបានឡើយ** ត្រូវផ្លាស់ប្តូរ
ប្រែប្រួលទៅតាមពេលវេលា ដូច្នេះជំនួសការគិតថាអ្វីដទៃគ្រាន់

បើជាងយើងមិនបាន គួរតែសេចក្តីព្យាយាមអោយឃើញ
កិលេសរបស់ខ្លួនឯងវិញ ត្រូវមានការតាំងចិត្តពិតៗក្នុងកាល
ដែលឃើញសេចក្តីមិនល្អរបស់ខ្លួនឯងហើយ គប្បីលាងជំរះដុស
ខាត់អោយបានស្អាត ។

នេះជារឿងនៃសេចក្តីទុក្ខក្នុងជីវិតប្រចាំថ្ងៃ កាលពិចារណា
ហើយ ក៏នឹងឃើញបានថាមកអំពីហេតុច្រើនយ៉ាង ប៉ុន្តែមានផ្លូវ
ដែលត្រូវរីករាយស្តប់ស្តល់ក្នុងកុលសច្រើនយ៉ាង ហើយបន្ថយ
ចុះនូវអកុលសដែលជាទោសមូលចិត្ត កាលបើពិចារណាដល់
ហេតុដែលនឹងអោយកើតទោសមូលចិត្តរបស់ខ្លួនឯងដោយល្អិត
ល្អន់ ។

សេចក្តីសុខនិងសេចក្តីទុក្ខផ្លាស់ប្តូរគ្នា សេចក្តីសុខរមែងមាន
ដល់មនុស្សទាំងឡាយដោយកាល សេចក្តីទុក្ខរមែងមានដល់
មនុស្សទាំងឡាយដោយកាល ទេវតាជាន់កាមាវចរ សេចក្តីសុខ
រមែងមានដល់ទេវតាទាំងឡាយនោះដោយកាល សេចក្តីទុក្ខ
រមែងមានដល់ទេវតាទាំងឡាយនោះដោយកាល ទេវតាទាំង
ឡាយនោះជាអ្នកទាបគឺស័ក្តិកូចឃើញ ទេវតាដែលមានស័ក្តិធំ
ជាងហើយ ចាំបាច់ក្រោកឡើងចាកអាសនៈត្រូវជៀសចេញចាក

ជូរ គប្បីធ្វើអញ្ជាលិកម្ម របស់នោះទាំងអស់ឈ្មោះថាជាសេចក្តី ទុក្ខ ។

ស្តាប់ទៅដូចជាមិនមែនទុក្ខ ប៉ុន្តែចំពោះចិត្តអ្នកណាដឹងថា មើម វាមានសេចក្តីថ្នាំងថ្នាក់ មានការមិនពេញចិត្ត មានការ អន់ចិត្តក្នុងខណៈដែលឃើញទេវតាមានស័ក្តិធំជាង ហើយចាំ បាច់ ត្រូវក្រោកចាកអាសនៈ ត្រូវគេចចេញចាកជូរ និងគប្បីធ្វើ អញ្ជាលិកម្ម ។

បុគ្គលខ្លះអាចមិនចង់សំពះអ្នកដទៃ ព្រោះគិតថាអ្នកដទៃគួរ សំពះខ្លួនឯង ជូនកាលមិនចង់សំពះតែគិតថា បុគ្គលនេះគួរសំពះ ក៏ធ្វើអញ្ជាលិកម្មទៅទាំងមិនសប្បាយចិត្ត ចង្អៀតចង្អល់ចិត្តសូម្បី ស្រាលៗក៏ដោយតែគប្បីជ្រាបថាវាជាទុក្ខ ។

បើជាបុគ្គលល្អិតល្អន់ពិតៗ សតិប្បដ្ឋានក៏អាចរលឹកលក្ខណៈ នៃសេចក្តីថ្នាំងថ្នាក់អាក់អន់ចិត្ត ដែលជាចិត្តគប្បីត្រូវរលឹកដឹង បើមិនរលឹកដឹងការថ្នាំងថ្នាក់ចិត្តនោះទេ ក៏ជាយើង ជាក្តីខ្លួន យើង ហើយមិនអាចរំលត់ការប្រកាន់សភាវធម៌នោះថា ជាក្តី ខ្លួន សត្វ បុគ្គលបានឡើយ ។

មានអ្នកណាគិតថានឹងលះបង់នូវកិលេសបាន ដោយមិនចាំ

បាច់រលឹកដឹងនូវការថ្នាំងថ្នាក់ អាក់អន់ចិត្តប្រព្រឹត្តទៅពុំបាន ឡើយ ព្រោះហេតុអ្វី ព្រោះការបដិសេធច្នាំងថ្នាក់ចិត្តមានពិតៗ កាលការថ្នាំងថ្នាក់ចិត្តមានពិត ជាសភាវធម៌ដែលកើតឡើង និង ធ្លាប់ប្រកាន់ថាជាយើង បញ្ហាត្រូវដឹងច្បាស់ក្នុងលក្ខណៈ នៃ សភាវធម៌ដែលធ្លាប់ប្រកាន់ និងដឹងថាលក្ខណៈនោះ មិនមែនតូ ខ្លួនគឺជាសភាពនៃនាមធម៌ម្យ៉ាងប៉ុណ្ណោះ ។

ក្រៅអំពីការថ្នាំងថ្នាក់ អាក់អន់ចិត្តបន្តិចបន្តួច ដែលសំរាប់ធ្វើ អោយប្រាសចាកសេចក្តីសុខ និង កំចាត់បង់នូវប្រយោជន៍នោះ ពេលខ្លះទោសមូលចិត្តដែលកើតឡើងក្នុងជីវិតរបស់បុគ្គលម្នាក់ ៗហ្នឹងឯងរមែងជាទុក្ខធំដែលអាចឃើញបានច្បាស់ ។

ក្នុងសម្លេងហិរិនិរោទនី អត្ថកថាសម្មាសម្ពុទ្ធិនិទ្ទេស **និទ្ទេសសោភ** អំពីព្យសនៈគឺសេចក្តីវិនាស ៥ ប្រការបានដល់ញាតិ ព្យសនៈ១ ភោគព្យសនៈ១ រោគព្យសនៈ១ សីលព្យសនៈ១ ទិដ្ឋិព្យសនៈ១ សេចក្តីសោក រមែងកើតមកអំពីព្យសនៈទាំងអស់នេះ ។

១. ញាតិព្យសនៈ ការវិនាសញាតិដោយប្រការផ្សេងៗដែល ញាតិជាទីស្រឡាញ់ កាលព្រាត់ប្រាសទៅ រមែងនាំអោយ កើតទុក្ខព្រោះមានលោភៈជាហេតុ ។

កាលមានសេចក្តីត្រេកអរពេញចិត្តក្នុងសត្វបុគ្គលក្នុងវត្តណាៗ រមែងមានទុក្ខដែលកើតព្រោះរបស់នោះ កាលញាតិអស់ជីវិត ទៅក៏ត្រូវមានសេចក្តីសោក ខូចចិត្ត ឬសូម្បីគ្រាន់តែញាតិមាន វិបត្តិអន្តរាយផ្សេងៗ បុគ្គលដែលជាប់ជំពាក់ជាមួយ ក៏ជាទុក្ខ ទោសមស្ស ។

បុគ្គលណាធ្វើរបស់អោយជាទីស្រឡាញ់ជាប់ជំពាក់ បុគ្គល នោះឈ្មោះថាធ្វើសេចក្តីទុក្ខអោយចំរើន ។

បុគ្គលណាមិនធ្វើរបស់អោយទីស្រឡាញ់ជាប់ជំពាក់ បុគ្គល នោះឈ្មោះថាធ្វើសេចក្តីទុក្ខអោយវិនាស ។

២ . ភោគព្យាសនៈ ការវិនាសនូវទ្រព្យសម្បត្តិដោយហេតុ ផ្សេងៗ បើសម្បត្តិបន្តិចបន្តួច ក៏មិនសូវសោកស្តាយប៉ុន្មានដែរ តែបើសម្បត្តិដែលវិនាសទៅនោះច្រើន ក៏មានសេចក្តីដឹងខ្លួន ញាប់ញ័រ តក់ស្លុតសោកស្តាយខ្លាំងទៅតាមការដែលជាប់ជំពាក់ ប៉ុន្តែសូមបានពិចារណា ការវិនាសទ្រព្យសម្បត្តិជាចំនួនច្រើន នោះ ប្រៀបដូចជាការសាកល្បង ព្រោះថាត្រូវមានការវិនាស ប្រាក់ប្រាសដ៏ធំធេងជាងនោះទៅទៀត នៅពេលដែលអស់ជីវិត ។ ពេលស្លាប់ជាពេលអស់វិញ្ញាណ អស់ការចងចាំលែង សោយ

អារម្មណ៍ក្នុងលោជាការប្រាក់ប្រាសអស់ពុំមានសល់នៅអ្វីក្នុង ជាតិនេះ បដិសន្ធិវិញ្ញាណដែលជាវិចាររបស់កម្មប្បថ្ន័យ បាន ប្រមូលយកនូវអ្វីៗដែលជាធ្លាប់សន្សំក្នុងសន្តានចិត្ត ដោយ អំណាចជវនកិច្ច ។

ដូច្នោះកាលនៅមានជីវិត សូម្បីមានការវិនាស ទ្រព្យសម្បត្តិ អស់តិចឬច្រើនប៉ុណ្ណាក៏ដោយ ជាការសាកល្បងឬពិសោធន៍ ការជាប់ជំពាក់ក្នុងទ្រព្យសម្បត្តិនោះថាតើធ្វើអោយចិត្តញាប់ញ័រ ខ្លាំង ឬតិចប៉ុណ្ណា ឬក៏មានសេចក្តីមាំទាំព្រមក្នុងការប្រាក់ ។ គ្រប់គ្នាត្រូវចាកលោកនេះទៅ តែថាព្រមឬមិនព្រមក្នុងការលា ចាកលោក បើមិនព្រមទេក៏ជាទុក្ខ សោយសោក អាឡោះ អាល័យស្តាយ សូម្បីដឹងថាទោះជាយ៉ាងណា ក៏ត្រូវតែលាចាក ក៏ដោយ ក៏នៅតែតក់ស្លុត ។

៣ . ភោគព្យាសនៈ ការវិនាសដែលកើតអំពីរោគ ព្រោះ រោគរមែងធ្វើការមិនមានរោគអោយវិនាស គឺធ្វើការមិនមាន រោគអោយអស់ទៅ ការមានជំងឺ រោគា ព្យាធិ ឈឺចាប់ខ្លាំង គ្មានអោយកើតទោមនស្សដល់អ្នកអត់បញ្ញា ស៊ឹងគេមិនផុត ដូចគ្នា មិនមានអ្នកណាត្រូវការតែថាស្រេចតែនៅលើកម្មដែល

បានធ្វើទុកហើយ ។

- បញ្ហាកូនជារោគ ជាបូស ជាអាពាធ ជាដំបៅ គឺឧបទានកូន
៥ ជាទុក្ខ ព្រះនិព្វានមិនមានរោគ មិនមានទុក្ខ ។

៤ - **សីលស្វាសនៈ** គឺជាការទ្រុស្តសីល រមែងធ្វើសីលអោយ
វិនាសព្រោះហេតុតែជាប់ក្នុងលាភ ឬយសជាដើម ។

កាលមានទុច្ចរិតកម្ម គឺការប្រព្រឹត្តកន្លងនូវសីលកើតឡើង
រមែងបានទទួលទុក្ខដោយប្រការផ្សេងៗ តាំងតែពីខួបកេរ្តិ៍
ឈ្មោះ និងមិនមានអ្នកណាគប់រកសមាគមជាដើម ម្យ៉ាងទៀត
ត្រូវមានទុក្ខព្រោះទទួលនូវផលនៃអកុសលកម្មក្នុងការប្រទូស
រាយសីលនោះៗ តាមសមគួរដល់កាលពេលវេលា និងការធ្ងន់
ឬស្រាលរបស់ទុច្ចរិតកម្មនោះផង ។

៥ - **ទិដ្ឋិស្វាសនៈ** ការវិនាសនូវសេចក្តីយល់ត្រូវ ដែលកើតអំពី
ការយល់ខុស ដែលជាអន្តរាយដ៏ធំ ព្រោះមិនអាចគិតពិចារណា
អោយត្រឹមត្រូវហេតុផលនៃសភាវធម៌តាមសេចក្តីពិតបានដូច្នោះ
ដរាបណាដែលនៅមិនទាន់ផុតចាកការឃើញខុស សង្សារវដ្ត
ដែលពេញទៅដោយកងទុក្ខពុំអាចអស់ទៅបានឡើយ ។

តទៅក៏នឹងដល់នូវទុក្ខធំ **គឺទុក្ខរបស់មរណៈ** ចប់អស់នូវទុក្ខតូច

តាចផ្សេងៗដែលមានក្នុងជីវិតប្រចាំថ្ងៃ សេចក្តីក្នុងសម្លេង
វិនោទនី អត្តកថា សច្ចវិភង្គនិទ្ទេស សំដែងថាសូម្បីមរណៈនេះ
ក្នុងខ្លួនឯងក៏មិនជាទុក្ខ តែព្រះដ៏មានប្រភាគត្រាស់ថា **ទុក្ខ** ព្រោះ
ជាវត្ថុជាទីតាំងនៃទុក្ខ សេចក្តីពិតវេទនាដែលមានក្នុងសរីរៈនៅ
ពេលជិតស្លាប់ រមែងដុតសរីរៈ ម្យ៉ាងទៀតនិមិត្ត នរកជាដើម
ប្រាកដ ក៏ដល់នូវទោមនស្សយ៉ាងខ្លាំងក្លាក្បីជ្រាបថា មរណៈ
ជាទុក្ខ ដោយជាវត្ថុជាទីតាំងនៃទុក្ខទាំងពីរប្រការគឺទុក្ខផ្លូវកាយ
១ និង ទុក្ខផ្លូវចិត្តសំរាប់បុគ្គលមានកាមច្ឆន្ទៈ ១ ដូច្នោះឯង ។

អ្នកសិក្សាជ្រាបហើយថា សេចក្តីស្លាប់នោះក៏គឺខណៈចិត្ត
ចុងក្រោយ បានដល់ **ចុតិចិត្ត** ដែលកើតឡើង ហើយរលត់ទៅ
ធ្វើអោយអស់នូវសភាពនៃបុគ្គលក្នុងកំណើតមួយ នឹងត្រឡប់មក
កាន់ភាពជាបុគ្គលដើមវិញ ពុំបានឡើយ ក្នុងជាតិមុនៗនៃសង្សារ
វដ្តដែលកន្លងទៅហើយ ធ្លាប់ជាអ្នកណា រស់នៅយ៉ាងណា ធ្វើ
ការអ្វីៗ ក៏អស់រលីងនូវសភាពនោះៗនៃបុគ្គលនោះ កាលស្លាប់
ចាកជាតិមុនហើយកើតមកជាបុគ្គលក្នុងជាតិនេះ យ៉ាងណា
កាលចុតិចិត្តគឺចិត្តដូងចុងក្រោយនៃ ជាតិនេះកើតឡើងនិងរលត់
តទៅ ក៏អស់នូវសភាពជាបុគ្គលនេះក្នុងជាតិនេះយ៉ាងនោះឯង ។

ត្រឹមតែខណៈចិត្តមួយគឺចុតិចិត្តកើតហើយរលត់ទៅ ហៅស្លាប់
ខណៈចិត្តមួយនោះមិនមានការសោយអារម្មណ៍ជាទុក្ខឡើយ
តែទុក្ខកើតមុននោះឯង ព្រោះជាទូទៅវេទនាដែលកើតមុនចុតិ
ដុតសិរិរៈ ឧបមាដូចគប់ស្មៅដែលមានភ្លើងឆេះហើយកាន់
បញ្ជ្រាស់ខ្យល់ តែសំរាប់បុគ្គលខ្លះនោះងាយពេកណាស់ ស្លាប់
ដោយមិនលំបាក ។

សេចក្តីពិតដែលប្រៀបការស្លាប់រួចហើយ កើតដូចជាការបិទ
ភ្នែករួចបើកភ្នែកវិញ ការបិទបើកភ្នែកនៅយឺតជាង ព្រោះត្រឹម
តែមួយខណៈចុតិចិត្តកើត ហើយរលត់ទៅ បដិសន្ធិចិត្តមួយ
ខណៈត្រូវកើតបន្តភ្លាមនោះ ជាការលឿនរហ័សពេកណាស់
ដូច្នោះបុគ្គលដែលមិនមានទុក្ខវេទនាខ្លាំងក្លា មុនចុតិចិត្តគឺមុន
ស្លាប់នោះ ក៏ស្រេចតែនៅលើកម្មនៃបុគ្គលម្នាក់ៗដែលបានធ្វើ
ទុកមក ព្រោះកាយបសាទប៉ះខ្ទប់នឹងជេដ្ឋព្វៈណាហើយ ជា
បច្ច័យអោយចិត្តដែលជាវិបាករបស់កម្មកើតជាមួយសុខ ឬ ទុក្ខ
វេទនានោះត្រូវជាផលរបស់កម្មដែលបានធ្វើរួចហើយ ។

បើជាអ្នកដែលព្រមពិតៗ គឺមិនគួរខ្លាចឡើយ ព្រោះថាទាន់
ពេលដែលចុតិចិត្តរលត់ បដិសន្ធិចិត្តក៏កើតបន្តភ្លាម កាលនៅមិន

អស់កិលេស នៅមិនមែនជាព្រះអរហន្តក៏ត្រូវតែមានបដិសន្ធិបន្ត
អំពីចុតិ ព្រោះកម្លាំងកម្មជាបច្ច័យ តើខ្លាចស្លាប់ឬទេ ? ព្រោះ
កាលចុតិចិត្តកើតនិងរលត់ទៅហើយ បដិសន្ធិចិត្តក៏កើតបន្តទាន់
ពេល តើស្តាយភពនេះ ជាតិនេះឬទេ ? នេះជារឿងនៃបុគ្គល
ម្នាក់ៗដែលចង់នៅរស់តទៅទៀត កាលដែលពេលស្លាប់ទៅ
ហើយនោះ ឬក៏ជារឿងរបស់អ្នកយល់ព្រមស្លាប់ កាលណាដែល
ដល់ពេលស្លាប់ ទាំងនេះក៏ព្រោះថាកាលមានខន្ធកើតឡើង
ប្រាកដដែលនឹងមិនត្រេកអរពេញចិត្ត ប្រកាន់មាំក្នុងខន្ធនោះ ជា
ការមិនងាយជាទីបំផុត ។

ដរាបណាដែលនៅមិនទាន់ចុតិចិត្ត ក៏រមែងមានសេចក្តី
ត្រេកអរ ក្នុងជីវិត ក្នុងភព ក្នុងខន្ធ កាលមានសេចក្តីត្រេកអរ
ពេញចិត្តក្នុងជីវិត ក្នុងភព ក្នុងខន្ធ មរណៈទើបជាវត្ថុដែលជា
ទីតាំងនៃទុក្ខ ២ យ៉ាង គឺ ទុក្ខកាយ ១ ទុក្ខចិត្ត ១ ។ ប្រការមួយ
ទៀត ព្រោះសេចក្តីស្លាប់នេះជាទីតាំងនៃសេចក្តីទុក្ខផ្លូវចិត្តនៃ
បុគ្គលបាបដែលជិតស្លាប់ ឃើញនូវនិមិត្តអាក្រក់ផ្សេងៗ និង
បុគ្គលល្អដែលអត់ទ្រាំមិនបានក្នុងការព្រាត់ប្រាសសត្វនិងសង្ខារ
ជាទីស្រឡាញ់ ។

- ទុក្ខវេទនាដែលសំរាប់ស្លាប់សែនលំបាក ងាយក្នុងការធ្វើ
អោយវង្វេងស្មារតី ដូច្នេះសាធុជនគប្បីជម្រះនូវឧបាទានចេញ
អំពីចិត្ត ដើម្បីបាននូវទីពឹងដ៏ពិបាកដ ។

បទពិចារណា

- អ្វីដែលត្រូវកើត ក៏កើតតាមហេតុបច្ច័យ បង្គាប់បញ្ជាមិន
បាន ។

- បើអត់មានយើងទេ យើងក៏អត់មានទុក្ខដែរ ។
- ដែលហៅថាសត្វបុគ្គល តូចៗ យើងគេ ក៏គឺខន្ធ៥នោះឯង ។
- ចិត្តមិនល្អព្រោះកំពុងគិតមិនល្អ ។
- ខណៈ ដែលគិតល្អ ក៏ជាចិត្តល្អដែលកំពុងគិត ។
- ធ្វើកុលសហើយ ក៏ជារបស់ល្អហើយ មិនចាំបាច់សង្ឃឹមផល
តបស្នងឡើយ ។
- មិនគិតមើលងាយមើលថោកអ្នកដទៃ ហើយក៏មិនស្វែងរក
ទោសនៃអ្នកដទៃផងដែរ ។
- គិតដល់សេចក្តីល្អរបស់អ្នកដទៃ ដើម្បីអនុមោទនា ។
- បរមត្ថជារបស់ដែលមានពិត បញ្ញតិមិនមែនសភាវធម៌
ដែលមានពិតឡើយ ។

- គួរមានការស្មោះត្រង់ និងកតញ្ញអោយច្រើនៗ ។
- លះកិលេស ដើម្បីមិនកើតមកកាន់សភាពបែបនេះទៀត ។
- សម្តេចព្រះសម្មាសម្ពុទ្ធជាម្ចាស់ មិនឈ្មោះជាមួយអ្នកណា ។
- កាលមិនប្រកាន់ខ្លួន មិនភ្លេចខ្លួន មិនអូតអាង ក៏សប្បាយ
ពិតៗ មិនជាទុក្ខ ។
- ខណៈរលឹកដឹងសភាវធម៌តាមសេចក្តីពិតនោះ ជាមជ្ឈិម
បដិទា ។
- ហិរិ កើតកាលអប់រំចំរើនបញ្ហា ។
- ពណ៌ សំលេង ក្លិន រស ត្រជាក់ ក្តៅ ទន់ រឹង តឹង ញ័រ
ជារូបបរមត្ថជារបស់ដែលមានពិត ។
- សម្បត្តិបែងចែកគ្នាបាន តែកម្មជារបស់អ្នកណាក៏ជារបស់
អ្នកនោះ បែងអោយគ្នាមិនបានឡើយ ។
- ចិត្តដែលមានបាបអកុលស លាមកស្អុយ គិតអាក្រក់ ។
- កុំពេញចិត្តជាមួយកិលេស និង កុំចូលរួមជាមួយខ្លួនឯង
ដែលមានកិលេស ។
- ត្រូវព្យាយាមកែខែអ្វីៗដែលមិនល្អដោយការចំរើនសតិប្ប
ដ្ឋានរឿយៗ ។

- ជាប់ជំពាក់ ព្រោះចូលចិត្តសុខវេទនា ។
- មិនឈប់គិត ព្រោះចាំតាក់តែងកម្មដោយការគិត ។
- ការចងគំនុំ ជាដំបៅស្អុយរបស់ចិត្ត ។
- ពុទ្ធបរិស័ទ ត្រូវតែមិនជឿនូវមង្គលភ្នាក់ផ្អើល និងត្រូវមានការរឹងប៉ឹងចំពោះសទ្ធាដោយជឿច្បាស់ថា គ្រប់គ្នាមានកម្មរបស់ខ្លួន ។ មានអ្នកណាខ្លះ ដែលកើតមកហើយមិនស្លាប់ មានអ្នកណាខ្លះដែលកើតមកហើយ មិនសុខខ្លះទុក្ខខ្លះ មិនមែនអ្នកដទៃធ្វើអោយការកើតមកក្នុងលោកនេះ ក៏កើតមកព្រោះកម្មរបស់ខ្លួន និងកាលកើតមកហើយ មានដំណើរជីវិតប្រព្រឹត្តទៅយ៉ាងណាក៏ ព្រោះកម្មរបស់ខ្លួននោះឯង ។
- គ្រប់យ៉ាងដែលកើតជាខន្ធទាំងអស់ ។
- ខណៈដែលកំពុងគិតនោះ អ្វីពិត អ្វីមិនពិត បរមត្ថពិត រឿងដែលគិតមិនពិត ។
- សភាវធម៌កើតឡើងហើយក៏រលត់ មិនត្រឡប់មកវិញឡើយ ។
- ខណៈដែលយល់ចូលចិត្តធម៌ ជាកុលសកម្មផ្លូវចិត្ត ។
- ការកើតជាទុក្ខដ៏ក្រៃលែង គួរអប់រំចំរើនបញ្ញាដើម្បីដឹង

- ច្បាស់សច្ចធម៌ ។
- ចេតនាដែលជាកុសលនោះ លះវត្ថុដើម្បីប្រយោជន៍សុខនៃអ្នកដទៃ ដោយមិនសង្ឃឹមផលណាៗតបជំនួស ខណៈនោះចិត្តផ្លូវផង់ប្រាសចាកលោកៈប្រព្រឹត្តទៅដើម្បីដុសខាត់កិលេសរបស់ខ្លួនឯង ។
 - លោកប្រាកដ កាលអារម្មណ៍ប្រាកដផ្លូវភ្នែក ត្រចៀក ច្រមុះ អណ្តាត កាយចិត្ត ។
 - ចិត្តអាក្រក់បុណ្យព្រោះចេតសិកដែលកើតរួមជាមួយ ។
 - សភាវធម៌គ្រប់យ៉ាងកើតឡើងធ្វើកិច្ចរបស់ខ្លួនគ្រប់ៗខណៈ ។
 - សត្រូវ គឺកិលេសជាចោរខាងក្នុង ។
 - អត់ធន់ ព្យាយាមរលឹកដឹងលក្ខណៈនៃសភាវធម៌ដែលកំពុងប្រាកដរឿយៗ រហូតជីវិតដោយមិនសង្ឃឹមផល ។
 - ខណៈដែលមានមានៈ មិនមែនមេត្តា ។
 - ព្រះធម៌តៀនអោយពិចារណាខ្លួនឯង ដើម្បីអោយដឹងថា រហូតជីវិតនេះមិនមានតួខ្លួន មិនមានសត្វបុគ្គល មានត្រឹមតែបរមត្ថ គឺរូបធម៌ នាមធម៌ប៉ុណ្ណោះ ។

- ខណៈដែលឃើញរបស់ណាថាជារបស់យើង ទោះជារបស់ អ្វីក៏ដោយ ក៏ត្រឹមតែរបស់ខាងក្រៅប៉ុណ្ណោះ គឺជារូបារម្មណ៍ ដែលចក្ខុវិញ្ញាណបានឃើញ ជារបស់សាធារណៈចក្ខុវិញ្ញាណ របស់អ្នកណាក៏ឃើញបានដែរ ។

- ខណៈដែលខូចចិត្តខ្លាំង ឬតិចនោះក៏មិនមែនសត្វ បុគ្គលក្នុង ខ្លួន យើង គេ ព្រោះជាលក្ខណៈរបស់ទោសៈ ដែលជានាមធម៌ ជាចេតសិកម្មយុបបទបានកើតរួមជាមួយចិត្តក្នុងខណៈនោះ ហើយក៏រលត់ទៅ ។

- ចិត្តរបស់អ្នកណាក៏ជារបស់អ្នកនោះ កាលក្រោយចំពោះអ្នក ណា ចិត្តក៏ជាទុក្ខ ដូចភ្លើងឆេះពីអុសណាក៏ដុតកំទេចនូវអុស នោះដូច្នោះដែរ ។

- ខ័កសាងកុសលរៀងៗខ្លួនទៅ កុំរលំតែបញ្ជូនចិត្តទៅដើម្បី ប្រកាន់គ្នាទៅវិញទៅមកវាចំរើនតែបាបទេ ។

- បើពិតជាពឹងសេចក្តីល្អរបស់ខ្លួនឯងចាំបាច់រករឿងឈ្មោះគ្នា ធ្វើអ្វី ។

- អ្នកបានធម៌ គឺមិនហ្នឹងហែងបុគ្គលដទៃ សូម្បីខ្លួនឯងក៏មិន ប្រកាន់មាំ ។

- បុគ្គលសង្ខេបចំពោះសង្ខារ រមែងមានចិត្តជ្រះស្រឡះ មិនរក រឿងឈ្មោះនឹងអ្នកដទៃ ជាបុគ្គលស្ងប់ស្ងាត់ មានចិត្តនឹងធីង មិនមានការច្រណែន មិនលើកដំកើងខ្លួនឯង មិនមើលងាយ អ្នកដទៃ មិនក្រោធខឹងជាមួយអ្នកណាឡើយ ។

- វត្ថុកាយជាទីតាំងនៃសេចក្តីជាប់ជំពាក់ត្រូវការ ជាសន្ទូចជា អន្ទាក់របស់មារ ។

- បើសតិកើត មិនគិតក្នុងរឿងឥតប្រយោជន៍ ។

- មិនមានអ្នកយល់សប្តិ មិនមានអ្នកដេកលក់ មិនមានអ្នក ភ្ញាក់ គឺមានត្រឹមតែវិចិត្តប៉ុណ្ណោះ ។

- ខណៈយល់សប្តិ ជាកុលសចិត្ត ឬ អកុលសចិត្តដែលគិតនឹក រឿងរ៉ាវផ្សេងៗប៉ុណ្ណោះ ។

- កាលបានជ្រាបដឹងនូវអកុសលរបស់អ្នកដទៃហើយ គួរមាន មេត្តា ។

- នាមរូបកើតរលត់ បញ្ញតិមិនមែនជាសភាវធម៌ ទើបមិនកើត មិនរលត់ ។

- ត្រូវសិក្សាអោយស្គាល់កិលេសដែលល្អិត ។

- រូបមិនដឹងអ្វីឡើយ សភាវៈដឹងជានាមធម៌ សត្វ បុគ្គលក្នុង ឬ

ក្រៅនាមរូប គឺ មិនមានឡើយ ។

- ធម្មៈគឺខណៈនេះឯង សិក្សា ពិចារណា អោយយល់ចូលចិត្ត នូវសភាវធម៌ក្នុងខណៈនេះ ។

- សតិចេតសិកកើតជាមួយចិត្តដែលល្អតែប៉ុណ្ណោះ ហើយ តែងតែប្រឆាំងនឹងមោហៈអវិជ្ជាជានិច្ច ។

- ឃើញសត្វ បុគ្គល តួខ្លួន យើង គេ ក៏ដូចឃើញ ស្រមោល ក្នុងកញ្ចក់ ។

- មិនគួរភ្ញាក់ផ្អើលក្នុងរបស់ដែលអត់ខ្លឹមសារ គួរអោយរឹងមាំ ក្នុងកុលសខ្លាំងឡើងៗ ។

- បានឮពាក្យសរសើរហើយស្ងប់កិលេស ឬទេ គួរត្រៀមរៀប ចំទទួលសេចក្តីស្លាប់វិញប្រសើរជាង រង់ចាំទទួលការសរសើរ ។

- គួរប្រយ័ត្នប្រយែងនូវស្មារតីអោយបានណាស់ ក្នុងពេល ដែលអ្នកដទៃលើកដំកើង ឬ មើលងាយ សរសើរ ឬនិន្ទា ។

- ត្រូវអត់ធន់ក្នុងកាលដែលអ្នកដទៃមានអកុលស សូម្បីតែតិះ ដៀលក្នុងចិត្ត ។

- គួរអាណិតអ្នកដែលមាននូវអកុសល ព្រោះរមែងសន្សំនូវ អកុសលច្រើនឡើងៗទៀត ។

- សត្វលោកជាកម្មទាយាទគឺជាអ្នកទទួលនូវមតិករបស់ កុសលកម្ម និង អកុសលកម្ម បញ្ជាក់ដែលដឹងនូវសភាវធម៌ តាម សេចក្តីពិត ជាសម្បត្តិដ៏មានតម្លៃក្រៃលែងជាសម្បត្តិដទៃ និង ត្រូវតែបញ្ជារបស់ខ្លួនឯង ។

- រង្វៀសចំពោះអកុសលរបស់ខ្លួនឯង ជំនួសការរង្វៀស ចំពោះអកុសលរបស់អ្នកដទៃ ។

ពុទ្ធបរិស័ទក្នុងនគររម្មៈ ថ្វាយមហាទានដល់ភិក្ខុសង្ឃ មានព្រះ ពុទ្ធចីបង្កជាប្រធានហើយ ក៏បូជាព្រះដ៏មានព្រះភាគជាម្ចាស់ ដោយផ្កាឈើ និងគ្រឿងក្រអូបជាដើមទៀត ថ្វាយបង្គំហើយ ចង់ស្តាប់អនុមោនាទាន ទើបចូលទៅអង្គុយជិតៗ លំដាប់នោះ ព្រះសាស្តាបានត្រាស់អនុមោនាទានដ៏ពិរោះយ៉ាងក្រៃលែង ជាទី ចាប់ចិត្តរបស់ឧបាសក ឧបាសិកាទាំងអស់នោះថា ធម្មតាទាន លោកពោលថាជាដើមហេតុសំខាន់របស់សេចក្តីសុខជាដើមនិង ពោលទៀតថាជាទីតាំងនៃជណ្តើរទៅកាន់ព្រះនិព្វាន ។

ទានជាគ្រឿងការពាររបស់មនុស្ស ជាផៅពង្ស ជាគ្រឿងនាំ មុខ ទានជាគតិដ៏សំខាន់របស់សត្វ ។

ទានលោកសំដែងថា ជាគ្រឿងជួយចម្លងទុក្ខ និង ទានលោក

សរសើរថា ជានគរការពារភ័យ ។

ទានលោកពោលថា ជាអាសិរពិស ព្រោះអត្ថថា ចូលជិតបាន ដោយលំបាក ទានដូចជាផ្កាល្អកព្រោះអត្ថថា មន្ទិលមាន លោកៈ ជាដើមមិនអាចប្រឡាក់បាន ។

ទីពីរពាក់ព័ន្ធនាក់អាស្រ័យរបស់បុរសស្រ្តី ស្នើដោយទានមិន មានក្នុងលោក ព្រោះដូច្នោះអ្នកទាំងឡាយចូរចំពេញទានដោយ ការធ្វើតាមអធ្យាស្រ័យ ។

តើនរណាទៅ ដែលជាអ្នកមានបញ្ញាក្នុងលោកនេះ ជាអ្នក ក្រេអរក្នុងប្រយោជន៍ទំនុបបំរុង មិនអោយនូវទានទាំងឡាយ ដែលជាហេតុនៃស្ថានសួគ៌។

តើនរណាទៅ ដែលពូថាទានជាដែនកើតសម្បត្តិនៃទេវតាទាំង ឡាយ ហើយមិនគប្បីអោយទានដែលនាំមកនូវសេចក្តីសុខ ទាន ជាគ្រឿងនាំមកនូវសេចក្តីសុខ ទានជាគ្រឿងញាំងចិត្តអោយរីក រាយ ។

នរណាបំពេញទានហើយ ក៏ជាបុគ្គលដែលទេពអប្សរចោម រោម អភិម្យេក្នុងនន្ទ័រដែលជាទីរីករាយសុខសំរាន្តរបស់ទេវតា រហូតអស់កាលយូរ ។

អ្នកអោយទានរមែងបានបីតិដ៏ឱឡារិក រមែងប្រសព្វជួបប្រទះ នូវការគោរពក្នុងលោកនេះអ្នកអោយទានរមែងជួបប្រសព្វនូវ កិត្តិយសដ៏ធំធេង អ្នកអោយទានរមែងជាអ្នកដែលមហាជន ទំនុបទុកចិត្ត ។

នរណានោះអោយទានហើយ រមែងបានដល់នូវភាពមាំទាំនៃ ភោគៈ និងមានអាយុវែង រមែងបានជាអ្នកមានរូបស្អាត មាន សំលេងពិរោះនៅក្នុងវិមានទាំងឡាយ សប្បាយរីករាយក្នុងស្ថាន សួគ៌ ។

ទានជាទ្រព្យមិនទូទៅដល់ភ័យទាំងឡាយ គឺចោរភ័យ អគ្គិភ័យ ជាដើម ទាននោះរមែងអោយសាវកញ្ញាណភូមិ បច្ចេកពុទ្ធភូមិ រហូតដល់ពុទ្ធភូមិ ។

គ្រាទ្រង់ធ្វើអនុមោនាទាន ប្រកាសអានិសង្សនៃទានដោយ ន័យដូចពោលមកយ៉ាងនេះជាដើមហើយ ក៏ត្រាស់សីលកថាក្នុង លំដាប់តំពីទាននោះ ធម្មតាសីលនោះជាមូលនៃសម្បត្តិក្នុង លោកនេះនិងលោកខាងមុខ ។

សីលជាដើមហេតុសំខាន់របស់សុខទាំងឡាយ អ្នកមានសីល រមែងទៅកាន់សុគតិភព សីលជាគ្រឿងការពារ ជាគ្រឿងជ្រក

ពួនជាគ្រឿងនាំមុខ ។

ទីពឹងពំនាក់អាស្រ័យរបស់ជនទាំងឡាយក្នុងលោកនេះ ឬក្នុង
លោកដទៃដែលស្មើដោយសីលនឹងមានមកអំពីណាសីលជា
ទីតាំងសំខាន់នៃគុណទាំងឡាយដូចផែនដីជាទីតាំងនៃសព្វរបស់
ទាំងពួងលើផែនដីដូច្នោះឯង ។

សីលជាកម្មល្អ សីលជាគុណជាតិដ៏ខ្ពង់ខ្ពស់នៅក្នុងលោកអ្នក
ប្រព្រឹត្តដោយប្រពៃក្នុងធម្មចរិយារបស់ព្រះអរិយៈលោកហៅថា
អ្នកមានសីល ។

ព្រះរាជាទាំងឡាយទ្រង់ប្រដាប់ដោយកែវមុត្តា និងកែវមណី
នៅលើមិនដូចបុគ្គលប្រដាប់ដោយគ្រឿងប្រដាប់គីសីល រមែងល្អ
រុងរឿង ។

ក្លិនដែលក្រអូបទៅទាំងតាមខ្យល់ ទាំងបញ្ជ្រាសខ្យល់ស្មើ
ដោយក្លិនសីលនឹងមានមកពីណា ។

ក្លិនផ្កាលើមិនក្រអូបបញ្ជ្រាសខ្យល់ ឬ ក្លិនចន្ទី ក្រស្នា ផ្កា
ម្លិះក៏មិនក្រអូបបញ្ជ្រាសខ្យល់ ចំណែកក្លិនរបស់សប្បុរសរមែង
ក្រអូបបញ្ជ្រាសខ្យល់ សប្បុរសរមែងក្រអូបទៅគ្រប់ទិស ។

ក្លិនគីសីលជាកំពូល នៃគន្ធជាតិទាំងអស់នេះ គឺចន្ទី ក្រស្នា

ឧបល ម្លិះ ។

មហានទី គឺ គង្គា យមុនា សរក្ខុ សរសវតី និន្ទា អចិរវតី
មហិ មិនអាចជំរះមន្ទិលរបស់សត្វទាំងឡាយក្នុងលោកនេះ តែ
ទឹកគីសីលរមែងជំរះមន្ទិលរបស់សត្វទាំងឡាយបាន ។

អរិយសីលនេះ ដែលរក្សាល្អហើយមានភាពត្រជាក់ដ៏ក្រៃ
លែង រមែងរំងាប់សេចក្តីក្តៅក្រហាយបាន ចំណែកចន្ទីល្បឿង
ខ្សែមាស កែវមណី និងស្មើដូចច្រៀម រំងាប់សេចក្តីក្តៅក្រហាយ
មិនបាន ។

សីលរបស់អ្នកមានសីល រមែងកំចាត់បង់នូវភ័យមិនមានការ
ពិះដៀលខ្លួនឯងជាដើមបានគ្រប់ពេល និងអោយកើតនូវ
កិត្តិយសព្រមទាំងការរីករាយគ្រប់កាលទាំងពួង ។

របស់ដទៃ សម្ភារៈដទៃជាជណ្តើរឡើងកាន់ស្ពានស្នាក់ស្មើ
ដោយសីលមិនមានឡើយ ម្យ៉ាងទៀតសីលជាទ្វារចូលទៅកាន់
នគរព្រះនិព្វានដែលក្សេមចាកទុក្ខ ។

អ្នកទាំងឡាយចូរដឹង អានិសង្សដ៏ខ្ពង់ខ្ពស់របស់សីល ដែលជា
ឫសគល់នៃគុណទាំងឡាយ កំចាត់នូវទោសទាំងពួងដូចពោល
មកនេះឯង ។

- ក្នុងអនុបញ្ជីថា បន្ទាប់អំពីទាន សីលព្រះអង្គទ្រង់ត្រាស់សំដែងនូវស្មារតីគឺសត្តកថា ដើម្បីបញ្ជាក់អំពីផលរបស់បុណ្យផង ដើម្បីញ៉ាំងអ្នកស្តាប់អោយមានចិត្តត្រាកចេញចាកកាមគុណ ជារបស់មនុស្សផង បន្ទាប់មកទៀតព្រះអង្គត្រាស់សំដែងនូវទោសរបស់កាម សូម្បីស្មារតីក៏មិនទៀង មិនតាំងនៅជាសុខរហូតឡើយ ស៊ីងប្រែប្រួល ទីបំផុតព្រះអង្គត្រាស់សំដែងនូវព្រះនិព្វានដែលផុតចាកទុក្ខទាំងពួង ។

- បុគ្គលក្នុងលោក រមែងមិនប្រាថ្នាអោយសេចក្តីទុក្ខធ្លាក់មកដល់ខ្លួនឡើយ អ្នកដែលកើតមកហើយគ្រប់ៗគ្នា រមែងស្វែងរកសេចក្តីសុខតែម្យ៉ាង ព្រោះហេតុដូច្នោះ សាធុជនគប្បីលះបង់ការបៀតបៀនគ្នាចោលចេញ ហើយចូរចំរើននូវមេត្តានិងករុណាអោយសម្បូណ៌ឡើង ។

- បុគ្គលបានធ្វើទានលះបង់សម្បត្តិទ្រព្យទំនុបបំរុងអ្នកដទៃ រមែងបានត្រឡប់មកវិញនូវរបស់មានតម្លៃខ្លឹមសារ គឺបុណ្យដូច្នោះបុគ្គលគប្បីបំពេញនូវទានបារមី ដុសខាត់កិលេសដោយមិនជាប់ជំពាក់ក្នុងទ្រព្យសម្បត្តិដែលត្រូវលះបង់នោះដូចជាក្នុងទឹកដែលពេញទៅដោយទឹកត្រូវគេចាក់ទឹកនោះចេញ ផ្តាច់ក្នុង

ហើយផ្ទារមកវិញ ពុំមានទឹកដោយមកតាមក្នុងយ៉ាងណាការធ្វើនូវទានបំពេញបារមីដុសខាត់កិលេស ក៏មិនមានការជាប់ជំពាក់ស្តាយនូវទ្រព្យសម្បត្តិដែលបានលះបង់យ៉ាងនោះដែរ ។

- បុគ្គលបំពេញទានបារមី ជាឧបនិស្ស័យសំរាប់លះបង់នូវបញ្ចក្ខន្ធ ព្រោះទានគឺការលះ ។

- បើកុំតែសំរាប់រស់នៅអប់រំបញ្ញា ទ្រព្យសម្បត្តិត្រូវលះបង់ចោលទាំងអស់ទៅ ព្រោះអ្វី? ព្រោះទ្រព្យសម្បត្តិបានធ្វើអោយសត្វលោកវង្វេងស្មារតីក្លាយទៅជាបុគ្គលឆ្គួត ហើយបានបន្តនូវពូជឆ្គួតនេះរាប់ជាតិជាអនេក ដូច្នោះបុគ្គលត្រូវពិចារណានូវបច្ច័យសំរាប់រស់នៅតាមឱវាទរបស់ព្រះពុទ្ធបរមគ្រូ ។

- មនុស្សលោកចេះធ្វើគ្រឿងបំពុលដ៏សាហាវខ្លាំងក្លា ប៉ុន្តែសម្បត្តិទ្រព្យសាហាវជាង បណ្តាការសាហាវក្នុងលោកទាំងអស់គ្រាន់តែជាសាខានៃទ្រព្យសម្បត្តិប៉ុណ្ណោះ ។

- ខន្ធ ៥ គឺជារបស់ក្តៅ ក្តៅដោយសារភ្លើងទុក្ខ ជាតិ ជរា ព្យាធិ មរណៈ ភ្លើងកិលេស គឺភាគៈ ទោសៈ មោហៈ សោកៈ បរិទេវៈ ទុក្ខៈ ទោមនស្សៈ និង ឧបាយាសៈ ។

- ការសប្បាយរីករាយ ត្រេកត្រអាលនៅក្នុងខន្ធលោកនេះ

ព្រះសម្មាសម្ពុទ្ធជាម្ចាស់មិនត្រាស់បដិសេធចាំ មិនពិតនោះទេ គឺ វិក រាយពិត ត្រេកត្រអាលពិត តែព្រះអង្គត្រាស់ថាជាហេតុនាំ អោយកើតទុក្ខពិត ។

- ប្រយោជន៍នៃការអប់រំចំរើនសតិប្បដ្ឋាន គឺស្គាល់កិលេស ស្គាល់សេចក្តីប្រកាន់ខ្លួន ៥ ថាជាតួខ្លួន ថាជារបស់ខ្លួនដែល សេចក្តីប្រកាន់នោះគឺជានាមធម៌មួយប្រភេទ ជានាមធម៌គួរ ដល់ការលះបង់ គួរដល់ការរំលត់ដោយបញ្ញា ។

- បញ្ញាដែលចាក់ឆ្លុះឆ្លុះនូវឧបាទានតួនូទុក្ខ រមែងនាំពុទ្ធបរិស័ទ្ធ ហែហមអមដំណើរទៅតាមស្នាមព្រះបាទនៃព្រះសម្មាសម្មាសម្ពុទ្ធជា ម្ចាស់រហូតដល់អមតៈ មហានគរដែលផុតចាកបញ្ចក្ខន្ធ ជានគរ ដែលផុតចាកជរានិងមរណៈ ។

- សទ្ធាមានតម្លៃជាងទ្រព្យសម្បត្តិ សទ្ធាជាពូជនៃគុណធម៌ គ្រប់យ៉ាង មានទាន មានសីលជាដើម សទ្ធារមែងអប់រំចិត្ត អោយមានសេចក្តីសន្តោស អោយមានសេចក្តីស្ងប់ ទ្រព្យសម្បត្តិ មិនអាចនាំមកនូវគុណធម៌ទាំងអស់នេះបានឡើយ សូម្បីទ្រព្យ សម្បត្តិនោះច្រើនប៉ុណ្ណាក៏ដោយ ។

- សទ្ធាមិនមែនប្រែថាអស់ប្រាក់នោះទេ សទ្ធាគឺជាប្រភេទនៃ

អរូបធម៌ម្យ៉ាងដែលជឿជាក់នូវអ្វីដែលជាសេចក្តីពិតនៃជីវិត ហើយញ៉ាំងចិត្តដែលប្រកបជាមួយនោះអោយថ្លាស្អាតចាក លោភៈ ទោសៈ ការរវៃង្វង សេចក្តីស្រវឹង និងការយល់ខុសជា ដើម ។

- សទ្ធាជឿការត្រាស់ដឹងរបស់ព្រះសម្មាសម្មាសម្ពុទ្ធ នាំមកនូវ ប្រយោជន៍ដ៏ធំធេង គឺ ការប្រព្រឹត្តតាមពាក្យប្រៀនប្រដៅរបស់ ព្រះអង្គ ។

- សទ្ធាជាដៃសំរាប់ទទួលយកនូវគ្រប់គុណធម៌ទាំងអស់ រួម ទាំងឱវាទរបស់ព្រះសម្មាសម្មាសម្ពុទ្ធផង ។

- សទ្ធាជាទឹកសំរាប់លាងដៃអោយស្អាតបរិសុទ្ធបុគ្គលកំណាញ់ ឈ្មោះថាមានដៃក្រខ្វក់ ទោះជាលាងដោយសាប៊ូមួយ ថ្ងៃ ៧ដង ក៏ដោយ ។

- សទ្ធាជាភ្លើងសំរាប់ដុតបំពត់ចិត្តដែលរឹងរូសកោងកាច អោយមកជាទន់ភ្លន់ ស្ងួតបូក គឺជាភ្លើងដុតបំផ្លាញនូវភាពស្មោក គ្រោកដែលជាប់នៅជាមួយចិត្ត ។

- សទ្ធាជាមេទ័ពនៃកុសលធម៌ ដឹកនាំទ័ពក្នុងការកំចាត់ បង់នូវសត្រូវ គឺកិលេសដែលតែងតែរារាំងមិនអោយកុសលធម៌

ចំរើនឡើងបាន ។

- សទ្ធា សីល ចាតៈ បញ្ញា ជាគ្រឿងការពារ វិបត្តិអន្តរាយ ទុក្ខទោសគ្រោះថ្នាក់ ហើយនាំមកនូវសេចក្តីសុខកាយ សប្បាយ ចិត្ត រាល់ថ្ងៃនេះឯង ។
- សេចក្តីស្លាប់គឺបញ្ចប់ទុក្ខក្នុងមួយអត្តភាព មិនគួរអោយខ្លាច ឡើយ ប៉ុន្តែរបស់ដែលគួរខ្លាចពិតប្រាកដ គឺកិលេសដែលមិន ព្រមទទួលយកនូវការពិត មិនដឹងសេចក្តីពិតនៃជីវិត ។



សតិជាថ្នាំបន្ធូរបញ្ឈប់ការស្រវឹង ធម្មទានជាថ្នាំជំនួយសតិ បញ្ញា សន្តវិចារជាដំណើរស្តារសំរាប់ទទួលយកនូវ អត្តសន្តវិចារ ២

សូមអនុមោណាការសិក្សានិងការស្តាប់ព្រះធម៌

ឆ្នាំ ទី ៨ ព.ស ២៥៤០

ជំនួយសតិភាគ ២ ចប់



បោះពុម្ព មួយម៉ឺនប្រាំបួន ជាធម្មទាន ដោយសទ្ធារបស់ពុទ្ធ បរិស័ទច្រើនរូប ។